


ثابت جو مہ

# پول تیس ہفتہ پیچہ بلین



ئابدۇلەت جۈمە

# پۇل تېپىشى ھەققىدە يېڭىچە بايان

( 2 - قىسىم )

مەسئۇل مۇھەررىرى: تۇردى قۇربان يامغۇر

## مۇندەرىجە

- 1 تىجارەتتىكى بوشلۇق ئېغى ۋە پۇل تېپىش ...  
11 پۇل ئەسلىدە ئەتراپىمىزدا .....  
22 بالام، پۇلنى سىز خەجلىگەڭ .....  
22 سەن، «مالىيە ئەمەلدارى» بول .....  
27 پۇل بىلەن كۆڭۈل ياساش .....  
31 بالىلار پۇلدارلاردىن بولسۇن .....  
34 بالىلارغا پۇل بېرەيسى، ئەمما .....  
38 ئەدەبلىك بالىنىڭ تاپاۋەت سىرى .....  
48 ماھىر يېتەكچى يەنىلا ئانا .....  
53 خاتىمە .....

## ئەدەبلەر، پۇلغا قارىغان كۆزۈڭلار نۇرلۇق

- 55 بولسۇن .....  
55 تىجارەتچى نەزەردىكى ئەدەب .....  
66 ئەدەبلىرىمىزنىڭ پۇلى يوق .....  
ئەدەبلەر «يوق» نى «بار» غا ئۆزگەرتىشى  
74 كېرەك .....  
79 پۇلى يوق ئەدەبىنىڭ ھالىغا ۋاي .....  
ئەدەبلەر غۇرۇر - ۋىجدانىنى تېخىمۇ يا -  
84 شارتمىشى كېرەك .....



## تىجارەتتىكى بوشلۇق ئېڭى ۋە پۇل تېپىشى

مېنىڭ بىر ئاغىنەم كىيىم - كىچىك تىجارىتى بىلەن شۇغۇللىنىتتى. ھەر قانداق چاغدا، تىجارىتىڭ قانداق دېسەم، سودام ياخشى ئەمەس، شۇنداقتىمۇ باشقا رىقابەتچىلەرگە قارىغاندا يەنىلا مېنىڭ ئەھۋالىم ياخشى دەيتتى. قىسقىسى، ئۇ، نېمىلا دېسۇن تىجارەتتىن ۋايسىماي قالمايتتى، مەن تولا ھاللاردا ئۇنىڭ يېغىرىغا تېگەتتىم، كىيىم - كىچىك تىجارىتىدىمۇ بوشلۇق تېپىشنى، پۇرسەتنى قولدىن بەرمەسلىكىنى تەۋسىيە قىلاتتىم.

— ھازىرقى ۋاقىتتا، تىجارەتتە نەدىمۇ بوشلۇق بولسۇن؟ سەن بۇنىڭ قانۇنىيىتىنى بىلمىگەچكە، ھەممىشە ئاشۇنداق خىيالىي گەپلەرنى قىلمىسەن، تىجارەتتىن قانداق بوشلۇق تاپمىسەن، قېنى، سەن بۇ كۈچىڭغا كىرىپ باقساڭ بىلەتتىڭ! - دېدى ئۇ بىر قېتىم تېرىكەپ.

ئۇنىڭ كالىسى شۇ دەرىجىدە قۇرۇق، چۈشەنچىسى شۇنداق ئاددىيىدۇ؟! شۇ سەۋەبتىن ھە دېسە تىجارەتتىن ۋايسىمايدىغاندۇ؟ مەن بۇ نۇقتا ئۈستىدە باشقا تۇرۇپ، بوشلۇق ھەققىدە بىلىدىغانلىرىمنى ئەسلىپ قالدىم.

كېسىپ ئېيتىشقا بولىدۇكى، جاھاندا پۇل تېپ-

پېشىنىڭ يوللىرى ناھايىتى كۆپ. ئەمما، پۇل تېپىشقا ئىمكانىيەت يارىتىپ بېرىدىغان بىر نەرسە بار. ئۇ بولسىمۇ، تىجارەتتىكى بوشلۇقتىن ئىستېراتېيا تېپىشنىڭ ئالدىنقى شەرتى، شۇڭا، ھەر قانداق تىجارەتچىدە بوشلۇق ئېڭى ۋە بوشلۇقتىن ئۈنۈملۈك پايدىلىنىش ئىقتىدارى بولمايدىكەن، قانچە قىلغىنى بىلەنمۇ ئويلىغىنىدەك پۇل تاپالمايدۇ. ئۇنداقتا، بوشلۇق زادى قانداق پەيدا بولىدۇ؟ بۇنىڭ ئۈچۈن گەپنى بوشلۇق بىلەن زىچلىق ئوتتۇرىسىدىكى باغلىنىشتىن باشلاشقا توغرا كېلىدۇ. شۇ چاغدىلا بوشلۇق ھەققىدە چوڭقۇر چۈشەنچىگە ئىگە بولالايمىز.

پەلسەپىۋىلىك نۇقتىسىدىن ئېيتقاندا، زىچلىق ئەچىدە بوشلۇق بولىدۇ، بوشلۇق ئەچىدە زىچلىق بولىدۇ، بۇ ئۇلار ئوتتۇرىسىدىكى بىرخىل قانۇنىيەت، ئەمما، ئۇلار ئوتتۇرىسىدا ئۆز ئارا مەھكەم باغلانغان ئورتاقلىق بولۇشى ناتايىن. چۈنكى، ئۇلار كۆپ ھاللاردا بىر - بىرىنىڭ ئىچكى قىسمىدا مەۋجۇت بولىدۇ، ئەمما بۇ خىل مەۋجۇتلۇق شەكىلدە بىر - بىرىنى شەرت قىلمايدۇ. بەلكى زىچلىق، زىچلىق پېتىچە، بوشلۇق، بوشلۇق پېتىچە يەككە-يېگانە ھالدا مەۋجۇت بولۇپ تۇرىدۇ. ئايرىم ھاللاردا بوشلۇق زىچلىقنى مەلۇم نىسبەتتە تارايىتىش ئۈچۈن خىزمەت قىلىدىغان ئەھۋال مۇ ئۇچرايدۇ. ئەمما، زىچلىق بوشلۇق ئۈچۈن خىزمەت قىلمايدۇ. مۇنداقچە ئېيتقاندا بوشلۇق زىچلىقنى ئازايتالمايدۇ. زىچلىق بوشلۇقنى تارايىتالمايدۇ.

ياكى كېنگە يىتەلمەيدۇ.

دېمەك، بوشلۇق يەنىلا بوشلۇق، زىچلىق يەنىلا زىچلىق بولۇپ، بوشلۇق ھامان ئادەملەرنىڭ تولدۇرۇشىغا، زىچلىق بولسا تارايىتىشىغا موھتاج. بۇ ھال كىشىلەردە ئوخشاش بولمىغان ئىنكاسلارنى ۋە ھەرىكەتلەرنى پەيدا قىلىدۇ؛ زىچلىق كۆپ ھاللاردا بىزار بولۇش تۇيغۇسىنى ۋە ئالدىراشچىلىقىنى كەلتۈرۈپ چىقىرىدۇ؛ بوشلۇق بولسا، دىلغۇللۇق، ھورۇنلۇق ۋە ئېھتىياتچانلىقنى كەلتۈرۈپ چىقىرىدۇ. زىچلىق ھامان ئاشكارا ھالەتتە، بوشلۇق بولسا يوشۇرۇن ھالەتتە بولىدۇ؛ زىچلىقنى پەرق ئېتىش ئاسان، بوشلۇقنى پەرق ئېتىش قىيىن بولغانلىقتىن، نۇرغۇن ئادەملەرگە دۇنيا زىچلىق بىلەن تولۇپ كەتكەندەك، بوشلۇق زادىلا مەۋجۇت ئەمەستەك بىلىنىدۇ. ئەمەلىيەتتە بولسا، ئەتراپىمىزدا نۇرغۇن بوشلۇق ۋە كەڭلىك مەۋجۇتتۇر. بىز قايسى نۇقتىدىن چىقىشىمىزدىن قەتئىينەزەر، بوشلۇق يوق دەپ زارلىنىشىمىزنىڭ ھېچقانداق ئاساسى يوق، بۇ يەردىكى گەپ، بىزنىڭ بوشلۇق بىلەن زىچلىقنى پەرق ئېتىش ئىقتىدارىمىزنىڭ بار-يوقلۇقى ۋە يۇقىرى-تۆۋەنلىكىدە، بوشلۇق ئىنسانىيەت دۇنياسىدىكى ئىمكانىيەت يولى بولۇپ، ئۇ، كىشىلەرگە ھادىسى ۋە مەنبۇى بايلىق يارىتىپ بېرىشكە پۇرسەت تۇغدۇرۇپ بېرىدۇ، يېڭى ئۇتۇق ئاتا قىلىدۇ. ئۇنداقتا، ئۇنى قانداق پەرق ئېتىش كېرەك؟ روشەنكى، بوشلۇقنى پەرق ئېتىش — ئۇزاق مۇددەتلىك تەجرىبە - ساۋاقلارنى يەكۈنلەشتىن ھاسىل بولغان

ئىقتىسادىدىن، كۈچلۈك ئىجىداچا نىلىقتىن پەيدا بولغان  
روھىي كۈچتىن، سەزگۈرلۈكتىن پەيدا بولغان ئەتراپ-  
لىق ۋە مول ئۇچۇر ئېگىدىن ئايرىلمايدۇ.  
ئىسلاھات، ئېچىۋېتىش يولغا قويۇلغان، سودا -  
سانائەت، ئۇچۇر، پەن - تېخنىكا ئۇچقا ئىدەك تەرەق-  
قىي قىلىۋاتقان بۈگۈنكى كۈندە ھەر بىر ئادەم مەلۇم  
بوشلۇق ئېگىغا ۋە بوشلۇقتىن پايدىلىنىش ئىقتىدا-  
رىغا ئىگە بولۇشى كېرەك. ئۇنىڭسىز ياخشى ياشاش  
شارائىتى ۋە گۈزەل كېلەچەكتىن سۆز ئېچىش قىيىن.  
ئۇزاق زامانلار مابەينىدە، بىزنىڭ ئېگىمىز  
بەكلا قاتما لىشىپ كەتكەن، دوگما، قاتمال ئىشلەپ-  
چىقىرىش ئۇسۇلى ۋە بېكىتىلگەن بوشلۇق ئېگىمىز-  
نى پۈتۈنلەي نابۇت قىلىۋەتكەن بولۇپ، بۇنىڭ تە-  
سىرى ھېلىمۇ ناھايىتى ئېغىر. شۇ سەۋەبتىن، نۇرغۇن  
كىشىلەر ئۆزىنى تاشلىۋېتىپ، دەۋرنىڭ، جەمئىيەت-  
نىڭ ئارقىسىدا قېلىۋاتىدۇ. ئۇلار ھە دېسىلا دەۋردىن،  
جەمئىيەتتىن ئاغرىنىپ زارلىنىۋاتىدۇ. بۇ تولىمۇ بى-  
چارىلىك بولۇپلا قالماي، قاتتىق قامچىلاشقا تېگىش-  
لىك ئىش. شۇنى بىلىش كېرەككى، ھازىرقى دەۋردىن  
زارلىنىش ئۇنىڭدىنمۇ ئېغىر ئاقىۋەت ئېلىپ كېلىدۇ-  
كى، ھەرگىز پايدا بەرمەيدۇ. شۇنىڭ ئۈچۈن ھەر بىر  
ئادەم بوشلۇقتىن پايدىلىنىشقا ماھىر بولۇشتىن ئى-  
بارەت ئاكتىپ روھىي ھالەتنى يېتىلدۈرۈشى ۋە بوش-  
لىقنى ئۆزى ئۈچۈن خىزمەت قىلدۇرالايدىغان ئىقتى-  
دارنى ھازىرلىشى كېرەك.  
ئۇنداقتا بوشلۇق نەدە؟ ئەتراپىمىزغا قارايدى-

خان بولساق، مۆلچەرلىگۈسىز بوشلۇق بارلىقىنى ھېس  
 قىلماي قالمايمىز؛ جەمئىيەتنى يۈزەكى نۇقتىدىن كۆ-  
 زەتكەندە، بوشلۇقنىڭ مەۋجۇتلۇقىنى كۆرەلمەيمىز، پە-  
 قەت ئىنچىكە، ئەتراپلىق كۆزەتكەندىلا، ئاندىن نەزەرىمىز  
 بوشلۇقنىڭ «يوق» لۇق قورغىنىدىن ھالقىپ ئۆتۈپ،  
 ھەقىقىي بوشلۇقنى روشەن ھالدا كۆرەلەيدۇ. مەسىلەن،  
 ھەممە كىشىگە دېگۈدەك ئورتاق كۆرۈنىدىغان، ئەڭ  
 تونۇشلۇق، ئەڭ زىچ بولۇپ كەتكەن سودا - تىجارەت-  
 نى ئالىدىغان بولساق، ئۇنىڭدا زادىلا بوشلۇق كۆ-  
 رۇنمەيدۇ، ھەممىلا ئادەم سودا - تىجارەت بىلەن مەش-  
 غۇل بولۇۋاتقاندا، ئالغۇچىلاردىن ساتقۇچىلار كۆپ-  
 تەك، بۇ ئىشقا يېڭىدىن كىرىشىشىگە ئىمكانىيەت يوق-  
 تەك بىلىنىدۇ، «يول» ئىنتايىن زىچ، قىستا - قىس-  
 تاڭ كۆرۈنىدۇ؛ ئەمما، جۈرئەتلىك كىشىلەر بۇ قاي-  
 نامغا سەكرەپ چۈشۈپ، تىجارەتنى روناق تاپقان تى-  
 چارەتچىلەردىن ئۈستۈن تۇرۇش بىلەن تىجارەتتە بىر-  
 دىنلا ئۇتۇق قازىنىدۇ، ئالدىن چىققان «قۇلاق» تىن  
 ئېشىپ كېتىدۇ. بۇنىڭدىكى سىر مۇشۇ ساھەدىكى مە-  
 لۇم بىر بوشلۇقنى بايقاپ، بۇنى ئۇتۇق قازىنىشنىڭ  
 مەنبەسى قىلغانلىقتۇر. بۇنداق كىشىلەر جەمئىيەت-  
 نىڭ بىر خىل ياكى بىر قانچە خىل ئېھتىياجىنى قان-  
 دۇرۇشنى روناق تېپىشنىڭ ئاساسى قىلىنغان بولىدۇ.  
 مەسىلەن، ترانسپورت كەسىپىنى ئالىدىغان بولساق،  
 جەمئىيەت ئۇچقاندا تەرەققىي قىلىۋاتقان بۈگۈنكى  
 كۈندە، تۈرلۈك ماشىنا - ئۈسكۈنە ۋە سايمانلار ھەدپ-  
 گەندە يېڭىلىنىپ تۇرىۋاتىدۇ. بۇ ھال، كىشىلەرنىڭ  
 يۈرۈش - تۇرۇش ۋە ھەر خىل پائالىيەتلىرىدە ئۆزگە-

رش ياسىماي قالمايدۇ. ئالايلىق، ئىلىگىرى كىشىلەر يول يۈرۈشتە ئىپتىدائىي ئۇسۇل بويىچە پىيادە ماڭغان بولسا، ئاڭ سىستېمىسىنىڭ تەرەققىي قىلىشىغا ئەگىشىپ، ھايات ۋە شۇنىڭغا ئوخشىغان قاتناش قوراللىرىغا تايىنىپ يول يۈرىدىغان بولدى. مانا مۇشۇ خىل قاتناش قوراللىرى ئۈزلۈكسىز تەرەققىي قىلىپ، كىشىلەرنىڭ يول يۈرۈشى ئادەتتىكى ئات - ئۇلاغدىن ھارۋىغا، ھارۋىدىن ماشىنا - ئايروپىلان... غىچە يېتىپ باردى، كىشىلەر مۇ ئۆز ئەھۋالىغا يارىشا ئۇلارنىڭ رولىدىن يول يۈرۈشتە پايدىلىنىدىغان بولدى. بۇنداق زامانىۋى قاتناش ۋاسىتىلىرى بىر - بىرىنىڭ ئارقىسىدىن بىرىسى مەيدانغا كەلدى ۋە تەرەققىي قىلدى. بۇلارنىڭ ھەممىسى ماھىيەتتە بوشلۇقنى مەيدانغا كەلتۈردى. يىراقنى قويۇپ، ئەتراپىمىزدىكى قاتناش ۋاسىتىلىرىغا نەزەر سالىدىغان بولساق، ئەينى چاغدىكى ئېشەك ھارۋىسىنىڭ ئورنىنى ئۈچ چاقىلىق ۋېلىسىپىت، ئۈچ چاقىلىق ۋېلىسىپىتنىڭ ئورنىنى ئۈچ چاقىلىق موتوسىكىلىت، ئۇنىڭ ئورنىنى كىچىك جىپ ماشىنىلار ئىگىلىدى، بۇ خىل دەۋرىي قىلىش تىجارەت كە نۇرغۇن بوشلۇق يارىتىپ بەردى. بۇنداق بوشلۇق تىن بەزىلەر فاھايىتى ئەپچىللىك بىلەن پايدىلاندى؛ بەزىلەر بولسا ئاشۇ خىل ئەھۋالغا ماس قەدەمدە ھەرىكەت قىلىپ، ھەر قايسى دەۋرلەردىكى ئۆزگىرىشكە ماسلىشىپ دەۋر سۈرگەن ئۈسكۈنە تىجارىتى بىلەن، يەنە بەزىلەر ئاشۇ خىل ئۈسكۈنە بىلەن ئىشلىرىنىڭ زاپچاسلىرى تىجارىتى بىلەن ۋە يەنە بەزىلەر ئاشۇ

خىمىل ئۇسكۈنىلەر نىڭ رېمونتىچىلىقى تىجارىتى بىلەن شۇغۇللىنىپ، يۇقىرى تاياۋەتكە ئېرىشتى. مانا بۇنى بوشلۇق ۋە ئۇنىڭدىن پايدىلىنىشقا ماھىر بولغانلىق دېيىشكە بولىدۇ.

ئادەملەر ئۈچۈن، يالغۇز تىجارەتتىلا ئەمەس، بەلكى باشقا ئىشلار دىمۇ نۇرغۇن بوشلۇق ئامىللىرى مەۋجۇت. ھۆكۈمەت خىزمەتچى خادىملىرىنى ئالىدىغان بولساق، ئۇلار شۇغۇللىنىدىغان خىزمەت، ئىشلەپچىقىرىش سورۇنلىرى دىمۇ نۇرغۇن بوشلۇق بار. ئۆتتە نۇرغۇن كىشىلەر بۇ خىل بوشلۇقتىن ناھايىتى ياخشى پايدىلىنىۋاتىدۇ. خىزمەتتىكى قولاي شارائىت، پۇرسەت ۋە بىكار ۋاقىتلارنىڭ ھەممىسى بوشلۇق بولۇپ، بۇنىڭدىن پايدىلىنىپ نۇرغۇن ئىشلارنى قىلغىلى بولىدۇ. مەسىلەن، ھويلا - ئاراملاردىن پايدىلىنىپ گۈل ئۆستۈرگىلى، ۋاقىت چىقىرىپ تۈرلۈك مەزەنلەرنى ماقالىلارنى يازغىلى، تۈرلۈك مۇلازىمەتلەرنى قانات يايدۇرغىلى بولىدۇ.

ئۇنداقتا بوشلۇقنى قانداق پەرق ئېتىش كېرەك؟ بۇنىڭ يولى ناھايىتى كۆپ بولۇپ، ئاساسلىقى مۇنداق بىر قانچە خىلغا بۆلۈنىدۇ...

1. تەكشۈرۈشكە ئەھمىيەت بېرىش. بوشلۇق تەكشۈرۈش، تەتقىق قىلىش ئارقىلىقلا مەلۇم بولىدۇ. چۈنكى ھەر قانداق بىر ئىش مەلۇم جەريان ۋە باسقۇچتىن ئۆتىدۇ، ئاندىن نەتىجىلىنىدۇ، بوشلۇقنى بايقاشتا جەمئىيەتنى تەكشۈرۈش، ئەمەلىيەتتىن ئۆتكۈزۈش، ئاندىن بوشلۇققا ئېھتىياجلىق بولغان ئېھتى-

ياچ بىلەن مەنبەنى سېلىشتۇرۇپ تەتقىق قىلىش كې-  
رەك، مۇشۇ يول ئارقىلىق ئىگە بولغان بوشلۇقتىن  
پايدىلىنىش ئۈنۈمىنى يۇقىرى كۆتۈرگىلى بولىدۇ،  
بۇنى كەڭ مەنىدىن چۈشەندۈرگەندە مەلۇم بىر كىشى  
تىجارەت بىلەن شۇغۇللانماقچى بولسا، ئالدى بىلەن  
بازار، سودا ئەھۋالىنى تەكشۈرۈش، ئاندىن ئېھتىياج  
بىلەن مال مەنبەسىنى ئىگىلەپ، بۇ ئىككىسىنىڭ ئا-  
رىلىقىدىن بوشلۇقنى تېپىش، بۇلارغا ئاساسەن شۇ  
تىجارەتنى قىلىشقا تېگىشلىكىمۇ - يوق، تېز ھەرىكەت  
قىلىش كېرەكمۇ ياكى مەلۇم ۋاقىت كۈتۈش كېرەكمۇ-  
قانداق؟ دېگەنلەرگە ئېنىق ھۆكۈم تىلىش كېرەك.

2. ئۇچۇرغا ئەھمىيەت بېرىش. ئۇچۇر كۆپ ھال-  
لاردا بوشلۇقنى ئاشكارىلاش رولىنى ئوينايدۇ. ئەمما  
نۆۋەتتە نۇرغۇن كىشىلەرنىڭ ئۇچۇر ئېڭى يۇقىرى ئە-  
مەس. تەرەققىي قىلغان دۆلەتلەردە ئۇچۇر جەمئىيەت-  
نىڭ ھەرىكەتلىرىگۈچ كۈچى، سودا - سانائەت، پەن -  
تېخنىكا، كۈندىلىك تۇرمۇشنىڭ جان تومۇرى ھېساب-  
لىنىدۇ. بازار ئىگىلىكىسى يولغا قويۇلغان  
ۋە ئۇنىڭ تەرەققىياتى كۈنسىپىرى ياخشى بو-  
لۇۋاتقان بۈگۈنكى كۈندە، ئۇچۇر جەمئىيەتنىڭ ھەر بىر  
ھۈجەيرىلىرىگىچە سىڭىپ كىرىپ، ئۆز قۇدرىتىنى نا-  
ھايان قىلىشقا باشلىدى. ئۇ، بىزگە نۇرغۇن بوشلۇق-  
نى كۆرسىتىپ بېرىۋاتىدۇ. كىشىلەرنىڭ ئۇچۇر ئېڭى-  
نىڭ يۇقىرى كۆتۈرۈلۈشىگە ئەگىشىپ بوشلۇق ئېڭىمۇ ئۆز-  
لۈكىمىز ئۆسىدۇ. چۈنكى، ئۇچۇر - بوشلۇقنى ئېلىپ كېلى-  
دۇ ۋە بوشلۇقنى ناھايان قىلىپ بېرىدۇ، كىشىلەر تىجارەت

يولغا كىرىشىدىكەن، ئاشۇ بوشلۇقتىن پايدىلىنىشقا يۈزلەنمەي قالمايدۇ، ئۇنداقتا، ئۇچۇر ئارقىلىق ئۇ-چۇر بوشلۇقىنى قانداق بايقاش كېرەك؟ بۇنىڭدا، ئاساسلىقى، بازار، تاۋار، ئىستېمال ئۇچۇرى ۋە تۈرلۈك ئىجتىمائىي پائالىيەت، ھەرىكەتلەرنىڭ ئۇچۇرى قاتارلىقلاردىن پايدىلىنىپ بوشلۇق ئۇچۇرىغا ئىگە بولغىلى بولىدۇ. تۈرلۈك ئۇچۇرلاردىن ھاسىل بولغان بۇ خىل بوشلۇق ئۇچۇرى تېزلا ئومۇملىشىدۇ، ئۇ، كۆپ ھالدا ئاشكارە بولىدۇ. شۇڭا، بۇ خىل بوشلۇقنىڭ ئۇ-نۇمى ئۇنى تېز بايقاش ۋە ئۇنىڭغا تېز ئىنكاس قايتۇرۇش - قايتۇرالماسلىق بىلەن زىچ مۇناسىۋەتلىك. ئۇچۇر بوشلۇقىنى بايقاش ۋە ئۇنىڭغا ئىگە بولۇشتا كۆز ئۆتكۈر، قولاق سەزگۈر، ھەرىكەت چاققان بولۇشى كېرەك.

3. سېلىشتۇرۇش ئارقىلىق بوشلۇقنى تېپىش. بىرەر ئىش - ھەرىكەتنىڭ ياخشى - يامان ياكى ئۈنۈملۈك - ئۈنۈمسىزلىكىنى ئايرىشنىڭ ياخشى ئۇسۇلى سېلىشتۇرۇش بولۇپ، سېلىشتۇرۇش ئارقىلىقلا ئارىلىقتىكى پەرقنى تاپقىلى بولىدۇ؛ بوشلۇقنى تېپىشنىڭمۇ بىر ياخشى ئۇسۇلى يەنىلا سېلىشتۇرۇش بولۇپ، بىر قانچە خىل ئىش - ھەرىكەتنى سېلىشتۇرغاندا، ئۇلار ئارىسىدىكى پەرق ئايدىڭلىشىدۇ. مانا بۇ پەرق - قىسمەنلىكىنى ھېسابقا ئالمىغاندا - كۆپ ھاللاردا بوشلۇقنى شەكىللەندۈرىدۇ. سېلىشتۇرۇش ئارقىلىق بوشلۇقنى تېپىشتەك بۇ خىل ئۇسۇل تىجارەتتە كۆپ قوللىنىلىدۇ. ئۇ، كۆپرەك ئومۇملاشقان بولۇپ، نۇرغۇن تىجارەت

رەتچىلەر سودا - سېتىق جەريانىدا تىجارەت تۈرلىرىنى ئۆز ئارا سېلىشتۇرىدۇ ۋە سېلىشتۇرۇش ئۇسۇلى ئارقىلىق ئىنچىكە ھېسابات ئېلىپ بارىدۇ، شۇنداقلا تىجارەت تۈرلىرىنى سېلىشتۇرۇشتىن تاپقان ئۈنۈمنى ئايرىپ، ئۈنۈمى ياخشى بولغان تۈرلەرنى كەڭ يولغا قويىدۇ ۋە تەرەققىي قىلدۇرىدۇ، مانا مۇشۇنداق ئۈنۈم ماھىيەتتە بوشلۇق پەيدا قىلغان ئۈنۈم بولۇپ، پاي-دېلىنىش قىممىتىگە ئىگە.

4. بوشلۇقتىن پايدىلىنىش ئېھتىياجى يۇقىرى كۆ-تۈرۈش. ھەر قانداق بىر ئىشنى جاپىدا قىلىشقا مەلۇم بىلىم ۋە كەسىپى ئىقتىسادار كېتىدۇ، بوشلۇقتىن پايدىلىنىشتىمۇ بوشلۇقنى چۈشىنىدىغان ئادەم ۋە ئىقتىسادار بولۇشى كېرەك. بۇنىڭ ئۈچۈن، ئەمەلىيەتكە چوڭ قۇرچۇكچىلىق، بوشلۇقنى پەرق ئېتىشكە دائىر بىلىم-لەرنى ئەتراپلىق ئۆزلەشتۈرۈشكە توغرا كېلىدۇ. بۇنىڭدا باشقىلارنىڭ بۇ ھەقتىكى تەجرىبە - ساۋاقلارنى ئۆرنەك قىلىش، تۈرلۈك نەزەرىيەۋى بىلىملەرنى ئەمەلىيەتتىن ئۆتكۈزۈش، قوللىنىش جەريانىدا تەجرىبە قىلىش ئارقىلىق، بوشلۇقتىن پايدىلىنىش ئىقتىسادارنى ئۈزلۈكسىز يېڭىلاش ۋە مۇستەھكەملەش لازىم. بۇلاردىن كۆرۈۋېلىشقا بولىدۇكى، تىجارەتتە بوشلۇق يوق دەپ ۋاپاسىنىڭ ھېچقانداق ئاساسى يوق. دېمەك، بوشلۇق - پۇرسەت ۋە پۇل دېمەكتۇر، بوشلۇقنى تولدۇرۇشنى بىلىگەندىلا، تىجارەتتە پۇل تاپقىلى، كىشىلىك ھاياتتا يول تاپقىلى بولىدۇ.

1994- يىل 8- ئاي

1997- يىل 9- ئاي، قەشقەر



## پۇل ئەسلىدە ئەتراپىمىزدا

ياش خىزمەتدەشمىدىن بىرسى توي قىلىدىغان بولدى، توينىڭ ھارپا ئاخشىمى ئاغىنىلەردىن بىر نەچچىمىز پەتىلەپ باردۇق. ئۇنىڭ دەرۋازىسىنىڭ ئالدىغا بارغاندا، كەكە، پىچاق چاقلايدىغان چاقچىنى ئۇچراتتۇق. مەن بۇ چاقچىنىڭ دەل ئۆي ئىگىسىنىڭ كۆڭلىدىكىنى تاپقان دەك ئىشىك ئالدىغا كېلىپ مۇلازىمەت قىلغانلىقىنى كۆرۈپ، ھەقىقەتەن پۇل تېپىشىنى بىلىدىغان ئادەمكەن دېگەن ئويغا كەلدىم ۋە ئۇنىڭغا قىزىقىپ قالدىم:

— سىلە ۋېلىسىت بىلەن ئۆيمۇ - ئۆي بېرىپ، كەكە، پىچاق چاقلاش بىلەن شۇغۇللانغىلى قانچە يىل بولدى؟

— ئون يىلدىن ئاشتى.

— ھەر كۈنى قانچە پۇل تاپالايسىز؟

— گاھى كۈنلىرى 50—60 يۈەن، گاھى كۈنلىرى

30—40 يۈەن چۈشىدۇ...

— ئوتتۇرا ھېساب بىلەن ھەر كۈنى 30 يۈەندىن

كىرىم بولىدى، دېسەك، بىر ئايدا 900 يۈەن بولىدى

كەن، بىر يىلدا ئون-ئون بىر مىڭ يۈەن تاپالايدى

كەنلا - دە؟! شۇنداق بولغاندا، ئون يىلدا 100 مىڭ

يۈەندىن ئارتۇق پۇل يانچۇقلىرىغا كىرىپتۇ...

— ئىنچىكە ھېسابلىساق، ئۇنىڭدىنمۇ كۆپ.

— ئۇنداق بولسا، جاننى چىغرىق ۋېلىسىپىت بىلەن قىيىنماي، شەھەرنىڭ ئاۋات يېرىگە دۇكاندىن بىرنى ئاچسىلا، ئىچكىرىگە كىرىپ، چەتكە چىقىپ، مال ئەكېلىپ، ئولتۇرۇپ ئوقەت قىلسىلا، بولمامدۇ؟— دەپ گەپكە قوشۇق سالىدى شۇ مەيداندا تۇرغانلاردىن بىرىسى.

— نېمە دەيدىغانلا ئۇكام، ماڭا بۇنىڭدىن بەلەن ئىش يوق، بۇ ھۈنەرنىڭ قەدرىنى ئۆزۈم بىلىمەن، ۋېلىسىپىت سەت تۇرغان بىلەن يول يۈرسەم كۆتۈرۈپ ماڭىدۇ، ئايلاپما تاسمىسىنى قۇم چاق بىلەن ئارقا كودىنىڭ بەندىشىغا سېلىپ، پېدالنى تەپسەم پۇل تېپىپ بېرىدۇ، دېمەك، پۇل يېنىمدا تۇرسا، ئۇنى تاشلاپ نەگە بارىمەن؟ ئىش — ئوقەتنىڭ يولىنى بىلىدىغان بولساق، تاپىدىغان پۇل دېگەن ئۆز يېنىمىزدىلا بار. بۇنى نۇرغۇن خەق ئوقماي، پۇل تاپالمايدۇ دەپ ۋايسايدۇ، كالا يۈگۈرتۈپ، پەم ئىشلەتسە، پۇل دېگەننى ئۆز يۇرتتىمۇ تاپقىلى بولىدۇ...

چاقىنىڭ گېپىنىڭ ھەقىقىتەنمۇ ئاساسى بار ئىدى. كۈنلەر «يول تاپىنىمىزنىڭ ئاستىدا» دەپ تولىمۇ جايدا ئېيتقان. بۇ ئاساسىز گەپ ئەمەس. «يول تاپىنىمىزنىڭ ئاستىدا» ئىكەن، پۇل ئالدىنىمىزدا ئىكەن. بۇنىڭدىن كۆرۈشكە بولىدۇكى، يېقىنلىق جەھەتتىن ئالغاندىمۇ، يىراقلىق نوقتىسىدىن قارىغاندىمۇ، پۇل يېنىمىزدا، ئەتراپىمىزدا. ۋەھالەنكى، بىز تاپماقچى ۋە خەجلىمە

مەكچى بولغان پۇل ئۆزلۈكىدىن قولغا كەلمەيدۇ، شۇنداقلا ئۇنى بىراۋ تاشلاپمۇ بەرمەيدۇ. پۇل، ئەتراپىمىزدا بولغان بىلەن ئۇنى كونترول قىلىش، ھەقىقىي يوسۇندا ئۆزىگە مەنسۇپ قىلىش ئاسان ئەمەس، بەلكى نۇرغۇن ئەجىر، پەم - پاراسەت سىڭدۈرۈش، تەرتىپلىق قىلىش، ئەقىل ئىشلىتىشكە توغرا كېلىدۇ. مانا بۇ پۇل ئالدىنقىمىزدا دېگەن ئۇقۇمنىڭ ھەقىقىي مەنىسى. پۇل ئەتراپىمىزدا دېگەن سۆز چوڭقۇر مەنىگە ئىگە بولۇپ، ئوبرازلاشتۇرۇلغان، تەتبىق قىلىنغان بۇ ئۇقۇمنىڭ ھەقىقىي مەنىسىمۇ يەنىلا ئادەملەرنىڭ ئۆزىدە ئۆز ئىپادىسىنى تاپىدۇ، خۇددى «چاقچى» غا ئوخشاش چۈشەنگەندىلا ھەقىقىي مەنىسى تولۇق يېشىلىگەن ۋە ئەمەلىيەتكە تەتبىقلىنغان بولىدۇ.

مۇئەييەنلەشتۈرۈشكە بولىدۇكى، بىز تاپىدىغان، خەلپىدىغان ۋە قىممەت يارىتىدىغان پۇللارنىڭ ھەممىسى، قايسى جايغا بارمايلى، ھامان بىز بىلەن بىرلىككە بولىدۇ، بىزدىن ئايرىلغان ھالدا مەۋجۇت بولمايدۇ، ئۇ دائىم، ھەممىلا يەردە بىزگە ھەمراھ بولۇپ تۇرىدۇ. لېكىن، ئۇنى بىلىپ (پۇرسەتنى تۇتۇپ) ھەقىقىي يوسۇندا قولغا كىرگۈزۈپ، پايدىلىنىشىنى ئىشقا ئاشۇرۇش ئاسان ئەمەس. پۇل تاپقىلى بولىدىغان ئىش كەندىيەت تۇرۇپ، ئۇنىڭغا ئىگە بولۇشقا جۈرئەت قىلالايمساق، پايدىلىنىشىنى بىلىمىمىز، تەبىئىيەتنىڭ ئۆزىنىڭ ئەتراپىمىزدا ئىكەنلىكىنى مەڭگۈ ھېس قىلالايمىز.

پۇلنى پۇل تاپىدۇ، يەنى پۇل مەبلەغ قىلىنىشى  
 ئارقىلىق پۇلنى تاپىدۇ، بۇ خۇددى «قار پۈمىزكىسى  
 يۇمىلىغانسىرى چوڭايغان» دەك بىر ئىش. پۇلنى مەبلەغ  
 قىلىپ سېلىشنى بىلىمىگەندە، ئۇنىڭ رولىدىن پايدى  
 دىلانغىلى بولمايدۇ، يۇمىلىتىشنى بىلمىسە بىرى ئىككى  
 بولماي، ئۆز پېتى تۇرۇۋىرىدۇ، بەلكى خەجلىنىپ تۈر-  
 گەيدۇ. پۇل تېپىش يەنە بىر جەھەتتىن تەبىئىي-ئىج-  
 تىمائىي شارائىت بىلەنمۇ مۇناسىۋەتلىك بولىدۇ.  
 ئالايلىق، نۇرغۇن كىشىلەر پۇل تېپىش پۇرسىتى ۋە  
 قولغا كەلتۈرسە بولىدىغان پۇل مەنبەلىرى بارلىقىنى  
 پەقەت ھېس قىلمايدۇ، نەتىجىدە، ھېچنېمىگە ئېرىشە-  
 لمەيدۇ. پۇل تېپىش يولىنى ھېس قىلىدىغۇچىلارغا نىس-  
 بەتەن ئېيتقاندا، پۇل تېپىش، پۇل توپلاش ئىستىكى  
 تەبىئىي ھالدا ئۆز تەسىرىنى يوقىتىدۇ. ئۇنداقلارمە-  
 لۇم ئىش - ھەرىكەت بىلەن شۇغۇللىنىپ پۇل تاپقىلى  
 بولىدىغانلىقىغا ئىشەنمەيدۇ، ئادەتتىكى ئىشنى يا-  
 راتمايدۇ، چوڭ ئىش قولىدىن كەلمەيدۇ. بۇ بىرخىل ئۆل-  
 گەن ھېسسىيات بولۇپ، تېڭىدىن ئالغاندا، بىپىكىنىم-  
 چىلىكىگە مەنسۇپ روھىي ھادىسە ھېسابلىنىدۇ. ئالايلىق،  
 مەلۇم ئادەم بىرەر جايدا بىر ياكى بىر قانچە ئىشنى  
 قىلسا چوقۇم مۇۋەپپەقىيەت قازىنالايدۇ، پۇل تاپالايد-  
 ۇ. ئەمما شۇ ئىشنى قىلمىسا، پۇل تېپىش ھېسسىيا-  
 تى كۈچلۈك بولسىمۇ، ھېچنېمىگە ئىسقا تاپمايدۇ. ئەترا-  
 پىدىكى بىرەر ئىشنى قىلىشنى ئويلىغاندىمۇ، چۈرئەت-  
 لىك ھالدا قول سېلىشنى بىلمىسە، ئۇ ئىش پۇل تاپ-  
 قىلى بولمايدىغاندەك تۇيغۇ بېرىپ قويىدۇ - دە، نە-

زەرئى يىراق جايدىكى بىر ئىشقا سالىدۇ. شۇنىڭ بىلەن، باشقىلار ئاللىقاچان بېشىنى تۇتۇپ بولغان بىرەر كەسىپ ياكى تۈرگە ئۆزىنى ئاتقۇسى، باشقىلارغا ئوخشاش «ئوڭاي» پۇل تاپقۇسى كېلىدۇ. ئەمما، شۇنداق پۇل تاپقان كىشىلەرنىڭ شۇ كەسىپنىڭ ئەھلىگە ئايلىنغان، نۇرغۇن سەرماينىگە، پۇل تېپىش يوللىرىغا، تەجرىبە - ساۋاقلارغا ئىگە بولۇپ بولغانلىقىنى ئويلىمايدۇ. دېمەك، بۇ كەسىپكە كېچىكىپ قوشۇلغان ئادەم چوقۇم مەغلۇپ بولىدۇ، مەغلۇپ بولمىغاندىمۇ مۇۋەپپەقىيەت قازىنىشى تولىمۇ مۇشكۈل بولىدۇ. شۇڭا، پۇل تاپاي دېگۈچىلەر شۇ جاي، شۇ ئورۇندا يېڭى بىر تۈر - كەسىپنى، كىشىلەر ھېس قىلمىغان، ئەمما قىلسا ئۈنۈمى بولىدىغان ئىشنى قىلىشى، شۇنداق ئىشلاردىن پۇل تېپىشنىڭ يولىنى ئېچىشى كېرەك. (بۇ نۇرغۇن مەبلەغى بارلار ئۈچۈنمۇ ئۇيغۇن كېلىدۇ) ئۆزى بىلمىگەن كەسىپكە مەبلەغ سېلىش، كۆپ ھاللاردا پايدىدىن كۆرە زىيان تارتىشقا ئېلىپ بارىدۇ.

جەزمىلەشتۈرۈپ ئېيتىشقا بولىدۇكى، مەلۇم بىر جايدىكى ھېچكىم ھېس قىلمىغان بىر ئىشنى باشقا جايدىن كەلگەن بىرسى قىلسا، چوقۇم پۇل تاپالايدۇ، شۇ جايدىكى يەنە بىرسى باشقا جايغا بېرىپ، يەنە بىر ئىشنى قىلسىمۇ ئوخشاشلا پۇل تاپالايدۇ، سەۋەبى ئادەملەرنىڭ ياشاش شارائىتى، تەرەققىيات ئەھۋالى ئوخشاش بولمايدۇ، تۇرمۇش قارىشى، پۇل تېپىش ھۈنەر - سەنئىتى ئۈستۈن - تۆۋەن بولىدۇ. شەرت - شارائىت، ھۈنەر، تېخنىكا، ئە-

قىل - پاراسەت ، ئەچىر - مېھنەت ئوخشاشمايدۇ .  
 شۇڭا ، بىر جايدىن بىر جاىغا بارسا ، مۇشۇ نەرسە -  
 لەر ئوبدان جارى قىلدۇرۇلىدۇ . مانا بۇ بېكىتىمىچە -  
 لىكتىن كېيىنكى بىر خىل سەزگۈر روھ بولۇپ ، ئادەم  
 بىر جايدىن يەنە بىر جاىغا يۆتكەلسە ، بېكىتىمىچە -  
 لىك روھ بىر قەدەر تۈگەپ روھىي جەھەتتىن يېنىك -  
 لەش ، ئىلىگىرىلەش پەيدا بولىدۇ . بۇ خىل روھ ئې -  
 چىۋېتىشكە قاراپ تەرەققىي قىلىپ ، كىشىگە جاسا -  
 رەت ۋە مۇۋەپپەقىيەت قازىنىش پۇرسىتى يارىتىپ  
 بېرىدۇ . ھازىرقى جەمئىيەت ئەھۋالىنى ئالىدىغان  
 بولساق ، خەنزۇلار ئىچكىرى ئۆلكىلەردىن شىنجاڭغا كې -  
 لىپ ، نۇرغۇن پۇل تېپىپ ئېلىپ كېتىدۇ ، ئۇيغۇرلار ئىچ -  
 كىرىگە بېرىپ نۇرغۇن پۇل تېپىپ كېلىدۇ . بۇ ، يۇقىرىقى  
 قارىشىمىزنىڭ دەلىلى ئەمەسمۇ؟! دېمەك خەنزۇلارنىڭ  
 شىنجاڭغا قارىتا روھى ئېچىۋېتىلگەن ، ئۇيغۇرلارنىڭ  
 ئىچكىرىگە قارىتا روھى ئېچىۋېتىلگەن . ئەمەلىيەت -  
 تە بولسا ، پۇل تاپاي دېگەن ئۇيغۇرلارغا نىسبەت -  
 تەن ئۆز يۇرتىدىمۇ نۇرغۇن پۇرسەت ، شارائىت ، ئىم -  
 كانىيەت بار ، خەنزۇلارغا نىسبەتەنمۇ ئىچكىرىدە شۇنداق  
 پۇرسەت بار . بۇ خىل مۇھىت ئالماشتۇرۇش تە -  
 تۈر تاناسىپلىق تەڭپۇڭلۇقنى شەكىللەندۈرگەن بو -  
 لۇپ ، قارىماقتا ھېچبىر ئەھمىيىتى يوقتەك تۇيۇلىدۇ . ئوب -  
 يېكىتتەپ جەھەتتىن قارىساق ، ھەر قانداق ئادەم ئۆز  
 جايىدا تۇرۇپمۇ پۇل تاپالايدۇ . ئەمما ئىقتىساد ، سودا ،  
 ئالماشتۇرۇش نۇقتىسىدىن قارىغاندا ، بۇنداق  
 قىلىشىنىڭ نۇرغۇن ئەۋزەللىكى ، ئارتۇقچىلىقلىرى

بار. بۇ يەردە دېيىلىۋاتقان گەپ، كىچىك جەھەتتىن بولۇۋاتقانلىقتىن، چوڭ جەھەتتىكى ئىشلارنىڭ ئەۋزەللىكى، يېتەرسىزلىكى ئۈستىدە توختىلىش ئورۇنىمىز. ئەسلى گەپكە كەلسەك، پۇل ھەر قانداق ئادەمنىڭ ئەتراپىدا بار.

مېنىڭ ئىككى دوستۇم بار، بىرسى تامچى، يەنە بىرسى كونا كىيىم - كېچەك تىجارىتى بىلەن شۇغۇللىنىدۇ. ئالدىنقى يىلى ئۇلار شېرىكچىلىك مۇناسىۋىتى ئورنىتىپ، ئىچكىرىدىن كونا كىيىم - كېچەك ئېلىپ كېلىپ ساتتى. تامچى ئاغىنىنىڭ پۇلى كۆپرەك، يەنە بىرسىنىڭ ئازراق ئىدى، ئۇلار بىر نۆۋەت ئىچكىرىگە كىرىپ، خېلى كۆپ كىيىم - كېچەك ئېلىپ چىقتى. ئەلۋەتتە، شۇ چاغلاردا بازارلارنى شۇ خىل كىيىملەر قاپلاپ كەتكەن ۋە يېڭى كىيىملەرنىڭ سودىسىنى تەپكەندى. چۈنكى دىيارىمىزدەك نامرات يۇرتتا، ھازىرقى زامان كىيىملىرىنى ئېلىپ كىيىشكە ھەممىلا ئادەمنىڭ قۇربىتى يەتمەيتتى. سىرتتىن ئېلىپ كېلىنىگەن كونا كىيىم - كېچەكلەر بۇ يەردىكى نۇرغۇن كىشىلەر ئۈچۈن ئانچە كونا تۇيۇلمىغاچقا ۋە باھاسى ئەرزان بولغاچقا، ئۇنىڭ سودىسى بىر مەزگىل تازا جانلانغانىدى. ھېلىقى ئاغىنىلىرىم ئېلىپ كەلگەن «مال» لارمۇ تېزلا قولدىن ئۆتۈپ، ئۇلار ئاز - تولا پايدىمۇ ئالدى. ئەمما، بۇ شېرىكلەر تىجارەتنىڭ ئاخىرىنى ئۈزمەي تۇرۇپ، شېرىكچىلىكى بۇزۇلدى: تامچى دوستۇم، يەنە ئىچكىرىگە كىرىشتە چىڭ تۇردى. يەنە بىرەيلەن «پۇلنى مۇشۇ يەردە خەجلىسەك ئىچكىرە

رىگە كىرگەندىن كۆپ پايدا ئالسىمۇ» دېدى. نەتىجىدە،  
 ھەر ئىككىلىسى ئۆز يولىغا ماڭدى. تامچى يەنە  
 ئىچكىرىگە يۈرۈپ كەتتى. ئۇنىڭ كالىسىدا تامچى-  
 لىقتەك ئېغىر ئىشقا چېنىقىشنىڭ كۆكىنى سېلىپ بېرىپ  
 يۇلىنىڭ، ھاياتنىڭ راھىتىنى كۆرۈپتەن، كۆزۈم  
 ئېچىلدى، تامچىلىق ئەمدى مەندىن مەڭگۈ ئادا -  
 جۇدا بولدى دېگەن پىكىر ھۆكۈمران بولغاچقا، دەستىي  
 ئۈچۈن نۇرغۇن پۇلنى قەرز ئېلىپ ماڭدى.  
 ئۇ، ئىچكىرىگە ئايدا بىر نەچچە قېتىم دېگۈدەك  
 كىرىپ-چىقىپ، شۇنچە مۇساپىنى سامانلىقنىڭ يولى  
 قىلىۋالدى، ئۇ، ئېلىپ چىققان ماللارنىڭ ھەممىسىنى  
 ئىچكىرىگە بارمىغان شېرىكى ئۆتكۈزۈۋېلىپ توپ -  
 پارچە سېتىش بىلەن شۇغۇللاندى. ئۇلار ئۆز ئاراماس-  
 لاشقا ئىلىقتىن، ئېلىپ كەلگەن ماللار تازا ئوبدان با-  
 زار تاپتى. «تامچى» نىڭ ماللىرى يەنە بىرسىنىڭ  
 قولىدا نەچچە ھەسسە پايدا بىلەن باشقىلارغا ئۆتتى.  
 تامچىنىڭ ئوبوروتى تېز بولغاندەك كۆرۈنىمۇ، ئىچ-  
 كىرىگە ھەر قېتىم بېرىپ كەلگەچە ئارىلىقتا مېلىنىڭ  
 پۇلى نېمى قېلىپ، كونا شېرىكىگە دەستىي ئورنىدا  
 سېلىپ بېرىپتۇ. بۇنى ئۇ ئۆزىمۇ ئۇقماپتۇ. بۇنى  
 كونا شېرىكى بىلىدىكەن. ئۇ، بىزگە مۇنداق دېدى:

— ئىچكىرىگە بېرىپ نېمە ئىش قىلىمەن؟ مەن  
 ئۇنداق ئەخمەق ئەمەس، ئىككى - تۆت تال پايدىد-  
 نى دەپ ئاسماندا ئۇچقان ھېساب ئەمەس، پۇل ئىچ-  
 كىرىدە نېمە ئىش قىلىدۇ! راست، ئىچكىرىدە سانائەت  
 تەرەققىي قىلغان، پۇل نېسىبەتەن كۆپ، شۇڭا، ئىچكى-

رېنىڭ سا فائىت مالىلىرىنى يۆتكەپ پۇل تاپقىلى بول-  
 لىدۇ، ئەمما، نېمىلا دېگەن بىلەن پۇل يەنىملا مۇشۇ  
 يەردە، يېنىمىزدا! شېرىكىم بۇنى بىلىمەيدۇ، ئۇ، ھې-  
 سا بىلاب ھەر قېتىمىدا 2000 — 3000 يۈەن پايدا  
 ئالدىم دەيدۇ، ئەمەلىيەتتە قولغا قانچىلىك ئاشىدۇ،  
 بۇنىسى ئاخىرىدا مەلۇم بولىدۇ؛ ھەر قېتىملىق سە-  
 پەردە ياتقان - قوپقان، يېگەن - ئىچكەن، ماڭغان -  
 تۇرغان، كىرا قىلغان... ۋەھاكازالارنى تەپسىلىي ھې-  
 ساب قىلسا ئاشىدىغىنى تايىنلىق. مەن شۇغۇللىنىپ  
 موللا بولۇپ كەتكەن ئىش ئۇ، ۋاي، ئۇھازىرقى سوغۇقتا  
 سوغۇق يەپ، ئاچ - تۇق، ئىسسىقسىز قېلىپ، ئۆي -  
 ماكان، خوتۇن - بالىلىرىدىن ئايرىلىپ، مېڭ بالا-  
 لىقتا ماڭا مال ئەكەلىپ بېرىدۇ. بىچارىگە ئىچسىم  
 ئاغرىيدۇ، ئۈزۈم بىلىمەن، پايدا ئالدىم دېگەن بى-  
 لەن، يوق ھېسابتا بىر نېمە قالىدۇ؛ مەن ئولتۇرۇپ،  
 خاتىرجەم، بەخىرا مان مال سېتىپ، ئۇنىڭدىن بىر  
 قانچە ھەسسە كۆپ پايدا ئالىمەن، ھازىر ئۇنىڭ سەر-  
 مايسىمىدىن مېنىڭ سەرمايەم بىر-ئىككى ھەسسە ئېشىپ  
 كەتتى؛ ئۇ «ھاشار چېپىپ زاغرا يەيدۇ، مەن قاشتا  
 ئولتۇرۇپ گىردە يەيمەن!»...

ئارىدىن يېرىم يىلدىك ۋاقىت ئۆتكەندە، ئۇ ئىك-  
 كى ئاغىنەم مېنى ھېسابات قىلىپ بېرىشكە چاقىردى.  
 ھېسابات خۇلاسىسىدىن كېيىن، پايدىسىنى سېلىشتۇرۇپ  
 كۆردۈق. ئاخىرقى ھېسابتا، تامچى ئاغىنەم يېگەن -  
 ئىچكەننى، قەرز پۇل ۋە قەرز ئۆسۈملىرىنى چىقىرىپ  
 تاشلاپ، 5000 يۈەن ئەتراپىدا پايدا ئاپتۇ، يەنە بىر ئا-

غىنىم بولسا 20 مىڭ يۈەندىن كۆپرەك پايدا ئاپتۇ.  
مەن شۇنداق قارىدىمكى، پۇل تېپىشتا پۇرسەت-  
كە قاراش، ئاندىن پۇرسەتتىن پايدىلىنىشتا تايىم-  
نىش تولمىمۇ زۆرۈر ئىكەن. مەيلى باشقا جايلاردىن  
مال يۆتكىسۇن ياكى باشقا جايلارغا مال ئاپارسۇن،  
چوڭ پايدىنىڭ يەنىلا يېنىمىزدا ئىكەنلىكىگە ئىشى-  
نىش كېرەك.

يېڭىدىن پۇل تېپىشتا كىرىشكەن، بېكىنمە كۆز  
قاراشتىكى كىشىلەرنىڭ پۇلنى باشقا جايلاردىن كۆپ  
تاپقىلى بولىدۇ، دېيىشىنىڭ ئاساسى بارمۇ - يوق؟ مې-  
نىڭچە، ئاساسى يوق! ئەمەلىيەتتە پۇلنى ئەتراپىمىز-  
دىن كۆپلەپ تاپقىلى بولىدۇ. بىر دوستۇم ماڭا مۇن-  
داق بىر ئىشنى سۆزلەپ بەردى:

— مېنىڭ كەپتەر باقىدىغان بىر دوستۇم بار،  
ئۇ، كەپتەرنى ئانا قىلىپ، ھەر يىلى نۇرغۇن پايدا  
ئالىدۇ. ئۇ، ئەتىياز، يازدا كەپتەرلەرنىڭ ياخشىسى-  
نى، داڭدارلىرىنى سېتىۋېلىپ بېقىپ، بالا چىقارتىپ،  
چوڭ قىلىپ ساتىدۇ؛ كۈزدە، قىشتا كەپتەرلەرنىڭ  
بىرسىنىمۇ قالدۇرماي سېتىپ، قىشتا كېتىدىغان دان،  
ئۆلۈش - يوقىلىشتىن بولىدىغان چىقىمنى تېجەيدۇ،  
كەپتەرلەردە يۇقۇملۇق كېسەل تارقالغاندا كەپتەر  
باققۇچىلارغا كېسەللىكنىڭ ئالدىنى ئېلىش دورىلىرى-  
نى ساتىدۇ؛ كۈزدە دان ئەزانلىغاندا توننا - توننىلاپ  
سېتىۋالىدۇ، يازدا ھەسسىلەپ پايدىسىغا ساتىدۇ، ھەر  
بازار كۈنىلىكى باشقىلار ساتقىلى ئېلىپ كىرگەن كەپ-  
تەرلەرنى ئېلىپ، پايدىسىغا ساتىدۇ، قىلىدىغان ئىشى  
مانا شۇ. لېكىن، كۆپ پۇل تاپمەن دەپ چوڭ ئىشلارغا


ئېسىلىنىۋالمايدۇ، كۆپ دەسىمى سېلىپمۇ يۈرمەيدۇ، باشقا جايلارغا قاترىمايدۇ، بەلكى شۇ بىر ئەتراپنى ئايدىنىپ يۈرۈپلا خېلى پۇل تاپىدۇ، يىللىق پايدىسىنى 20 - 30 مىڭ يۈەندىن كەملەتمەيدۇ، ئىككى دانە كەپتەرنى 7500 يۈەنگە سېتىپ، بىنادىن ئۆي سېتىۋالدى دېسەم، بەلكىم ئىشەنمەيسىز. لېكىن، ئىشەنمەك، ئىشەنمەك، بۇ ئەمەلىيەت!

بۇنداق مىساللار بىزدە ناھايىتىمۇ كۆپ، پۇل تاپمىز دەيدىكەنمىز، ئەتراپىمىزغا ئەستايىدىل نەزەر سېلىپ، مۇلاھىزە يۈرگۈزۈشىمىز كېرەك، كىشىلەر نېمىگە ئېھتىياجلىق؟ ئۆزىمىزچۇ؟ كىشىلەر نېمىنى سېتىۋاتىدۇ؟ بىز نېمىنى ئېلىپ - سېتىشىمىز كېرەكلىك - نى بىلىشىمىز كېرەك. كىشىلەرنىڭ ۋە ئۆزىمىزنىڭ ئەتراپىمىزدا قانچىلىك ئىمكانىيەت بار؟ قانداق پايدىلىنىش كېرەك؟ كىشىلەر بۇ ئىمكانىيەتنىڭ قايسى تەرىپىدىن پايدىلاندى؟ يەنە قايسى تەرىپى قالدى؟ مانا مۇشۇلارغا توغرا جاۋاب تېپىش ھەم جۈرئەتلىك بولۇپ، ئەتراپىمىزدىكى پۇلنى قولغا كەلتۈرۈش ئۈچۈن جا - سارەت بىلەن ئاتلىنىشىمىز كېرەك.

بۇ يەردە شۇنى ئەسكەرتىپ ئۆتۈش كېرەككى، كاتتا سودا بىلەن شۇغۇللانغۇچىلارنىڭ تۇنجى قەدەمىنى سۈرۈشتۈرسەك، ئۇلار ئەينى چاغلاردا پۇلنى ئاددىي، كىچىك ئىشلاردىن تاپقان ۋە ئاساسىنى تۇر - غۇزۇپ، شۇنىڭ تۈرتكىسىدە يول تېپىپ، چوڭ ئىشلار - نى ۋۇجۇدقا چىقارغان ۋە تەۋەككۈل قىلىپ مەبلەغ سېلىپ بۈگۈننى ياراتقان.

1995 - يىلى 11 - ئاي 18 - كۈنى

1997 - يىلى 9 - ئاي 22 - كۈنى، قەشقەر



## بالام، پۇلنى سىز خەجلەڭ

دەن، «مالىيە ئەمەلدارى» بول

يازلىق تەتمىلىنىڭ ئوتتۇرىسىدا، مەن قاغىلىق، خوتەنلەرگە بارىدىغان بولۇپ قالدىم. بالىلىرىم ماڭا ئەگىشىپ، ساياھەت قىلماقچى بولدى. بىر تۇرۇپ ماقۇل دېگۈم كەلدى، چۈنكى، ئۇلار تەتمىل تاپشۇرۇقلىرىنى ئىشلىپ تۈگەتكەن، ئوينا-ۋاتقانغا بىر قانچە كۈن بولغان بولۇپ، ئۆزۈمنىڭمۇ ئۇلارنى بىرەر جايغا ئاپىرىپ ئوينىتىپ كېلىش ۋە دەم بار ئىدى. بۇ، ئەلۋەتتە، بالىلارنىڭ ئەقلىي قابىلىيىتى ۋە زېھنىي كۈچىنى ئاشۇرۇشتا تولىمۇ ئورۇنلۇق ئىشلىتىش! ئۇلار تەتمىلى تۈگىسە، يەنە بىر مەۋسۈم مەكتەپكە بارىدۇ، ئۆيگە كېلىدۇ، ئۆگىنىدۇ، تاپشۇرۇق ئىشلەيدۇ... ئويناش، سەيلە قىلىش پۇرسىتى بولمايدۇ. ئۇنىڭ ئۈستىگە، تەتمىلدە شەھەردە تۇرىۋەرسەمۇ، ئىدىيىسى قاتتىق مالىيە ئىشلىرى، نەزەر دائىرىسى كېڭەيمەيدۇ. بۇنى دېسەم ئۇلارنىڭ رايىغا بەكمۇ بارغۇم بار. يەنە بىر تۇرۇپ ئاپارماي دېدىم، چۈنكى، مەن ئۇ يەرلەرگە خىزمەت بىلەن بارىمەن، بالىلار ئەگىشىۋالسا خاتىرجەم ئىشلىيەلمەسلىكىم تۇرغان گەپ. يەنە بىر جەھەتتىن، ئىقتىسادىي جەھەتتىنمۇ قىيىنلىق قالىمەن، ئادەتتىكى خىزمەتچى بولغىنىم ئۈچۈن ما ئاشىم چاغلىق، كانماندىروپكا پۇلى نېمىگە دال بولىدۇ؟ ئىش ھەققىم

بىلەن ئائىلە تۇرمۇشۇمنى ئاران - ئاران قامدايمەن،  
بالمىلارنى يىلىدا بىرەر قېتىم مەنزىرىلىك جايىلارغا  
ئاپىرىپ ساياھەت قىلدۇرۇشتا پۇل ئېشىنىلمايمەن.  
شۇڭا، بۇ قېتىم يەنىلا دىلىڭۇل بولدۇم... بالمىلار ماڭا  
ۋە ئانىسىغا يالۋۇردى، يېپىلىنىدى ... ئاخىرى  
ئۇلارنىڭ ئالىسىنىڭكىگە چىدىماي ئاپىرىشقا ما-  
قۇل بولدۇم. بالمىلار شۇنداق خۇشال بولۇشتىكى، بۇ-  
نى ئىپادىلەپ پېرىشكە تىل ئاجىزلىق قىلىدۇ!

بالمىلارغا تەييارلىق قىلىشنى بۇيرۇدۇم، ئۆزۈممۇ  
پۇختا تەييارلىق قىلىشىم كېرەك ئىدى. ھەممىدىن  
مۇھىمى ئىقتىسادىي جەھەتتىكى تەييارلىق بولۇپ،  
بۇ، بالمىلارنى كۆڭۈللۈك ساياھەت قىلدۇرۇشنىڭ جان  
تومۇرى ئىدى. بالمىلارنىڭ ھە دېگەنلا بىرنەرسىگە ئې-  
سىلىشى، ئېلىپ بەر دەپ قەغىشلىق قىلىشى، كىشى-  
لەر ئالدىدا ئىزاغا قالدۇرۇشى... كۆزۈمگە كۆرۈنۈپلا  
تۇراتتى. بۇ تەرەپلەرنى ئويدان ئويلاشمىغاندا، ئا-  
دەمنىڭ ئىناۋىتىگە، سالاپەت - سۈپىتىگە تەسىر يې-  
تەتتى. مەن بۇنىڭغا قارىتا، بالمىلارنىڭ «ئۆز قولى  
بىلەن ئۆزىنى بايلاش» چارىسىنى ئويلىدىم.

— ئەمىسە، — دېدىم بالمىلارغا، — سىلەرگە ئاز-  
راق پۇل بېرىمەن، ئاپتوبۇستا بېلەت ئالىمەن دەپ  
تۇرۇۋالسا شۇ پۇلنى تۆلەيسىلەر، بېلەت سۈرۈشتۈر-  
مىسە، شۇ پۇلنى ئۆزۈڭلار خەجلىيسىلەر. بېلەت ئېلىپ  
ئورۇندۇقتا ئولتۇرىمەن دېسەڭلارمۇ، قىيىنچىلىقىمۇ ئو-  
رۇندۇقتا ئولتۇرماي پۇلنى تېجەيمەن دېسەڭلارمۇ ئىخ-  
تىيارىڭلار، گەپ سىلەردە. لېكىن، مەن ئاكاڭلارنى

«مالىيە ئەمەلدارى» قىلىپ تەيىنلەيمەن، ھېساباتنى شۇ بىر تەرەپ قىلىدۇ، ھە دېگەندە مېنى خاپا قىلىساڭلار بولمايدۇ، ھەممىمىز ئاكاڭلار ئېلىپ بەرگەننى يەيمىز، ئاكاڭلار خەجلىپ بەرگەنگە ماقۇل دەيمىز، مەنمۇ ئاكاڭلارغا بويسۇنىمەن...

بالىلارنىڭ ھەممىسى چۇرقىرىشىپ ماقۇل بولىدى. ئانىسى ئۇلارغا چىرايلىق نەسىھەتلەرنى قىلدى. مەن تۇنجى مەنزىلىگە بارغىچە كېتىدىغان بارلىق چىقىمىنى مۆلچەرلەپ چوڭ ئوغلۇمغا 100 يۈەن بەردىم. شۇنداق قىلىپ، بىز يەتتە ئادەم سەپەرگە ئاتلاندىق. مەن ئوغلۇمدىن ئۇدۇللىق ھېسابات خۇلاسەسىنى سۈرۈشتۈرۈپ تۇردۇم. كىرىم - چىقىم جايىدا، سايا-ھەت تەرتىپلىك ھەم كۆڭۈللۈك داۋام قىلدى. ئوتتۇرا رانچى ئوغلۇم كەپسىزىرەك ئىدى. ئۇ، ئاكىسىنىڭ پۇلىنى قىسىپ خەجلىشىگە قاراپ «مەنمۇ مالىيە ئەمەلدارى بولىمەن» دەپ تۇرۇۋالدى. بۇ گەپنى ئاڭلاپ چوڭ ئوغلۇم قېيىداپ چالۋا قىلدى، مەن بەزلىدىم. ئوتتۇرا رانچى ئوغلۇمغا:

— كەلگۈسىدە ھەممىڭلارنىڭ «مالىيە ئەمەلدارى» بولۇشىڭلارنى ئۈمىد قىلىمەن. ئەمما، ھازىر بۇنىڭغا ئامال يوق، سەنمۇ چوڭ بولساڭ، پۇل خەجلىشىشى ۋە پۇل تېپىشىنى بىلىمەن، شۇنداقلا ياخشى ئوقىساڭ چوقۇم «مالىيە ئەمەلدارى» بولالايسەن، - دېدىم.

ئۇ، بۇ گەپلەرگە بەك قايىل بولۇپمۇ، زەن سېلىپمۇ كەتمىدى.

— ئەمىسە، يەنە بىر قېتىمدا مەن «مالىيە ئە-

مەلدارى» بولمەن، جۇما، - دېدى.

بىزنىڭ «مالىيە ئەمەلدارى» مىز ئارىلىقتا سەككىز يۈەن 50 پۇڭ پۇلنى ئېھتىياتسىزلىقتىن چۈ- شۈرۈپ قويدى، مەن كايىپ كەتمىگەن بولساممۇ، ئۇ قاتتىق ئوڭايسىزلايدى، ئۆكىلىرى تاپا - تەنە قىل- دى. مەن ئۇلارغا چۈشەنچە بېرىپ: «ئۇنچىلىك سە- ۋەنلىك بولىدۇ، بۇنىڭدىن كېيىن، شۇنداق ئىش يۈز بەرسە ئۆزى تۆلەيدۇ» دېدىم. ئۆكىلىرى غەۋغا كۆتۈ- رۈپ: «تۆلىسۇن، تاماق يېمىسۇن، ئىچىملىك ئىچمەي، يەل - يېمىش يېمەي، پۇلنىڭ ئورنىنى تولدۇرسۇن» دېدى. ئۇ ھاقۇل بولدى، كۆپ قېتىم مەندىن: «ئۇنى ئالىمەنمۇ، بۇنىڭغا بىر نەرسە ئېلىپ بەرسەم بولامدۇ؟» دەپ سورىدى؛ مەن: «مۇۋاپىق كۆرسەڭ ئال، مۇۋاپىق كۆرسەڭ بەر، لېكىن مەندە پىلاندىن ئارتۇق چىقىم قىلىپ بېرىدىغان پۇل يوق، ئۆزۈڭ بىر ئىش قىل» دەپ ئۇنىڭ مۇستەقىل ئىش بېجىرىشىگە يول قويدۇم. ئايرىم چاغلاردا يول كۆرسەتتىم، مەسلىھەت بەردىم. ئارىدىن بىر ھەپتە ئۆتۈپ، تىنچ - ئامان ئۆيگە قايتىپ كەلدۇق. بىزنىڭ «مالىيە ئەمەلدار» بىزسا- ياهەت داۋامىدىكى ھېساباتىنى تەپسىلىي خۇلاسەلەپ بەردى. ئۇ، ئەستايىدىل، ئەتراپلىق خاتىرە قالدۇر- غان بولۇپ، مەن كۆزلىگەن نىقتىسادىي چىقىم 30% ئەتراپىدا تېجىلىپ قاپتۇ. بۇ ئىش بالىلارنى ھەر جەھەتتىن چېنىقتۇردى. چوڭ ئوغلىمنىڭ پۇل خەج- لەش، تېجەش، يولۇققان مەسلىھەتلىرىنى بىر تەرەپ قى- لىش نىقتىدارى ئاشتى، پۇل كۆز قارىشى، بولۇپمۇ

ئىقتىساد كۆز قارىشى دەسلەپكى قەدەمدە تىكلەندى.  
ئەلۋەتتە، بۇنداق ئەمەلىي چېنىقتۇرۇش بالىلارغا  
خىسبەتەن تولمىمۇ زۆرۈر بولۇپ، ئۇ، ئاتا - ئانىلارنىڭ،  
جۈملىدىن پۈتۈن جەمئىيەتنىڭ مەسئۇلىيىتى. ھەرقانداق  
داق بىر مىللەتنىڭ بالىلارنى پۇل كۆز قارىشى بىلەن  
تەربىيەلەش ئۇسۇلى بار. يەھۇدىلار بالىلىرىغا پۇل  
بېرىپ ئىش قىلىشنى ئۆگىتىدۇ. بۇ ئۇلارنىڭ پۇلغا  
چوقۇنۇشى بولماستىن، پۇلدىن نىسبەتەن ۋاسىتە ئار-  
قىلىق، بالىلاردا كىچىكىدىنلا قىممەت كۆز قارىشىنى  
يېتىلدۈرۈشنى مەقسەت قىلىدۇ، ياپونلار، خەنزۇلار،  
ئىنگلىزلار ۋە ئەرەبلەر بۇ جەھەتتە پەرقلىنىدۇ، شۇنداقلا  
بىزنىڭ كۆز قارىشىمىز مۇ ئوخشىمايدۇ، بىز — ئۇي-  
غۇرلارنىڭ بۇ جەھەتتىكى قارىشى ئەڭ قالاق بولغانلىقتىن  
بىزنىڭ ۋە ئەۋلادلىرىمىزنىڭ پۇل چۈشەنچىسى، قىمم-  
مەت قارىشى ئەڭ تۆۋەن، ئىپتىدائىي ھالەتتە دېسەك  
خاتالاشمايمىز. ئالايلۇق، بىز بالىلىرىمىزنىڭ پۇل  
خەجلىشىنى توسىمىز، پۇل تېپىشىنىمۇ توسىمىز، ئۇلار-  
غا پۇل بېرىشكە توغرا كەلگەندە زورۇقۇش بىلەن «تول-  
غىشىپ» تۇرۇپ، تەستە بېرىمىز؛ جايدا، ئىشلىتىدۇ  
غان چاغدا بەرمەي، ئورۇنسىز ۋاقىتلاردا بېرىمىز؛  
ئۆزىمىز پۇل خەجلىشكە قېرىق بولغاچقا، بالىلارغا يې-  
تى ئۇسۇلدا پۇل خەجلىشىنى ئۆگەتمەيمىز. شۇنىڭ بى-  
لەن، ئۇلار پۇل تېپىشىنى ياكى پۇل خەجلىشىنى بىلمەي-  
دىغان «ئۆزىمىز» بولۇپ يېتىشىپ چىقىدۇ. دەپ كەل-  
سەك، بۇنىڭ مىساللىرى ناھايىتىمۇ كۆپ.

## پۇل بىلەن كۆڭۈل ياساش

ئەقلىمىگە كەلسەم، كىشىلەر بالىلارغا پۇل بېرىشنى ھەم يامان كۆرىدىكەن، ھەم ياخشى كۆرىدىكەن. مەن ھازىر دادا بولدۇم، چوڭ ئوغلىم 11 ياشقا كىردى، قۇرامىغا يارىشا ئەقىل ئىگىسىگە ئايلاندى. دەپ مەك، ئارىدىن بىر دەۋر ئۆتتى، ئەۋلاد ئالماشتى، ئەھمىيا، بىزنىڭ كىشىلىرىمىزنىڭ بالىلارغا پۇل بېرىش ئادىتى قىلچە ئۆزگەرمىدى. مەن ئۆزۈمنى ئاناڭلىق ساناپ، بۇنى ئۆزگەرتتىم دېگىنىم بىلەن تەلتۆكۈس ئۆزگەرتەلمىدىم، ئەدەلىيەتتە بولسا قىسمەن، ئىدىيەدە دە بولسا، تولۇق ئۆزگەرتتىم؛ ئۆزگەرتىش توغرىسىدىكى خىياللىم ئىزچىل تۈردە ئىلغار، ئېچىۋېتىلگەن ھالغا يەتتى. بۇ خىياللىمنى كىشىلەر ئالدىدا نامايان قىلىپ كۆرگەنىدىم، دەسلەپتە ئالدىمدا توغرا تاپتى، ئارقامدىن بولسا، ئۇچى - بۇچى دەپ غاجىدى. بۇنداق سۆزلەر قۇلىقىمغا كىرگەندە ئوڭايسىزلاندىم، تۇرۇپ بىر قىسىم بولدۇم. لېكىن، نىيىتىمدىن يانمىدىم. كۆرۈنۈشتە ھېسسىياتىمىدىكىنى ئاشكارىلىماي، رېئاللىق بىلەن ھېسابلىنىشىپ ئىش قىلىدىم، رېئاللىقنى كۆڭلۈمدىكىنى ئوتتۇرىغا چىقىرىشنىڭ بىر ئۆلچىمى قىلىدىم؛ ئادەملەر ئۆگىنىپ قالغان ئادەتنى ئۆزگەرتىش تولىمۇ قىيىن ئىكەن، ئۇنىڭغا ئۇزاق جەريان ۋە بەدەل تۆلەش كېتىدىغان گەپ ئىكەن. ئۆزى يەيدىغان ئاش - ناننى قويىدىغان داستىخانغا ھايۋاندىك دەس - سەيدىغان بىز ئۇيغۇرلارنى بۇنداق قالاق ئىسكەنجىم.

دىن تارتىپ ئېلىش ئاسان ئىش دەمىسەرمۇ؟! ھەر يىملى روزى ھېيت، قۇربان ھېيت كېلىدىغان بولسا، بالىلىرىمىز شادلىققا تولىدۇ. ئۇلار ئۇرۇق - تۇغقانلار ۋە پەتىلەپ كەلگەن مېھمانلار بېرىدىغان «ھېيتلىق پۇل» لارنى ئېلىشقا خۇشتار. ھېيت ھارپىسىدا بانكىلار پارچە پۇل تېگىشىش بىلەن ئالدىراش بولۇپ كېتىدۇ، پارچە، يېڭى پۇل جىددىيلىكى ھەممىلا يەرنى قاپلايدۇ. چوڭراق ئىدارىدىكىلەرگە 10 مىڭ، 20 مىڭ يۈەن پارچە پۇل ئاران يېتىدۇ. چوڭلار بالىلارنىڭ كۆڭلىنى ئېلىش ئۈچۈن پارچە پۇل تېگىشىپ قويىمىسا خىجىلچىلىق يۈز بېرىدۇ. بۇ مەزگىل بالىلارنىڭ قولى پۇل كۆرىدىغان خاسىيەتلىك «ھوسۇل پەسلى» ھېسا بلىنىدۇ، «ھېيتلىق پۇل» بالىلارغا ياخشى كۆرۈنۈش، سېخىيلىقنى ئىپادىلەش، ئۇلارنىڭ ھېيتىنى تەبرىكلەش يۈزىسىدىن بېرىلىدۇ. بۇ تەرىپىنى ئېتىراپ قىلىشىمىزغا توغرا كېلىدۇ. ئالايلىق، كىشىلەر ئۆز ئارا پەتىلەشكەندە، ئۆي ئىگىسىنىڭ بالىسى، شۇنداقلا بىللە ئويناۋاتقان بالىلارغا ھېيتلىق بېرىدۇ؛ بۇ كۆپ ھاللاردا پەرقلىق بولۇپ، ئۆي ئىگىسىنىڭ بالىسىغا كۆپرەك، يات بالىلارغا ئازراق بېرىلىدۇ. بۇ ئارقىلىق شۇ كىشى ياخشى كۆڭلىنى، دوستانە مۇناسىۋەتنى قەدىرلىگەنلىكىنى ئىپادىلەيدۇ. «ھېيتلىق پۇل» بېرىش تولا چاغلاردا سەھمىي، قىزغىن كەيپىدە يات ئىچىدە بولىدۇ، بىر خىل تەبىئىي تۇيغۇ ۋە ئامراقلىق — مەردلىك سىماسىنى جۇلالاندۇرۇپ، ھەر ئىككى تەرەپتە سېخىيلىق گۈللىرىنى ئېچىلدۈرىدۇ. مانا

مۇشۇنداق ئەھۋالدا، پۇلنى يامان كۆرۈش تۇيغۇسىمۇ يوقىلىدۇ.

بالىلارغا پۇل بەرسە بولمايدۇ دەپ قارايدىغان كىشىلەرگە كەلسەك، بۇ ئاشۇنداق تۇيغۇنى ئۆرنەك قىلغانلار بولۇپ، ئۇلار كۆپ ھاللاردا ئۆزى بەرمىگەننىڭ ئۈستىگە باشقىلار بالىلىرىغا پۇل بەرسەمۇ خاپا بولىدۇ، قېزىق يېرى شۇكى، باشقىلارنىڭ ئۆز بالىسىغا پۇل بېرىشىنى ياقتۇرمايدۇ - يۇ، ئۆزى باشقىلارنىڭ بالىلىرىغا پۇل بېرىشكە ئامراق كېلىدۇ، «مەن بالىلىرىمغا باشقىلارنىڭ پۇل بېرىشىنى ياقتۇرمايمەن» دېگەن، مەنمۇ باشقىلارنىڭ بالىلىرىغا خالىغانچە پۇل بەرسەم بولماس» دېمەيدۇ. بۇنىڭدىن كۆرۈۋېلىشقا بولىدۇكى، بىلىپ تۇرۇپ زورمۇ زور قىلىنىدىغان «ھۆرمەت» نى، «ياخشى نىيەت» نىڭ ئىپادىلىنىشىنى ھەر قانداق ئادەم باتۇرلۇق بىلەن بۇزالمىدىكەن - دە! قارىمۇ قارشى بولغان بۇ زىددىيەتلىك ھەسىلە بىرسىنى بىرسى ئىنكار قىلىش ئورنىغا، ئەكسىچە ئۆز ئارا تولۇقلاپ داۋام قىلىدىكەن. ئۇلارنىڭ بۇ ھەرىكىتى بالىلارغا پۇل بېرىش ياخشى ئىش، ھېسسىياتى بولسا ياخشى ئىش ئەمەس، بويىچە قېلىۋېرىدىكەن. مەن ھەرپىلەرنى ھەجىلەشتىن ھالقىپ، گېزىت - ژۇرنال ئوقىغۇدەك بولغاندىن بۇيان، خىلمۇ خىل تەشۋىقات ۋاسىتىلىرىنىڭ پۇل ۋە بالىلار توغرىسىدىكى تەشۋىقاتلىرىنىڭ ھەممىسىدە، پۇل ئىپلاس نەرسە، بالىلارغا پۇل بېرىش زىيانلىق، قالايىمقان پۇل بېرىش تېخىمۇ توغرا ئەمەس، ۋەھاكازا دېگەنلەر ئېزىپ

ئىچۈرۈلۈشىدىن ئىلگىرىكى ئاڭلاۋاتىمەن. تەشۋىقاتتىكى بۇ  
 خىل ئۇقۇمنىڭ يوقىلىشى تۈگۈل، ئازراق ئاجىزلاش-  
 قانلىقىنى كۆرمىدىم. ئەمما، ئاشۇنداق تەشۋىقاتلار-  
 نىڭ بىرەرسىدە جانلىق پاكىت بىلەن كىشىنى قايىل  
 قىلىدىغان ھېچقانداق ئەھۋال كۆرسىتىلمىدى. بەلكى  
 ئابستىراكت ئۇقۇملار بىلەن تولغان جۈملىلەر ئار-  
 قىلىق، بالىلارغا پۇل بېرىشتىن ساقلىنىشىنىڭ يولى،  
 ئۈزۈتىشىنىڭ چارىسى قاتارلىقلار سۆزلەندى. كىشىلەر  
 ھېلىمۇ مۇشۇ خىل تۈشەكتىن قۇتۇلۇپ كېتەلمىدى،  
 يەنى، ئىدىيىدە ئازاد بولۇپ، سىياسىنى پۇل ئورنىغا  
 دەستىلىشتىن قۇتۇلغان، پۇلغا بولغان چۈشەنچە يېڭى-  
 لانغان، قاراش تەدرىجىي تەرەققىي قىلغان بولسىمۇ،  
 بالىلارغا پۇل بېرىش خاتا، دېگەن چۈشەنچىنىڭ ئىس-  
 كەنچىسىدىن قۇتۇلالماپتۇ. ھالبۇكى، بالىلارغا  
 پۇل بېرىش راستمىلا زىيانلىقمۇ؟ بەلكىم، كىشىلەرنىڭ  
 بۇ چۈشەنچىسىنىڭ مەلۇم ئاساسى باردۇر ياكى ھېچ-  
 قانداق ئىلمىي ئاساسى يوقتۇر. ئاساسى بولۇشى  
 مۇمكىن دېگىنىمىز، سەلبىي تەرەپكە باغلىق، ئاسا-  
 سى يۇق دېگىنىمىز، ئىجابىي تەرەپكە باغلىق بولۇپ،  
 بالىلارغا پۇل بېرىشنىڭ ئەھمىيىتىگە قارىتىلغان.  
 چۈنكى، بىز كۆپ ھاللاردا سەلبىي تەرەپكە، يەنى با-  
 لىلارغا پۇل بەرسە بۇزۇلۇپ كېتىدۇ، دېگەن قاراشقا ئې-  
 سىلىۋالىمىز، مانا مۇشۇ تەرەپ كۆزۈمىزگە بەكرەك  
 تاشلىنىدۇ، شۇڭا، ئۇنىڭغا مەھكەم ئېسىلىۋالىمىز-دە،  
 ئاخىرىدا خاتا چۈشەنچىنى ئۆزۈمىزگە ئۆرنەك، بىرەر  
 ئىشقا ئۆلچەم قىلىۋالىمىز، ئۇنى مەڭگۈ ئۆزۈمىزگە

ئورۇنغا قويدىمىز. مېنىڭچە، بالىلارغا پۇل بېرىش خاتا، دېگەن دوگما چۈشەنچىمۇ دەل مۇشۇنداق تونۇشتىن كېلىپ چىققان بولۇشى مۇمكىن. بۇنى دەلىللەش يەنىلا بىزنىڭ بۇ مەسىلىدىكى ئويلىنىشىمىزنىڭ ئەتراپلىق، ئەستايىدىل، تەتقىقاتىمىزنىڭ چوڭقۇر بولۇشىغا باغلىقتۇر. بىز بۇ مەسىلىدە سەلبىي تەرەپكىمۇ، ئىجابىي تەرەپكىمۇ توغرا قاراپ، پەرقنى، ئارتۇقچىلىق ۋە يېتەرسىزلىكنى، ئوبيېكتىپ پاكىتنى ئاساس قىلغان سېلىشتۇرۇشنى قانات يايدۇرساق، بالىلارغا پۇل بېرىشنىڭ خاتا ياكى خاتا ئەمەسلىكىنى چۈشىنىشەلەيمىز؛ قارىشىمىزدىكى دوگما چۈشەنچىلەرنى ئىنىكار قىلالايمىز.

### بالىلار پۇلدارلاردىن بولسۇن

بالىلارغا پۇل بېرىش راستىنلا زىيانلىقمۇ؟ مېنىڭچە، ئۇنداق ئەمەس. بۇ قارىشىمىنى كىشىلەرنىڭ ئىنكار قىلىشىدىن قەتئىينەزەر، مەن يەنىلا شۇنداق دەيمەنكى، بالىلارغا مۇۋاپىق ھالدا پۇل بېرىشنىڭ پايدىسى باركى، ھېچقانداق زىيىنى يوق!

تەرەققىي قىلىۋاتقان بۈگۈنكى دۇنيا ئىقتىسادقا ۋە تاۋار ئالماشتۇرۇشقا تايىنىپ يۈكسەلىشىگە موھتاج، بۇنىڭ نېگىزى يەنىلا ئالماشتۇرۇش ۋاسىتىسىنىڭ ئالتۇن ئاچقۇچى بولغان پۇلغا تاقىلىدۇ. ھالبۇكى، ئالماشتۇرۇش يالغۇز چوڭلارغا خاس پائالىيەت بولماستىن، بەلكى ھەممىگە باب كېلىدۇ، ھەممىگە

نىڭ ئورتاق پايدىلىنىشىغا، تەرەققىي قىلدۇرۇشىغا تا-  
يىنىدۇ. شۇنداق ئىكەن، جەمئىيەت ھەممىلا ئادەمنىڭ  
ئورتاق پۇل پائالىيىتى ئېلىپ بېرىشىنى تەلپ قىلى-  
دۇ. جۈملىدىن بۇ بالىلارنىڭ پۇل بىلەن تونۇشۇشى،  
پۇل خەجلىشى، پۇلنى بىر تەرەپ قىلىشىنى چەتكە قاقمايدۇ.  
بىز كېلەچەك بالىلارغا مەنسۇپ دەيمىز - يۇ، ئەمما  
بۇ تەرەپكە تولىمۇ ئۈزە قارايمىز. دۇنيا ئىقتىساد-  
نىڭ تەرەققىياتىنى ۋە جان تومۇرىنى  
ئىلىكىگە ئالغان يەھۇدى مېللىتى بۇ نۇقتىغا بەكمۇ  
ئەھمىيەت بېرىدۇ، ئۇلار بالىلارنىڭ كىچىكىدىن پۇل-  
نى توغرا، ئۈنۈملۈك بىر تەرەپ قىلىش ئىقتىدارىنى  
يېتىلدۈرۈش ئۈچۈن، ئىشقا بۇيرىغاندا پۇلنى ئۆلچەم  
قىلىپ (پۇل بېرىپ) قىلدۇرىدۇ، ئادەتتىكى ئەھۋالدا  
بىكارچىلا پۇل بەرمەيدۇ؛ ئىشنى پۇلغا قىزىقتۇرۇپ  
قىلدۇرۇشنى توغرا، خۇش قىلىش مەقسىتىدە پۇل بې-  
رىشىنى خاتا دەپ قارايدۇ. ئۇلارنىڭ بالىلىرىدا پۇل  
تۈپەيلى غەيرىي يامان ئىللەتلىك بولۇپ قالىدىغان  
ئەھۋاللار كۆرۈلمەيدۇ. دەل بۇنىڭ ئەكسىچە، ئەڭ يا-  
راملىق، ئەڭ قابىلىيەتلىك بولۇپ يېتىشىدۇ. ئايرىم  
كىشىلەر، ئۇلارنىڭ تۇرمۇش سەۋىيىسى يۇقىرى، شۇڭا،  
ھەممىدە پۇلغا تايىنىپ شۇنداق قىلىدۇ دەپ قارايدۇ.  
بۇنىڭ ئىلمىي ئاساسى بولمىسا كېرەك، پۇلى  
كۆپ ئادەم بالىلىرىنى بىزگە ئوخشاش كۆزىگە قاراپ،  
ھورۇن، ئىشقا كېرەككە كەلمەيدىغان قىلىپ تەربىيە-  
لەش كېرەكمۇ ياكى تېخىمۇ ياراملىق قىلىپ تەربى-  
يەلىشى كېرەكمۇ؟ بىزنىڭ يەھۇدىلار بىلەن بولغان

پەرقىمىز مانا مۇشۇ يەردىكى، ئۇلار بالىلارنى پۇل تاپ-  
 قانسېرى قاتتىق باشقۇرىدۇ، بىز بالىلىرىمىزنى پۇل تاپ-  
 قانسېرى بولۇشىغا قويۇپ بېرىپ، ئۆزىنىڭ تامىقىنى  
 ئۆزى يېيەلمەيدىغان قىلىپ قويىمىز. يۇقىرىقىدەك ئىككى  
 خىل بالا تەربىيەلەش ئۇسۇلىدىن، يەھۇدىلارنىڭ قىل-  
 غان ئىشقا قاراپ پۇل بېرىشنىڭ مەقسىتى باشقا، مە-  
 نىسى باشقا ئىكەنلىكى كۆرۈنۈپ تۇرىدۇ.

بىز نامرات بىر مىللەت، شۇڭا، ھەر قانداق ئۇ-  
 قۇمنى دوغما، قاتمال ھالدىلا ئىستېمال قىلىمىز. با-  
 لىلارغا پۇل بېرىشتىمۇ شۇنداق بولۇپ، بىردە ئۇلارغا پۇل  
 بېرىشنى ئۆلگۈدەك يامان كۆرىمىز، يەنە بىردە  
 ئۆلگۈدەك ياخشى كۆرىمىز. شۇنى بىلىش كې-  
 رەككى، پۇلى يوقنىڭ كۆزى ئۆتكۈر بولمايدۇ، پەمى  
 كالتە، ئەقلى چولتا بولىدۇ. بىزنىڭ پۇلغا ھېلىقى-  
 دەك مۇئامىلە قىلىشىمىزنىڭ سەۋەبى شۇ بولسا كې-  
 رەك دەپ ئويلايمەن. قەلب قاتلاملىرىمىز پۇل قىس-  
 رەندىچىلىكى ۋە پۇل پىخسىقلىقى بىلەن كۆمۈلۈپ  
 كەتكەن بولغاچقا، خاتا قاراشنىڭ ئىسكەنجىسىدىن  
 ئاسانلىقچە بۆسۈپ چىقالماي تۇنجۇقۇپ ياتىمىز،  
 ئاجىزلىقلىرىمىزنى تۈزىتىشكە قىلچە قىزمىقىمىز.  
 بۇ خىل يېتەرسىزلىكىمىز بالىلارغا مىراس قالسا بو-  
 لامدۇ؟ ياق! چۈنكى، بالىلار كەلگۈسىنىڭ ئىگىلىرى،  
 ياراتقۇچىلىرى. ئۇلار پۇل خەجلەشنى بىلىشى ۋە پۇل-  
 نى ئوبوروت قىلىشنى ئۆگىنىشى كېرەك. ئۇلار كىچى-  
 كىدىن باشلاپلا پۇل خەجلەشنى ۋە پۇل تېپىشنى بىل-  
 ەمسە، كېلەچەكنىڭ ماددىي ئاساسىنى يارىتالمايدۇ،

كەلگۈسىنىڭ مۇستەھكەم ئىككىسى بولالمايدۇ، ئۇلاردا ھازىرقى زاماننىڭ يېڭىچە، كەلگۈسىنىڭ ئۆزگىچە تەرەققىيات كۆز قارىشى، بولۇپمۇ قىممەت قانۇنىيىتى، قىممەت قارىشى تۇرغۇزۇلمايدىكەن، بىزگە ئوخشاش ئىقتىسادتا ئاجىز، مەدەنىيەتتە ساپاسىز، ئەقىل پاراسەتتە چولتا، بىچارە كىشىلەردىن بولۇپ يېتىشىدۇ - دە، مەڭگۈ تۇرمۇش غەمىنىڭ ئىسكەنجىسىدىن قۇتۇلالماي، ھايات، تۇرمۇش لەززىتىنى ئۆزى ۋە باشقىلارغا ھېس قىلدۇرالمايدۇ، بالىلار نامرات مەدەنىيەتنىڭ ئەلچىلىرى بولماي، باي، يۇلدارلارنىڭ سەمەسى بولغاندىلا، ئاندىن ئۆزىنى ۋە كەلگۈسىنى، ئۆزىنى ۋە باشقىلارنى، ئۆزىنى ۋە خەلقىنى، ئۆزىنى ۋە ئانا تۇپرىقىنى قۇدرەت تاپقۇزالايدۇ.

### بالىلارغا پۇل بېرىش، ئەھمىيەت...

— مەن بالىلارغا خالىغان چاغدا، دېگەن ھاھىش بىلەن پۇل بېرىشكە بەكمۇ ئۆچ، بۇنداق قىلىش تەجرىبىسىمىزنىڭ بىر بۆلىكى، ئۇلارنى يامان ئۆگىتىپ قويىدۇ. دېدى بىر دوستۇم، - پۇلغا كۆنۈپ قالغان بالىلاردا بىر خىل پۇل خۇمارى بولىدۇ، پۇلنى ئالغان ھاھىش بىلەن سە ئالىدۇ، تەربىيە بەرسە ئۇنىمايدۇ، يامان يېرى، يېشىلا زىيان قىلىدىغان نەرسىلەرنى ئېلىپ يەپ كېلىشەل بولىدۇ، داۋالتمىمىز دەپ بىر مۇنچە چىقىم تارتىمىز، شۇڭا، مەن بالىلارغا ئالدىراپ پۇل بەرمەيمەن، ئايالىم پۇلنى مەن كۆرمەستە بېرىپ، مېنىڭ ھېسسىياتىمغا خىلاپ ئىش قىلىدۇ، بالىلار مەندىن

پۇل سورىماي، ئانىسىدىن سورايدۇ، شۇ سەۋەبتىن  
ئەر - خوتۇن پات - پات سوقۇشۇپمۇ قالىمىز. بالادې-  
گە نىگە پۇل بەرمەي، ئېچىن - توقۇن باقسا، چېنىقىم-  
دۇ، پۇلنى قانداق تاپقىلى، ناننى قانداق يېپىگىلى  
بولدىغا نىلىقىنى ئاندىن چۈشىنىدۇ. پۇل بەرسە يا-  
ھان ئۆگىنىدۇكى، ئاتا - ئانىسىنىڭ دېگەن يېزىدىن  
ھەرگىز چىقمايدۇ...

بۇ گەپلەرنىڭ قانچىلىك ئاساسى بارلىقىغاھا-  
زىرچە قانائەتلىنەرلىك جاۋاب بېرەلمەيمىز. ئەمما،  
تېكىدىن ئالغاندا، بۇنداق قاراشنىڭ ئانچە ئاساسى  
يوق. بالىلارغا پۇلنى قالايمىقان بېرىش بىلەن مۇۋا-  
پىق، جايىدا بېرىشنى بىر تايىقتا ھەيدەشكە بولماي-  
دۇ. پۇلنى قالايمىقان بېرىش راستىنلا ياخشى ئىش  
ئەمەس، مۇۋاپىق بېرىش، جايىدا بېرىش بولسا، با-  
لىلارغا پۇل خەجلەش سەنئىتى ۋە قانۇنىيىتىنى ئۆگى-  
تىپ، ۋۇجۇدىدا ساغلام روھىي ھالەتنى شەكىللەندۈ-  
رىدۇ. بالىلاردا ساغلام روھىي ھالەت، مەۋقە، چۈشەن-  
چە يېتىلسە، قالايمىقان بېرىلگەن پۇلمۇ جايىدا ئىش-  
لىتىلىش خاسىيىتىگە ئېرىشىدۇ. بۇنىڭدىن كۆرۈۋې-  
لىشقا بولىدۇكى، بالىلارغا پەقەت پۇل بەرمەسلىك  
نىڭ ئۆزى ياخشى ئىش ئەمەس، ئاز - تولا پۇل بې-  
رىش كېرەك، ئەمما، يېتەكچى ئىدىيە ۋە نىشان توغ-  
را بولۇشى كېرەك. بالىلارغا پۇل بەرسەم يامان ئۆ-  
گىنىپ قالىدۇ، دەپ بالىلاردىن ئاغرىنىشىنىڭ ئورنى  
يوق، گەپ بالىلارنى قانداق تەربىيەلىشىمىزگە باغ-  
لىق. ئۇلارنى قانداق تەربىيەلىش چوڭقۇر ئويلىنىدۇ.

شىمىزغا تېكىشىلىك مۇھىم مەسىلە. مېنىڭچە ، بالىلارنىڭ پۇلغا بولغان چۈشەنچىسىنى چوڭقۇرلاشتۇرۇپ- شىمىز كېرەك، بالىلارنىڭ ئەقلىي قابىلىيىتى ۋە چۈشەنچىسى تەدرىجىي يېتىلىدۇ، ئۇلار نەرسىلەرگە يۈزە- كى چۈشەنچىدە مۇئامىلە قىلىدۇ، ئاڭ، جىسمانىي قا- بىلىمىيەتنىڭ يېتىلىشى ۋە سىرتقى كۈچلەرنىڭ تەسى- رى ئارقىسىدا شەيئىلەرگە بولغان قارىشى مۇرەك- كەپلىشىدۇ، چۈشەنچىسى روشەنلىشىدۇ. بالىلار پۇلغا يۈزەكى قارايدۇ. شۇڭا، ئۇلار تەربىيىلەشكە ۋە چۈشە- نىشكە موھتاج بولىدۇ. بۇ ۋەزىپىنى ياخشى ئادا قى- لىش ئاتا - ئانىلارنىڭ، جەمئىيەتنىڭ، جۈملىدىن ھەر قايسى ساھەلەرنىڭ مۇھىم بىر مەسئۇلىيىتى. مىل- لىتىمىزنىڭ ئىدىئولوگىيە، پىسخولوگىيە جەھەتتىكى يېتەرسىزلىكى، مەسىلىلەرگە يۈزەكى قاراش ئادىتى نۇقتىسىدىن ئالغاندا، ئاتا - ئانىلار بالىلارغا پۇل ھەققىدە ياخشى چۈشەنچە بەرمەيدۇ، ھەدىسە، پۇل مەنپەئەت، ئەسكى نەرسە دەيدىغان قاراشنى سىڭدۈرۈپ، بالىلارنىڭ پۇل ھەققىدىكى چۈشەنچىسىنى قاراڭغۇ- لاشتۇرۇۋېتىدۇ، بالىلاردا كىچىكىدىن باشلاپلا توغرا- پۇل چۈشەنچىسىنى يېتىلدۈرۈشكە نۇقسان يەتكۈزۈپ، ماددىي دۇنيا ۋە ئىقتىساد قارىشىنى خۇنۇكلەشتۈرىدۇ، ئاتا - ئانىلارنىڭ بۇنداق قىلىشى بالىلارنى كىچىك- كىدىنلا تېجەشلىك، ئاددىي - ساددا، پۇلغا كۆزى توق، پۇلدىن يىرگىنىدىغان، پۇلغا ئۆزىنى ئۇرمايدىغان قىلىپ تەربىيىلەشتىن ئىبارەت نادانلارچە كۆز قا- راشتىن كېلىپ چىققان. ئەمەلىيەتتە، بالىلارغا قا-

رىتىلغان بۇ خىل تەربىيە ئۇلارنىڭ ئويلىغىنىمىدەك  
 نەتىجە بەرمەيدۇ. چۈنكى، بىز ھەدەپسىلا خىمىيالىمىز -  
 دىكى ئاشۇ قاراشنى تەكىتلەيمىز، ھەتتا، چېكىدىن  
 ئاشۇرۇۋېتىمىز، لېكىن، مەسىلىنىڭ ئىككىنچى بىر  
 تەرىپىگە، يەنى پۇلنىڭ ئۇنچىۋالا ئەسكى نەرسە ئە -  
 مەسىلىكىدىن ئىبارەت ئارتۇقچىلىقى، ئالاھىدىلىكى  
 بارلىقىغا سەل قارايمىز. مانا بۇ، بالىلاردا گۇمان  
 پەيدا قىلىپ قويىدۇ. سەۋەبى، بىزنىڭ پۇلغا بولغان  
 مۇئامىلىمىز بالىلارغا تەشۋىق قىلغاندەك بولمايدۇ،  
 ئەكسىچە ئۇنىڭغا چوقۇنىمىز، ئۆلگۈدەك ياخشى كۆ -  
 رىمىز ۋە تىرىشىپ - تىرىشىپ يىغىمىز؛ ئۇنى خەج -  
 لىپ ئەيش - ئىشەرەت سۈرىمىز... بالىلار ھامان بۇنى  
 كۆرىدۇ ياكى ھېس قىلماي قالمايدۇ، نەتىجىدە، بالى -  
 لاردا ئاتا - ئانىلىرىغا قارىتا، سىلىرنىڭ دېگىنىڭ -  
 لار بىلەن قىلغىنىڭلار ئوخشىمايدىكەنغۇ؟ دېگەن تۇيغۇ  
 پەيدا بولىدۇ ۋە ئاندىن ئۆزىگە پۇل نەدە ئەسكى،  
 نەدە مەينەت؟! سەندىكى پۇل ساڭا ئەسكىلىك قىلىم -  
 دىغۇ؟ مەينەت بولسا بىرەر يېرىڭ مەينەت بولىم -  
 دىغۇ، مەينەت پۇلنى نېمىشقا خەجلەيسەن، مەينەت  
 بولىسىمۇ، بىر نەرسە ئالساڭ بېرىدىكەنغۇ؟ دېگەندەك  
 سوئاللارنى قويىدۇ. بۇ ھالدا، پۇل بالىلارنىڭ ئېڭى -  
 دا، ئاتا - ئانىلارنىڭ چىدىماسلىقى تۈپەيلىدىن  
 ئەسكى، مەينەت نەرسە دەپ ئاتىلىپ قالغان خاسىيەت -  
 لىك نەرسىگە ئايلىنىدۇ - دە، ئۇلار ئاتا - ئانىلىم -  
 ىزنىڭ بايلىقىدەك چۈشەندۈرۈشلىرىگە ئىشەنمەس بو -  
 لۇپ قالىدۇ ۋە كۆڭلىدە غايىبىانە يوسۇندا پۇلغا چو -

قۇنۇش ئىدىيەسى يېتىلىدۇ، نەتىجىدە، ئاتا - ئانىلاردىن يوشۇرۇن پۇل تېپىش، پۇل خەجلىش كويىدا بولىدۇ، بەتخەجلىك ھېسسىياتىمۇ كۈچىيىپ بارىدۇ. بالىلارنى بۇ خىل ھېسسىيات ۋە كىشەنلەرنىڭ ئاساسلىقىغا چۈشۈپ قېلىشتىن ساقلاشتا، چوقۇم پۇلنىڭ كۆپ تەرەپلىك خۇسۇسىيىتى بىلەن يېتىلەرلىك، ئارتۇقچىلىقىنى تەپسىلىي چۈشەندۈرۈش، ھەدىسە بىر تەرەپلىك ھالدا، پۇل ئۇنداق ئەسكى، مۇنداق مەينەت دېمەسلىك، پۇلنىڭ ئالاھىدىلىكلىرىنى ئەتراپلىق، توغرا چۈشەندۈرۈش، تېجەش، بۇزماسلىق، بىر ھۈدە پۇل خەجلىمەسلىك، پۇل خەجلىشتە تېگىشلىك ئىشلاردا جۈرئەتلىك بولۇشقا تارلىق تەرەپلەرنى چوڭقۇر، ئەستايىدىل، جانلىق مىساللار بىلەن چۈشەندۈرۈش كېرەك.

### ئەدەبلىك بالىنىڭ تاپاۋەت سەۋىيىسى

مەن تونۇش - بىلىشلىرىمنىڭ ئۆيىگە بارسام، بەش ياشتىن تۆۋەن بالىلارنىڭ ئاتا - ئانىسىدىن يوشۇرۇن ھالدا پۇل تەلەپ قىلغانلىقىنى دائىم دېگۈدەك ئۇچرىتىپ تۇرىمەن. بۇ، كۆپلىگەن ئۇيغۇر ئائىلىلىرىدە، بولۇپمۇ زىيالىي، ئىشچى - خىزمەتچىلەرنىڭ ئائىلىلىرىدە كۆرۈلۈپ تۇرىدىغان ئىش. بۇنداق ھادىسىنىڭ قاچان پەيدا بولغانلىقى ۋە كىمگە سەۋەبلىرى ھەققىدە كېسىپ بىر نەرسە دېمەك قىيىن. راستىنى ئېيتقاندا، بۇنىڭغا ئۇيغۇر روھىيىتىدىكى چۆككەنلەرنىڭ سەۋەب بولغان دەپ ھۆكۈم قىلىشقا

بولمىدۇ. بۇنى توسقىملى، يىلتىزدىن تۈگەتكىلى بو -  
 لامدۇ - يوق؟ مېنىڭچە، بۇنى تۈگىتىش قىيىن ئەمەس،  
 بۇ ئۆزىمىزگە باغلىق بولۇپ، ئاڭلىقلىق بۇنى تۈ-  
 گىتىشىنىڭ بىردىنبىر چارىسى. ئەمما، داستىخانغا  
 دەسسەپ، يەنە شۇ داستىخانغا يېمەكلىكلەرنى تىزىپ  
 يەيدىغان بىز ئۇيغۇرلار بالىلىرىمىزغا ئاشۇنداق  
 غەيرىي خۇي - مەجەزنى پىسخىك خۇسۇسىيەت سۈپىتى-  
 دە سىڭدۈرۈۋاتىمىز، ئۇنى خۇددى ئەنئەنىمىزدە يوق  
 بولغان بۆشۈك تويى، تۇغۇلغان كۈن خاتىرىسى، سۈن-  
 نەت تويى، تۈگەنچى تويى (ۋىچىركا) ۋە ھاكازالارغا ئوخشاش  
 تەرەققىي قىلىدۇرۇپ، ئەۋلادلارنى تۈگىمەس تويى، ئاۋا-  
 رىچىلىق پاتقىقىغا تىققاغا ئوخشاش، بالىلارنىڭ  
 ئۆيگە كەلگەن مېھمانلاردىن پۇل ئېلىش، مېھمانلار-  
 نىڭ پۇل بېرىشىنى ئەنئەنە، ئادەتكە ئايلاندۇرۇۋا-  
 تىمىز. بۇ چېكىدىن ئاشقان بىمەنلىك ئەمەسمۇ؟  
 بىر كۈنى ئۆيۈمگە كەلگەن بىر مېھمان بالامنى  
 چاقىرىپ پۇل تەڭلىدى. مەن دەرھال توستۇم، ئوغلۇم-  
 مۇ رەت قىلىپ پۇلنى ئالغىلى ئۇنىمىدى.

— ھەي، ئالدىمسا بولمايدۇ، مەن رەنجىمىپ قا-  
 لىمەن، كىچىك بالادېگەن پۇل خەجلىسە خۇش بولىدۇ.  
 ئازغىنە پۇلغۇ بۇ، تويغۇلۇق ئەمەس! تۇتۇڭ ئەكەك.  
 ئۇ شۇنداق دەپ ئوغلۇمنى ئېلىشقا مەجبۇرلىدى.  
 ئوغلۇم ئاخىرى تاشلاپ قاچتى.

— سىلەرنىڭ بالىلار ئەجەبكىمىنا؟ - دېدى مېھمان، -  
 مېنىڭ بالىلىرىم ئۆيگە كەلگەن مېھماندىن پۇل ئال-  
 مىسا ئۇنىمىدايدۇ، ئالدىنقىغا پۇل كىردىمى ئۆيگە كىر-

ھەيدۇ! ئۇنىڭ ھاياجانلىق سۆزلىرىگە ھەم بالىم-  
 سىدىن نەپرەتلىنىش، ھەم بىر خىل پەخىرلىنىش  
 تۇيغۇسى ئارىلاشقانىدى، - ئۇلارنى ئۆيگە كەلگەن مېھ-  
 مان، دوست - بۇرادەرلەر، ئۇرۇق - تۇغقان، يۇرتداش-  
 لار ئاشۇنداق يامان ئۆگىتىپ قويدى. ئۇلار كىچىك  
 بالىلارنى خۇش بولىدۇ دەپ، قالايمىقان پۇل بېرىپ،  
 تەمەخۇر قىلىپ قويدىكەن. دەسلەپ بىزمۇ مەيلى-  
 دەپتىمىز، كېيىنچە ئويلىنىپ، مەيلى دېسەك بولىماي-  
 دىكەن دېدۇق - يۇ، لېكىن توسۇشقا مۇمكىن بولمى-  
 دى. تۈزىتىمىز دەپ تۈزىتەلمىدۇق، ھازىر چوڭ ئوغ-  
 لۇم بەش ياشقا، كىچىكى ئۈچ يېرىم ياشقا كىردى؛  
 ئۇلارنىڭ پۇل ئېلىشتىكى ئۇستاتلىقىنى دېمەيسىز،  
 ئادەمنىڭ خىيالىغا كىرىپ چىقىمىغان قىلىقلارنى قى-  
 لىدۇ، خۇددى مەدداھ - ۋايمۇلارنىڭ شاگىرتىدەك پۇل  
 بەرگۈچىلەرنىڭ كۆڭلىنى ئۇتىدۇ؛ ئۆيىمىزدە بالىلا  
 باققۇچى يوق، ئىمدارنىڭ يەسىلىسى بالىلارنىڭ ئى-  
 دىيە، ئەخلاق، مەدەنىيەت ساپاسى بىلەن كارى بول-  
 ماي، يوقاپ كەتمەسلىكىگىلا ئىگە بولىدىغان بول-  
 ماچقا، بالىلارنى شەھەرلىك بالىلار باغچىسىغا بەر-  
 دۇق. بالىلار باغچىسىنىڭ ساپاسى ئانچە ياخشى بول-  
 مىسىمۇ، ھەر ھالدا ئىمدارنىڭ يەسىلىسىدىن كۆپ  
 ياخشى دەپ قارايمىز؛ بالىلارنى كەچتە ئېلىپ كەل-  
 سەم، ئۇلار يەنە ئۆيدە ئولتۇرماي ئىشىك ئالدىدا  
 ئوينايدۇ ۋە تونۇشلۇرۇم، تۇغقانلار ھەتتا ئۆزلىرى  
 تونۇيدىغانلار ئۆتۈپ قالسا، ئۇلارنىڭ پۇل بېرىشىنى  
 تەلەپ قىلىدۇ، مەن بۇنى كېيىن بىلىدىم. بالىلارنىڭ

ئالدىنقى قولىنىڭ ئۇسۇلى ئۇلارغا چوڭلاردەك سالاپەت بىلەن سالام بەجا كەلتۈرۈش، ئاندىن ئۆيگە تەكلىپ قىلىش بولۇپ، ئۇلار «خوش» دەپ ماڭسا، «ئەمەس ئۆيگە كىرمەسەڭ، پۇل بېرىپ ماڭمىسەن، بولمىسا ماڭغۇزمايمەن» دەپ تۇرۇۋالىدۇ ياكى يېشىگە ئېسىلىۋېلىپ قويۇپ بەرمەيدۇ؛ سېغىز كەمپىت، شاكىلات... ئېلىپ بېرىشكە مەجبۇرلايدۇ، تونۇشلار بۇنداق ئەھۋالدا ئائىلە پۇل بېرىدۇ. بالىلار پۇلنى ئالىدۇ. يۇ، ھېلىقى سەيلىق - سەپايلىق، گۆيۈمچانلىق نە- لەگىدۇر غايىب بولىدۇ - دە، بىرەر نەرسىنى سېتىۋېلىپ يېيىشكە ئالدىرايدۇ. دەسلەپ بالىلارنىڭ بۇ قىلىقىنى كۆرگەننىمىزدە: «كىم بەردى، نەدىن ئالدىڭ» دەپ سۈرۈشتە قىلىپ، ئەسكى قىلىقنى تاشلاش ھەققىدە تەربىيە بەردۇق. بالىلار ئاغزىدا «ماقۇل» دېدى - يۇ، لېكىن، يەنە شۇنداق قىلدى. ئاخىرى، «ئاڭلىمىغان قۇلىقىڭ مۇشۇمۇ» دەپ قۇلىقىنى سوزدۇق، ئۇر- دۇق. بالىلار: «بۇنىڭدىن كېيىن ھەرگىز ئۇنداق قىلمايمەن» دەپ يىغلاپ تۇرۇپ ۋەدە بەرگەن بىلەن، يەنىلا ئۇنۇمى بولمىدى. ئويلىدىمكى، پۇل دېگەن شۇقە- دەر جەلپكار، ئوتلۇق نەرسە ئىكەن، يېقىنلاشقان كىشى ئۇنىڭدىن ئۆزىنى تارتالمايدىكەن، سەبەبى بالىلارنىڭ بۇ ئىشلىرى ئادەمنى ھەقىقەتەن ئويغا سالمايدۇ. پۇل دېگەن نەرسىگە كىچىك بالىلاردا شۇنچە ئوت بولغان يەردە، چوڭلاردا بولمامدۇ؟! چوڭلاردىكى پۇلغا بولغان ھېرىسمەنلىكنى نېمە دەپ چۈشەندۈرۈش كېرەك؟! ھەي، پۇل نېمەنچە مېھرىلىك نەرسە - ھە!...

بالمىلارنىڭ ئۆيىگە مېھمان كەلگەن ۋە بازارغا چىققان تونۇشلار ئۇچرىغان چاغدا «پۇل بەر» دەپ تۇرۇۋالدىغان ئەسكىلىكلىرىنى دېمەمسىز. نەدە ئۇ ياتلىق مېھمان كەلگەندە، ئادەمنى ئۆلگۈدەك نومۇس قىلدۇرىدۇ. ھەر قانچە غەزىپىڭ ئۆرلىسىمۇ، ئۇلارنى تۇرۇۋېرەي دېسە تېخى بولمىغان، سولاپ قويغىلى تېخى بولمىغان، ئاخىرى ئامالسىز ھالغا چۈشۈپ قالىدىغان گەپ. شۇڭا ئۆيىگە مېھمان كەلسە يۈرىكىم «جىغ» قىلىدۇ، بۇنداق چاغدا ئۆيدە بالمىلار بولمىسا، خۇش بولمىسەن، بىرسى مېھمان كەلگەننى بىلسە، يەنە بىرسىنى «مېھمان كەلدى، پۇل ئالمايمىزمۇ» دەپ چاقىرىپ كېلىدۇ، ئەيىۋھانئاس، دەيدۇ كىشى. بالمىلار شۇ ھالدا مان ئاسماندىن چۈشكەندەك ئۆيىگە ئۇنۇپ بولىدۇ. ئاشۇنداق چاغدا پۇل بېرىپ يولغا سالىساق، ئالدىنغاننى ئېلىپ كىرىپلا يەنە مېھمانغا ھەمراھ بولىدۇ. مېھمان تونۇش بولسا باشقىچە، ناتونۇش بولسا باشقىچە گەپلەرنى قىلىدۇ، ناتونۇشلاردىن:

— نەدىن كەلدىڭىز ئاكا، ئىسمىڭىز نېمە، قانچە بالمىڭىز بار، ئۇلار مەندەك ئەسكىمۇ؟ دېگەندەك سوئاللارنى سورايدۇ.

مېھمان ئۇنىڭ ئاشۇنداق ئۇمۇق سۆزلىرىدىن سۆيۈنىدۇ، ئاندىن سوئال - جاۋابلىق پاراڭ داۋاملىشىدۇ.

— يانچۇقۇڭدا پۇلۇڭ بارمۇ؟ دەيدۇ بالا.

— بار.

— قانچىلىك پۇلۇڭ بار؟

- خېلى كۆپ.
- پۈتۈن پۇلمۇ ياكى پارچە پۇلمۇ؟
- ھەر ئىككىلىسى بار.
- ئالە قېنى! مەن كۆرۈپ باقاي.
- ياق، كېيىن...
- ھەي، پۇلى يوق بىچارە... دادامدا پۇل جىق،  
ئەكىرىپ ساڭا كۆرسىتىپ قويايمۇ؟
- ياق.
- ئەمىسە ئۆزەڭدىكى پۇلنى ئالە قېنى؟
- بۇنداق «مەجبۇرىيەت» ئالدىدا مېھمان ئالماي  
ئىلاج تاپالمايدۇ. نەتىجىدە، بالىلارغا يەنە پۇل بەر-  
گۈسى كېلىپمۇ قالىدۇ. مۇبادا يانچۇقىدىن پۇلنى ئې-  
لىپ شۇنداق كۆرسىتىپ قويۇپلا يانچۇقىغا سېلىۋەت-  
مەكچى بولسا، بالىلار:
- ئارىسىنى ئاچە، پارچە پۇل بارمۇ؟- دەيدۇ.
- نېمە قىلىسىز؟
- پوپوتاك ئالاتتىم. پارچە پۇل بولمىسا، پار-  
چىلاپ ئېلىپ كىرىمەن، دۇكانچىدا پارچە پۇل جىق...  
بۇنداق چۈچۈك گەپلەرنى ئاڭلىغان مېھمان پىخ-  
سىقلىق قىلىپ ئولتۇرالامدۇ؟! مۇبادا بالىلار مېھمان  
بار ئۆيگە كىرەلمىسە، ئاللا - توۋا سېلىپ، يىغلاپ -  
قەغىشلىق قىلىپ، بىزنى مېھمان ئالدىدا نومۇسقا  
ئۆلتۈرىدۇ. بالىلىرىمىنىڭ بۇنداق يارىماس قىلىقىنى  
كۆرگەندە تۇرۇپ قالىشى ئاچچىقىم كېلىدۇ؛ تۇرۇپسەل  
چوڭ بولسا، تۈزۈلەر دەپ ئۆزۈمگە ھاي بېرىمەن، ئا-  
ياللىم گامىدا نومۇسقا ئۆلدۈم دەپ ئۆزىنى كاپاتلاپ

دۇ. ئىككى بالىنىڭ بىر - بىرىگە ماسلاشقا ئىللىقنى،  
بىرى - بىرىدىن پۇلنى تالاشماي تەڭ خەجلىيە-  
دىغانلىقىنى كۆز ئالدىغا كەلتۈرسەم،  
تۈزىلىدىغانلىقىغا ئىشەنچ تۇرغۇزىمەن،  
خاتىرجەم بولىمەن؛ ئەقىللىق، ھوشيار ئىكەنلىكىم-  
نى كۆرسەم، پەخىرلىنىمەن، سۆيۈنمەن؛ قىس-  
قىسى، كىچىك بالىلارغا قالايمىقان پۇل بېرىپ يا-  
مان ئۆگىتىپ قويۇشنىڭ ئاقىۋىتى ياخشى بولمايد-  
دەكەن...

ئەلۋەتتە، بۇ بىر ئادەمنىڭ ئاددىي كەچۈرۈم-  
شى، بەلكىم بۇنىڭدىن ھەسسىلەپ ئېشىپ چۈشكۈدەك،  
ئۆزگىچە كەچۈرمىشى بار ئادەملەر باردۇ. ئاددىي  
مىسال ئارقىلىق ئوتتۇرىغا قويۇلغان بۇ خىل رېئال-  
لىقنى ئۇيغۇرلارنىڭ بالىلىرىدا بىر قەدەر ئومۇملاش-  
قان ھادىسە دېسەك ئارتۇق كەتمەيدۇ. مېنىڭچە، كى-  
چىك بالىلارغا پۇل بېرىشتە ۋاقىتنى تاللاش تولمۇ  
زۆرۈر دەپ قارايمەن. بۇ ھەرگىزمۇ بالىلارغا پۇلنى  
ئەقلى - ھوشىنى تاپقاندا بېرىش كېرەك دېگەنلىك  
ئەمەس. بالىلارغا پۇل بېرىشنىڭ ھېچقانداق يامان  
تەرىپى يوق، بەلكى پايدىلىق تەرىپى كۆپ. بۇ يەر-  
دىكى گەپ بالىلارغا پۇل بەرگەندە، ۋاقىت، سورۇن،  
پۇرسەتنى تاللاشقا دىققەت قىلىشتىن ئىبارەت. ئاتا -  
ئانىلار بالىلارغا پۇل بېرىشتە ئىزچىل ئەھمىيەت بەر-  
مەي كېلىۋاتقان ئىش مانا مۇشۇ. بەزى ئاتا - ئانى-  
لار بالىلارغا قانداق ۋاقىت، قانداق سورۇن بولۇشى-  
دىن قەتئىينەزەر، سۈرۈشتە قىلىپ ئولتۇرمايلا قالاي -

مەن پۇل بېرىپ ئۆگەتمەپ قويىدۇ ، ھەتتا بالىلار  
 پۇل سورىمىسىمۇ بېرىۋېرىدۇ ، سورىغان ھالەتتەمۇ ،  
 نېمىگە ئىشلىتىدىغانلىقىنى سۈرۈشتە قىلماي ، دېگەن  
 مەنىنى بېرىدۇ ، گاھىدا تېخى ئىشلىتىش مەقدارىدىن  
 ئاز ياكى كۆپ بېرىدىغان ئەھۋال ئۇچرايدۇ . بۇ  
 خىل پىلانسىزلىق بالىلاردا ئوخشاش بولمىغان تەس-  
 راتلارنى پەيدا قىلىدۇ ؛ ئاز بەرسە ئۆز ۋاقتىدا ، شۇ  
 ئىشقا ئىشلەتمەي يىغىپ باشقا نەرسىلەرگە بۇزىدۇ ،  
 كۆپ بەرسە ، ئاشقان قىسمىنى بۇزۇپ - چاچىدۇ ،  
 بالىلارنىڭ بەتخەج ، ئىسراپخور ، پۇلخۇمار بولۇپ  
 قېلىشىدىكى ئاساسلىق ئامىل يۇقىرىقى بىر قانچە  
 تەرەپ بىلەن مۇناسىۋەتلىك . ئۇنىڭدىن باشقا ،  
 بىزنىڭ قىممەت قارىشىمىز ، ئەخلاق قارىشىمىز ،  
 ئۆرپ - ئادەت قارىشىمىز ، ۋاقىت ، پۇرسەت قارىشى-  
 مىز ، تاللاش ، شاللاش ، تەربىيىلەش ، يېتەكلەش  
 ئېگىمىز تۆۋەن ، مەۋقە يىمىز روشەن ئەمەس ؛ بۇ بىز-  
 نىڭ نادانلىقىمىزنىڭ يەنە بىر گەۋدىلىك ئىپادىسى  
 بولسا كېرەك . مەسىلەن ، ئالايلى ، بىز يورۇق دۇن-  
 باغا ئەمدىلا كۆز ئاچقان بالىلارغا قاراپ سۆيۈنىمىز  
 ۋە قولىغا پۇل تۇتقۇزۇپ ، تەبىرىكلەيدىغانلىقىمىزنى  
 بىلىدۇرمىز . ئاشۇ ئەمدىلا تۇغۇلغان بوۋاق پۇلنىڭ  
 نېمىلىكىنى بىلىمدۇ - يوق ، بۇنىڭ بىلەن ھېسابلاش-  
 مايمىز . بۇ گەرچە بالىلارغا بولغان ياخشى كۆڭۈلنى  
 ئىپادىلەش ، پۇلدەك ئەتمۇارلاش ھېسسىياتىنى بىل-  
 دۈرۈش مەقسىتىدە قىلىنغان ئىش بولسىمۇ ، بوۋاق  
 ئۈچۈن قىلچە ئەھمىيىتى يوقلۇقىنى نەزەرىمىزگە ئال-

ھايمىز ، بىزنىڭ بالىلارغا پۇل بېرىش ئادىتىمىز ،  
 ھانا شۇنىڭدىن تارتىپ باشلىنىدۇ ؛ بۇنى توسساق ،  
 قارشى تەرەپ : « ھە ، بولدى ، كىچىك بالا ئوينىيدۇ ،  
 بىر نەرسە ئېلىپ يېيىشنى بىلىمىگە ئىدىكىن ، يامان  
 ئۆگىنىپ قالمايدۇ » دەيدۇ . بۇ ، مېنىڭچە ، ئانچە  
 توغرا قاراش ئەمەس ، چۈنكى بالىلار بارا - بارا  
 چوڭ بولىدۇ ، ئاق - قارنى پەرق ئېتىشكە باشلايدۇ ،  
 بالىلارغا پۇلغا بىر نەرسىلەرنى ئېلىپ بېرىمىز ، با-  
 لىلار ئەقلى يېتىلگەنسېرى پۇلغا ئاشۇنداق نەرسىلەر-  
 نىڭ كېلىدىغانلىقىنى چۈشىنىپ يېتىدۇ ، ئۆزىمۇ  
 ياشقىلار بەرگەن پۇلغا ياقتۇرىدىغان نەرسىلەرنى  
 سېتىۋېلىشنى ئۆگىنىدۇ . ئاخىرىدا بايا گېپى بولغان  
 بالىلاردەك پۇلنى جاندىن ئەزىز كۆرىدىغان قاراشنى  
 يېتىلدۈرۈپ ، بەتخەج ، پۇلخۇمارلارغا ئايلىنىدۇ .  
 بۇنى توسۇش تولمۇ قىيىنغا چۈشىدۇ .  
 ئۇنداقتا ، بالىلارغا پۇلنى زادى قانداق چاغدا ،  
 قانداق ئۇسۇلدا بەرگەن تۈزۈك ؟ ئەلۋەتتە ، ھەر كىم-  
 نىڭ بۇنىڭغا قارىتا ئىنكاسى ئوخشاشمايدۇ ، شۇن-  
 داقلا بالىلارغا پۇل چۈشەنچىسىنى سىڭدۈرۈشتىكى ئۇ-  
 سۇل - چارىلىرىمۇ پەرقلىنىدۇ . دېمەك ، بۇنىڭدا  
 ئېنىق بىر ئۆلچەم ۋە جانلىق قوللىنىشچانلىققا ئىگە  
 قوللانمىمۇ يوق ، قىسقىسى ، يەنىلا بالىلارنىڭ خا-  
 راكىتىر ئالاھىدىلىكىنى چىقىش قىلىپ ، ياخشى خۇ-  
 سۇسىيەت يېتىلدۈرۈش ئارقىلىق ، ئۈنۈملۈك چىقىش  
 يولى تېپىش كېرەك . پىسخولوگلارنىڭ قارىشىچە ،  
 بالىلارنىڭ ئىككى ياشتىن بەش ياشقىچە بولغان ۋاق-

تىسى تولىمۇ گۆدەكلىك دەۋرى بولۇپ ، ئاق - قارىنى  
 ئانچە پەرق ئەتمەيدۇ ، ئەمما ، ياخشى - يامانىنى  
 بىلىدۇ ۋە ئۆزلەشتۈرۈۋالالايدۇ ؛ بۇ مەزگىلدىكى تەر -  
 بىيە ، چۈشەنچە ، يېتەكلەش ياخشى بولسا ، بالىلار -  
 نىڭ ساغلام روھىي ھالەت يېتىلدۈرۈشى ئوڭۇشلۇق بو -  
 لىدۇ ؛ بالىلار بەش ياشتىن ئاشقاندىن كېيىن ، ئو -  
 مۇمەن ئاق - قارىنى پەرق قىلىدۇ ، گەپ قىلسا ئاڭ -  
 لايدۇ ، قىلغان نەسىھەتنى ئەستە تۇتۇپ ، ئەمەلدە  
 كۆرسىتىشكە تىرىشىدۇ ، رېئاللىق ئىنكاسى بىلەن  
 ئاغزاكى ئىنكاسى ئاساسەن بىردەك ، چۈشەنچىسى بىر  
 قەدەر ئەتراپلىق بولىدۇ . بۇ ، بالىلارغا پۇل بېرىد -  
 ىدىغان ۋە پۇلنى توغرا بىر تەرەپ قىلىشنى ئۆگىتىدى -  
 ىغان ، يېتەكلەيدىغان مەزگىل ھېسابلىنىدۇ . ۋەھا -  
 لەنكى ، بىزدە ھېلىقىدەك قاتمال ، دوگما ئىدىيە ھۆ -  
 كۈمران ئورۇنىدا تۇرغاچقا ، نۇرغۇن بالىلار يېشى  
 خېلى چوڭ بولسىمۇ ، پۇلنىڭ رەڭگى ۋە چوڭ - كە -  
 چىكىلىكىگە قاراپ بىرلىكىنى ، قىممەت - مىقدارىنى  
 بىلمەيدۇ . يېقىندا ، بىر مۇخبىر باشلانغۇچ مەكتەپ -  
 تە ئوقۇيدىغان بىر ئوقۇغۇچىنىڭ 400 يۈەندىن ئار -  
 تۇق پۇل يىغقانلىقىنى خەۋەر قىلدى ؛ ئۇ بالىلار بەش  
 ياشتىن تاكى توققۇز ياشقىچە بولغان ئارىلىقتا ئاتا -  
 ئانىسى ، ئۇرۇق - تۇغقانلىرى ھېيت - بايراملاردا  
 بەرگەن پارچە - پۇرات پۇللارنى يىغقان ، بۇنىڭدىكى  
 سەۋەبىنى سۈرۈشتۈرگەندە ، بالىنىڭ ئاتا - ئانىسى  
 ئۇنىڭغا پۇلنىڭ رولىنى ، تېجەش لازىملىقىنى چۈشەن -  
 دۈرگەن ، بانكىغا ئامانەت قويۇشقا يېتەكلىگەن .

يۇقىرىدا تىلغا ئېلىنغان بىزنىڭ « مالىيە ئەمەلدارى » مىزمۇ بۇ يىل 11 ياشتىن ئاشتى ، بىز ئۇنىڭغا بولغان پۇل چۈشەنچىسىنى ئەستايىدىل ئېلىپ بارغان ، ھەتتا ، دەرسىتە ئالغان نەتىجىسىگە قاراپ ، ئازراق «مۇكاپاتلاش» ، كۆپرەك «جەريمانە قويۇش» ئۇ سۇلىنى قوللانغانىدۇق . بۇنىڭ ئۈنۈمى زور بولدى ، ھازىر ئۇنىڭ بانكىدا قويغان پۇلى 2100 يۈەنگە يەتتى .

يۇقىرىقىلاردىن كۆرۈۋېلىشقا بولىدۇكى ، بالىلارغا پۇل بېرىش ۋاقتىنى تاللاش بىلەن پۇلنى تېجەش توغرىسىدىكى تەربىيە ۋە ئىلمىي چۈشەنچىنى ياخشى ئېلىپ بېرىش كېرەك .

### ماھىر يېتەكچى يەنىلا ئانا

— بىر كۈنى ئوغلۇمنى ھېيتگاھقا ئېلىپ باردىم ، - دېدى زىيالىي تونۇشلىرىمدىن بىرسى ، - قايتىدىغان چاغدا ، سېتىۋالغان نەرسە - كېرەكلەرنى ۋېلىسىپىتتە ئارتىشقا توغرا كەلگەچكە ، بالامنى مېنى دۈرۈشكە مۇمكىن بولمىدى . ۋېلىسىپىتنى يېتىملەپ ماڭاي دېسەم ، ھەر ئىككىمىزگە ئاۋارىچىلىق ئىكەن ، شۇڭا ئۇنىڭغا بەش موچەن پۇل بېرىپ :

— ئاپتوبۇسقا چىقساڭمۇ مەيلى ، ئۆيىدىنراق بولمىغاندىكىن مېڭىپ كېتىپ ، بەش موچەننى باشقا ئىشقا ئىشلەتسەڭمۇ مەيلى ، ئىختىيار ئۆزۈڭدە ، - دېدىم .

— بازار كۆرگەچ مېڭىپ كېتىمەن ، بەش موچەن

گە دەپتەر ياكى كىتاب ئالمەن ، - دەپدى ئۇ .  
 باشلانغۇچ مەكتەپنىڭ 1 - يىللىقىدا ئوقۇيدىغان  
 كىچىككىنە بالىنى بۇنداق قىلىشىدىن مەقسەت ،  
 مۇستەقىللىقى يېتىلمىسۇن ، پۇل خەجلەشنى ئۆگەنسۇن ،  
 پۇل تېجەپ ، كىشىلىك تۇرمۇشتا باياشات ئۆتۈش -  
 نىڭ يولىنى كىچىكىدىن باشلاپ بىلىسۇن دېگەنلىكىم  
 ئىدى . مەن پۇلغا مۇناسىۋەتلىك ئىشلاردا ھەمىشە  
 دېگۈدەك بالامغا ئاشۇنداق مۇئامىلە قىلىمەن ؛ گاھ -  
 دا ئۇ قىلالىغۇدەك ئۆي ئىشلىرىنى پۇلغا قىزىقتۇرۇپ  
 قىلدۇرىمەن . مېنىڭچە ، بۇ خىل ئۇسۇل بالىدا قىم-  
 مەت قارىشى ئېڭىنى يېتىلدۈرۈش رولىنى ئوينايدۇ .  
 ئىزچىل ئېلىپ بېرىلغان ئىجابىي تەربىيەنىڭ رولى -  
 دىن بولسا كېرەك ، ئۇنىڭ پۇلغا قارىتىلغان مۇئا-  
 مىلىسىدە بەتخەجلىك ، چوقۇنۇش ، ئۆيگە كەلگەن  
 مېھمان ياكى چوڭلاردىن پۇل « تىلەش » تەك غەيرىي  
 قىلىمىقلارنى ئۇچراتمىدىم . ماختىغىنىم ئەمەس ، ئۇ -  
 نىڭ پۇل چۈشەنچىسى تەڭتۈشلىرى ئىچىدە ئالدىنقى  
 قاتاردا تۇرىدۇ ...

بۇمۇ بىر خىل تەربىيەلەش ، پۇل تېجەش ئۇسۇ-  
 لى بولۇپ ، گەرچە كىچىك ئىشتەك تۇيۇلسىمۇ ، بالى-  
 لاردا بىر خىل روھ ۋە قىممەت ئېڭى پەيدا قىلماي  
 قالمايدۇ . بۇ ، بالىلاردا ئىلمىي بولغان پۇل چۈشەن-  
 چىسى ، قىممەت قارىشى يېتىلدۈرۈش رولىنى ئوينايدۇ .  
 بۇنداق چاغدا بالىلارنىڭ راىي بويىچە ئىش  
 قىلىش ، ئەمەلىي ئىلھاملاندۇرۇش ئۇسۇلىنى چىقىش  
 قىلىش كېرەك . ئالايلىق ، مۇشۇنداق ئەھۋالغا دۇچ

كەلگەندە ، بالىغا : «ئۆيگە مېكىپ بار ، پۇلنى بۇز -  
ماي» دەپ بۇيرۇق تەلەپپۇزدا گەپ قىلساق ، ئۇنىڭ  
روھىي ھالىتىدە يامان تۇيغۇ پەيدا بولماي قالمايدۇ .  
ئۇ ھالدا بالىنىڭ پۇلغا بولغان چۈشەنچىسى خېمىغا  
يانىدۇ ياكى كۈچىيىپ كېتىدۇ ، نەتىجىدە ، پۇلغا ئۆچ  
بولۇپ قېلىشىمۇ مۇمكىن .

— مېنىڭ بىر دوستۇم بار ، - دېدى خىزمەتداش  
بىر چوكان ، - بالىلىرىنى ئەگۈشتۈرمىسە بازارغا  
بارالمايدۇ ، ئېرى ئارقىسىغا سېلىپ قويامدىكى دې-  
سە ، ئۇ ، ئۇنداق گۇمانخور غەرلەردىن ئەمەس ، دوس-  
تۇمۇ كۈندەشلىك قىلغۇدەك چىرايلىقلار قاتارىغا  
كىرمەيدۇ . ئەمما ، سودا - سېتىققا بەك ئېپى بار .  
بىر نەرسىلەرنى ھېچكىم ئۇنىڭدەك ئەرزان ئالالمايدۇ .  
سۈرۈشتۈرسەم بازارغا بالىلىرىنى ئەگەشتۈرۈپ چى-  
قىشنىڭ سەۋەبى ، سودا قىلىشنى ئۆگىتىش ئىكەن . مەن  
تاكى يېقىنقى چاغلارغىچە بۇنى ئوقمايتتىكەنمەن .  
بالىلىرىغا ئادەمنىڭ مەسلىكى كېلىدۇ ، مۇشتەك تۇ-  
رۇپ چاقماقتەك سودا قىلىپ كىرەلەيدۇ . ئائىلىسى-  
نىڭ تۇرمۇش ئەھۋالىمۇ ياخشى . ئەسلىدە دادىسى  
باي ئۆتكەن ئادەم ئىكەن . ئۇرۇق - تۇغقانلىرىنىڭ  
ھەممىسى دېگۈدەك تىجارەت قىلىدۇ ، ئېرىمۇ ئاياغ  
كىيىم تىجارىتى بىلەن شۇغۇللىنىدۇ . دوستۇم ئىلگى-  
رى يىپەك زاۋۇتىدا كادىر ئىدى ، ھازىر شتاتىغا پۇل  
تۆلەپ خىزمەتتىن چىقىۋالدى . ئۇ شەنبە ، يەكشەن -  
بەدە بالىلىرىنى ئەگەشتۈرۈپ بازار ئارىلايدۇ . ئۇ -  
لارنىڭ بىرىسىگە ، ئاپتوبۇسقا چىققاندا بېلەت ئال -

دىغان خىراجەتنى باشقۇرغۇزىدۇ ، ئۆزى ئارىلاشمايدۇ . بىرسىگە ، سېتىۋالغان نەرسىلەرنىڭ پۇلىنى بەرگۈزىدۇ ، يەنى مالنىڭ سودىسىنى قىلىپ بولغاندىن كېيىن ، پۇلنى بالىنىڭ تۆلىشىگە قويۇپ بېرىدۇ ؛ باھاسى ئېنىق ، تۇراقلىق نەرسىلەرنى سېتىۋېلىش توغرا كەلسە ، بالىغا پۇل بېرىپ ئالدىرۇپ كېلىدۇ . ئۇ ، بالىلىرىنى كىچىكىدىنلا شۇنداق تەربىيەلەپ كېلىۋاتىدۇ . ھازىر ئۆيىدە ئولتۇرۇپ ، بالىلىرىنىڭ بىرسىنى بىر ئىشقا ، بىرسىنى يەنە بىر ئىشقا بۇيرۇپ بىرمۇنچە سودىنى قىلىۋېتەلەيدۇ ؛ بۇنداق ئىش دىنلىق تەربىيەلەنگەن بالىلار ئىشتا شۇنداق ئەستايىمىدىل ، سودىدا بىر پۇك ئۈستىدە تىك تۇرىدىغان ، پۇلغا كۆزى توق ، سەيلىق - سەپايە بولىدىكەن . ئۇلارغا ئادەمنىڭ ھەۋىسى كېلىدۇ ...

مانا بۇ ئەمەلىيەتكە ئاساسلىنىپ ، ئۇيغۇر ئايالىلىرىنى بالىلا تەربىيەلەش ۋە پۇل خەجلىشىشكە ئەڭ ماھىر ئانىلار دېسەك ئاشۇرۇۋەتكەن بولمايمىز . پۇل خەجلىش ۋە تېجەشتە ئۇلارغا يېتەدىغان ئەرلەرنى تېپىش ھەقىقەتەن تەس . مەسىلەن ئېلىش توغرا كەلسە ، ئۇيغۇر ئايالىلىرى ئىچىدە نۇرغۇن مەشھۇر كىشىلەر ئۆتكەن ، نۆۋەتتىكى بازار ئىگىلىكى دەۋرىنى ئالىدىغان بولساق ، بازارلاردىكى تىجارەتچىلەرنىڭ خېلى كۆپ قىسمى ئاياللار . پۇلنى ئەڭ كۆپ تاپقانلارمۇ ئاياللار بولۇپ ، رابىيە قادىرغا ئوخشاشلار بۇنىڭ تىپىك مىسالىدۇر . چۈنكى ، ئاياللار ھەم پۇل خەجلىشىنى ھەم پۇل تېجەشنى بىلىدۇ ، خەج-

لەش بىلەن تېجەشنى ئۆز ئارا باغلاپ، چىقىمىنىڭ ئورنىنى تولدۇرۇپ ماخالايدۇ؛ مانا مۇشۇنداق شىجا - ئەتلىك ئانىلار مىللىتىمىزنىڭ كەلگۈسى ئىز باسار - لىرىنى تەربىيەلەش بۇرچىنى ئۈستىگە ئالغان ئۇلۇغ - ۋار كۈچ. ئۇلار بىرەر نەرسە سېتىۋالماقچى بولسا، ئەتراپلىق كېڭىشىدۇ، ئىدىيىدە كەسكىن مۇنازىرە ئېلىپ بارىدۇ، سودىدا باھانى تۆۋەن قويىدۇ، سىنت پۇلنى ئۆتكۈزۈۋەتمەيدۇ. ئېلىم - بېرىمىمۇ ئادىل، ئەستايىدىل، سەمىمىي پوزىتسىيىدە بولىدۇ، مال سېتىشتا كۆزلىگەن مەقسەتكە يەتمەي قويمايدۇ، بىزنىڭ قىز پەرزەنتلىرىمىز ئانىلىرىنىڭ ئارقىسىدا كۆپرەك يۈر - گەن بولغاچقا، سودا - سېتىقتا پۇختا، پۇل خەجلەشكە ماھىر كېلىدۇ؛ ئوغۇللىرىمىز بۇنىڭ ئەكسىچە بولۇپ، قىزلارغا يېتىشەلمەيدۇ.

ئاتا - ئانىلار بازارغا سودا - سېتىق قىلغىلى چىققاندا، بالىلارنى ئەگەشتۈرۈۋېلىشنى ئېغىر كۆر - مەي، پۇل خەجلەشنى ئۆگىتىشى، قىممەت ئېڭىنى يې - تىلدۈرۈشى كېرەك. بالا تەربىيىسىگە مۇناسىۋەتلىك بۇنداق ئىشلاردا ئىزدەنسەك، نۇرغۇن پۇرسەتلەر مەۋ - جۇت. ئالايلىق، يۇقىرىدا سۆزلەپ ئۆتكەن «مالىيە ئەمەلدارى» نىڭ كەچۈرمىشىگە ئوخشاش پائالىيەت - لەرنىڭ بالىلارنى چېنىقتۇرۇش رولى زور. بالىلار چېنىقتۇرۇلۇش جەريانىدا تاسادىپىي ھالدا سەۋەنلىك ئۆتكۈزۈپ قويسا كايىماسلىق، چىقىش يولىنى كۆرسە - تىپ بېرىش كېرەك. ئەدەبلەنسە بالىلار سودا - سې -

تەمىن ئوڭا يالا تەمىنۋالدى، بولۇپمۇ ھاۋالە تەرىپ-  
قىسمىدە بۇيرۇلغان سودا - سېتىقتىن ئۆزىنى تارتىم-  
دىغان بولسۇنالىدى.

### خاتىمە

بالىلارغا پۇل خەجلەش، پۇل تېجەشنى ئۆگەتمە-  
دىغان ئاساسلىق مەكتەپ ئائىلە بىلەن بازار، بىر-  
دىنبىر ئۇستاز بولسا ئاتا - ئانىلاردۇر. تىرىشكىن،  
بۇيان، بۇنداق بىر پەننىڭ مەيدانغا كەلگەنلىكىنى،  
مەيدانغا كەلگەن بولسىمۇ، سىستېمىلىق نەزەرىيىسى  
شەكىللەنگەنلىكىنى ئاڭلاپ باقمىدىم. مېنىڭچە، بۇنداق  
بىر دەرسلىكنىڭ بولۇشى بالىلارغا توغرا ئىدىيە  
تىكلەش پۇرسىتى يارىتىپ بېرىشتە تولىمۇ مۇھىم  
ئىدى. شۇنداق بولسا، بالىلار ھەر قايسى جەھەتلەر-  
دىن ياراملىق ئەۋلاد بولۇپ يېتىلەتتى.  
مەلۇمكى، پۇل خەجلەشنى بىلىمىگەن ئادەم پۇل  
دىن ئۈنۈملۈك پايدىلىنىشنى ۋە ئۇنىڭدىن تېجەشنىڭ  
بەھىرى ئېلىشنى تېخىمۇ ئۇقمايدۇ، بالىلارغا نىسبەتەن  
ئېيتقاندا، كىچىكىدىن پۇل خەجلەشنى بىلىش پۇل  
تېجەشنى بىلىشتىنمۇ مۇھىم، چۈنكى، پۇل خەجلەشنى  
بىلىمىگەن ئادەم پۇل تېجەشنىمۇ بىلىمەيدۇ؛ پۇل تېجەشنى  
بىلىپ، پۇل خەجلەشنى بىلىمەسلىك ماھىيەتتە  
ھېچنېمىنى بىلىمىگەنگە باراۋەر. شۇڭا، بالىلارغا پۇل  
خەجلەشنى قاراتمىلىقى بولغان ھالدا ئۆگەتىش تو-  
لىمۇ زۆرۈر. بۇنىڭدا تۈرلۈك ئىمكانىيەت، پۇرسەت،  
بوشلۇق، شارائىت، يوشۇرۇن مەنبەلەردىن پايدى-

لىنىش ، ئىسراپخورلۇق بىلەن پۇل تېجەشنىڭ پەرقى -  
 نى ئايرىش ، ئەمەلىي پاكىت ئارقىلىق قايىل قە -  
 لىش ، ئۇلار ئوتتۇرىسىدىكى پەرق ، زىددىيەت ، پاي -  
 دا - زىيان قاتارلىقلارنى، تونۇتۇش ( پۇل تېجەشنىڭ  
 پايدىسى بىلەن ئىسراپچىلىق قىلىشنىڭ زىيانلىرىد -  
 ى تونۇتۇش ) پۇرسىتى يارىتىش كېرەك . بالىلارغا  
 پۇل بەرسە بۇزۇلۇپ كېتىدۇ، دېگەن قاراشنى ئۆزگە -  
 تىپ ، ھۇۋاپىق مىقداردا پۇل بېرىش بىلەن قالايمى -  
 قان پۇل بېرىشنىڭ ، ئىقتىسادىي جەھەتتىن قارىغۇ -  
 لارچە قىلىش بىلەن ئىلمىي ئاساستا كەڭ قول بولۇشنىڭ  
 پەرقىنى ئايرىپ ، ئەۋلادلىرىمىزنىڭ قىممەت قارىد -  
 ىنى مۇجىمەللەشتۈرۈشتىن ساقلىنىشىمىز كېرەك .  
 دېمەك ، بالىلاردا توغرا پۇل قارىشى ، توغرا قىممەت  
 قارىشى يېتىلگەندىلا، ئاندىن ئىقتىسادچى بولۇپ يېتى -  
 لىپ، كەلگۈسىنىڭ ياخشى قۇرغۇچىلىرىدىن بولالايدۇ .

1995 - يىلى 12 - ئاينىڭ 7 - كۈنى يېزىلدى .

1997 - يىلى 9 - ئاينىڭ 17 - كۈنى، قەشقەردە تۈزۈلدى .





## ئەدىبلەر، پۇلغا قارىغان كۆزۈڭلار نۇرلۇق بولسۇن

تىجارەتچى نەزەرىدىكى ئەدىب

مەن تاسادىپىي تونۇشۇپ قالغان بۇ ئادەم مېنىڭ نەزەرىمدە يېرىم زىيالىي، يېرىم تىجارەتچى ئىمدى. ئۇنىڭ تولىمۇ كىتابخۇمار ئىكەنلىكى، ئىلمىي مەسەلىلەر ئۈستىدىكى ئۆتكۈر، ئورۇنلۇق گەپ - سۆزلىرى بۇنى ئىسپاتلايتتى.

ئۇنىڭ بىلەن بىر تىجارەتچى ئاغىنەم ئۇيۇشتۇرغان ئولتۇرۇشتا تونۇشۇپ قالغانىدىم. ئۇ، شۇ سۆرۈندە خېلى ئىچكىن بولسا كېرەك، شىركەپ كۆرۈنەتتى. ئۇ، سۆرۈننىڭ بىر چېكىمىدىن سۆرۈلۈپ يېنىمغا كەلدى - دە، ھېچقانداق قورۇنما يلا سۆزلەپ كەتتى:

— سىز مۇخبىر ھەم يازغۇچى ئىكەنسىز، ساھىب-خان شۇنداق تونۇشتۇردى. مەن بولسام ئاددىي بىر ئىنسان، يازغۇچى، مۇخبىرمۇ ئەمەس. ئەمما، يازغۇچى، شائىر، مۇخبىرلارنى چىن كۆڭلۈمدىن ھۈرمەت قىلىمەن، ئۇلاردىن سۆيۈنمەن. نېمەشقا دەمىسىز؟ ئۇلار بولمىسا، مۇشۇ سۆرۈندە ئولتۇرغان، پۇلدىن ۋە يېمىش - ئىچمىشتىن باشقىنى چوڭ بىلىپ كەتمەيدىغان

ئادەملەرنىڭ (سىز بۇنىڭ سىرتىدا) مەدەنىيىتى نە-  
دىن كېلىدۇ؟ ئۇلار مەدەنىيەتنى نەدىن تاپىدۇ؟ ئۇ-  
لارغۇ مەيلى، مەن مەدەنىيەتنى قانداق قوبۇل قىلىم-  
ەن، ئاڭ-سەۋىيەمنى قانداق مۇستەھكەملەيمەن؟ ئۇ-  
لار خىلمۇ خىل ماقالە - ئەسەرلەرنى يېزىپ تۇرىم-  
سا، بىز جەمئىيەتنىڭ مۇرەككەپ تەرەپلىرىنى قانداق  
پەرق ئېتىمىز؟ تېخىمۇ مۇھىمى، نېمىدىن زوق ئالىم-  
ىمىز، پۇلدىنمۇ، چىرايلىق قىز - چوكانلاردىنمۇ، تاغ-  
دالا، باغ، سەھرالاردىنمۇ؟ ياق - ياق! ئۇلارنىڭ ھېچ-  
نمىسى ئادەمگە مەڭگۈلۈك زوق بېرەلمەيدۇ؛ چۈنكى  
پۇل ۋە تەبىئەتنىڭ گۈزەللىكلىرى ۋاقىتلىق، مەلۇم  
مەزگىلدىن كېيىن، زوق - مەززىسى تۈگەيدۇ. ئادەمگە  
مەڭگۈلۈك زوق بېغىشلايدىغان نەرسە كىتاب ئىكەنلى-  
كىنى ئېتىراپ قىلىشىمىز كېرەك! قاراڭ، يازغۇچىلى-  
رىمىز ئەسەر يېزىپ تونۇشتۇرمىسا، بىز ئۆزىمىزنى  
بىلىلەلمەتتۇق. ئۆزىمىزنى ناھايان قىلالامتۇق؟! يۈسۈپ  
خاس ھاجىپ، مەھمۇت قەشقىرىدەك سەلتەنەت ئىگى-  
لىرىنى بىز نەدىن بىلىلەتتۇق، ئۇلار يازغان بۈيۈك كى-  
تابلارنى نەدىن تاپاتتۇق؟ ئەجدادلىرىمىزنىڭ شان-  
لىق سەنئەت مىراسى 12 مۇقامنى رەتلەش، بېيىتىش  
ۋە كېيىنكىلەرگە يەتكۈزۈشتە ئاجايىپ تۆھپىلىرىنى  
قوشقان ئاماننىساخاننى نەدىن بىلىمىز، بۈيۈك ناخ-  
شىلارنى، تېكىستلەرنى نەدىن تاپمىمىز؟! ئەسلىدە مەن  
بۇلارنى سىزگە ئەمەس، سىز ماڭا دەپ بەرسىڭىز  
ئوڭ ئىش بولاتتى... مېنىڭ ئويلىغانلىرىمنى ئىپادى-  
لەش ئىقتىدارىم بەك تۆۋەن، گاھىدا نېمىشقىمۇ ياز-

غۇچى بولۇپ قالمايغان بولغىدەك دەپ قالىمەن، ياز-  
 غۇچى دېگەن يېزىپ قالدۇرغان ئەسەرلىرى، كىتابلىم-  
 ى بىلەن ئەبەدىي ئۆلمەيدۇ. تىجارەت دېگەن نىسبەتتە  
 ئۇ؟ تىجارەت يولى بىر پاتقاق، ئۇنىڭغا ئادەم پات-  
 قانچە پېتىپ كېتىدۇ، ئادەمنى گامىدا بەختكە ئېرىش-  
 تۈرىدۇ، گامىدا رەزىلىك، بەختسىزلىككە ئىتتىرىدۇ.  
 مەن بۇلارنى يازغۇچىلارنىڭ كۆزى بىلەن دېمەيدىم.  
 چۈنكى، بىزنىڭ ئەدەبىياتىمىزنىڭ ھەممىسى دېگۈدەك  
 پۇل، تىجارەت دېگەنلەرنى ئانچە چوڭقۇر بىلىپ كەت-  
 مەيدۇ. بىلىگەن تەقدىردىمۇ ئۈزەكى ھالدىلا قارايدۇ.  
 ئۇلارنىڭ نەزەرىدە (ئەگەر يازغىنى راست بولسا) پۇل  
 دېگەن ئەڭ رەزىل نەرسە ھېساپلىنىدۇ. مانا بۇ بىلى-  
 مىگەنلىكنىڭ ئىپادىسى!... سىزنىڭمۇ بەلكىم پۇل، تى-  
 جارەت ھەققىدىكى قاراشلىرىڭىز نىسبەتەن يۈزەكى  
 بولسا كېرەك. دەپ بېقىڭا قېنى، ھاياتلىقتا پۇل بول-  
 مىسا بولامدۇ؟ مېنىڭچە ھەرگىز بولمايدۇ، ئۇنىڭسىز  
 ھايات دېگەندەك مەنىلىك ئۆتۈشى ناتايىن. يازغۇچى-  
 لار، شائىرلار ئۆز ئەسەرلىرىدە ئىپادىلەپ كېلىۋات-  
 قاندىك، پۇلنىڭ ھەممىلا تەرىپىنى قاراڭغۇ قىلىپ  
 كۆرسىتىش ئاقىلانلىق ئەمەس! ئۇنىڭ يامان تە-  
 رىپىدىن ياخشى تەرىپى كۆپ، ئادەمدە ۋە بىرەر ھا-  
 كىمىيەتتە پۇل بولماسلىق جان يوق دېگەن بىلەن با-  
 راۋەر. بۇ، تىجارەتچىلەرنىڭمۇ ئاساسلىق دەستۇرى،  
 ئۇلارنىڭ ئەقىدە قىلىدىغىنىمۇ ماھىيەتتە پۇل. بۇ ئە-  
 قىدە بىكارچىلا تىكلەنگەن ئەمەس، بەلكى ئەمەلىيەت-  
 ئارقىلىق بارلىققا كەلگەن. ئەپسۇسكى، سىلىدەك

يازغۇچىلارنىڭ نەزەرىدىكى پۇل چۈشەنچىسى، ئەقىدە دېگەنلەرنىڭ ھەممىسى نەزەرىدىن كەلگەن، شۇڭا پۇلغا سۇس قارايمىلەر، پۇلنى رېئاللىقتىن تۆۋەن ئورۇنغا قويىمىلەر. قارىشىڭلارنىڭ شۇ قەدەر بىمەنە ئىكەنلىكىگە قارىماي، يەنە شۇ نەزەرىدە، ئەقىدە چىڭ تۇرىمىلەر. تىجارەتچىلەرنىڭ نەزەرىدە پۇل ئەمەلىيەتتە ئەجىرنىڭ مېۋىسى! بۇنداق دېسەم، پۇلنى جېنىدىن ئەلا بىلىدىكەن دەپ قالىماڭ، دەرۋەقە، پۇل دېگەنغۇ قەغەز ياكى بىر پارچە مېتال. پو ئاتساق، پۇل ئوغۇل بالىنىڭ قولىنىڭ كىرى. لاپ ئەمەسكى ئۇنى ئايقىلى بولىدۇ، پۇل تېپىشتىن مەقسەت پايدىلىنىش. ئۇنىڭغا ئېرىشكەن ئىكەنسىن، خالىغانچە بۇزۇپ - چاچىسىن، مەنىدەت قىلىسىن ياكى يولىدا پايدىلىنىمىسىن. مانا بۇ پۇلنىڭ رولى.

ئويلاپ بېقىڭ، پۇل بولمىسا ئادەمنى نامراتلىق باسىدۇ، ئادەمگە نامراتلىق ھۆكۈمران بولغاندا نا-دانلىق باش كۆتۈرىدۇ. ئۇ چاغدا ئادەم نېمىگە ئايلىنىپ قالىدۇ؟ چىرايلىق ئاتساق، ئادەملىكىنى يوقىتىدۇ. بىزنىڭ يازغۇچى، مۇخبىرلىرىمىز بۇنى بىلىمەيدىغاندۇ، چۈشەنمەيدىغاندۇ؟! ئۇلار ئىچىدە ئاي-رىملارنىڭ يازغانلىرىنى كۆرۈپ راستىنلا ئەپسۇسلىنىمىسىن. ئۇلار دەۋرىمىزنىڭ بىلىمىدارلىرى، مەدەنىيەت سەركەردىلىرى تۇرۇپ، مۇشۇنداق يازسا بولامدۇغاندۇ دەيمەن، گاھىدا بۇنىڭدىمۇ بىرەر مۇددىئا، مەقسەت باردۇر دەپ ئويلاپ قالىمەن. ئىچىمىدە يازغۇچىلىرىمىزمۇ تايىملىق ئادەملەر ئىكەن دەيمەن، تۇرۇپلا

جەنە، ئۇلارنى ئۇنداق ئەيىبلەشكە كۆڭلۈم ئۇنىماي، «ئې-  
شەككە بېلىپ مۇڭگۈز بەرمىگەن» لىكىنى ئېيتىپ قىلىپ  
ئۆزۈمنى ئەيىبلەيمەن.

ئىلىگىرى قولۇمدىن كىتاب چۈشمەيتتى، كىتاب،  
ژۇرنال، گېزىتلەرنى ئوقۇپ تۇرمىسام بىر نېمەم كەم-  
دەك سېزەتتىم. ھازىر تاللاپ ئوقۇيدىغان، نۇرغۇن كى-  
تاب، ژۇرناللارنى قولۇمغا ئالغۇم كەلمەيدىغان بولۇپ  
قالدى. سەۋەبى، يازغۇچى، ئەدىبلەر بىزنىڭ «ئاتام  
ئېيتقان بايقى» دىن چىقالمىغانلىقى بولسا كېرەك.  
ئۇلارنىڭ يازغىنى ساپلا نامراتلىقنى چىللايدىغان  
نەرسىلەر بولۇپ، شۇ خىل رامكىدىن زادىلا چىقىپ  
كېتەلمەيۋاتىدۇ. بۇ ھال مېنى يازغۇچى، مۇخبىرلىق-  
رىمىزنىڭ قەلبىدە شۇلاردىن باشقا نەرسە يوقمىدۇ،  
دېگەن ئويغا كەلتۈرىدۇ. ئۇنداق «ئەسەر» لەرنى تەك-  
رار ئوقىغاننىڭ نېمە ئەھمىيىتى بولسۇن؟ بۇنداق  
دېگەنم كىتاب ئوقۇشتىن ۋاز كەچكىنىم ئەمەس، كى-  
تابىمىز، پەن - مەدەنىيەتتىن تۇرمۇش، مېنىڭچە تۈز-  
سىز تاماققا ئوخشايدۇ، مېنىڭ پەقەت يازغۇچى-شا-  
ئىر، مۇخبىرلار يازغان ۋە يېزىۋاتقان كونا نەرسىلەر  
(«ئاتام ئېيتقان بايقى» لار) دىن رايم يېنىپ قال-  
دى. مەنلا ئەمەس، ھازىر نۇرغۇن كىشىلەر كالىنىدار-  
چى شائىرلاردىن بىزار بولدى. سەۋەبى، ئۇلار كالىنى-  
دارلىق نەرسىلەرنى يېزىۋەردى، بۇ خۇددى تەمى قال-  
مىغان چاي شامىسىنى چايناۋەرگەندەك بىر ئىش! قى-  
زىق يېرى، بىزدە ھازىر شۇنچە كۆپ شائىر بار. ئەپ-  
سۇسكى، ئۇلار بىر - بىرى چىقارغان كىتابىنى سېتىد-

ۋالمايدىكەن، مۇبادا ھەر بىرسى بىردىن كىتاب ئال-  
 سىمۇ، نەشرىياتلارنىڭ كىتاب ئاپتورلىرى ئۈستىگە  
 يۈكلەپ قويغان مۇشتەرى توپلاش قىيىنچىلىقىنى ھەل  
 قىلىشىغا ياردەم بەرمەسمىدى؟! ئەجەب ئىش، ئۇلار  
 شائىر تۇرۇپ، بىر پارچە شېئىرنى توپلامنى ئالمايدۇ،  
 لېكىن، ھەدىسە كىتابىنى ئالمايدۇ دەپ باشقىلاردىن  
 رەنجىيدۇ. ئۆزۈم ياقتۇرمىغان شېئىرنى باشقىلار ياق-  
 تۇرامدۇ، مەن شائىر تۇرۇپ، سېتىۋالمايغان شېئىرلار  
 توپلامىنى باشقىلار سېتىۋالمايدۇ، باشقىلاردىن رەنجىش-  
 كە نېمە ھەددىم، دېگەنلەرنى خىيالغا كەلتۈرمەيدۇ.  
 گاھىدا مەن يازسا بولىدىغان نى - نى ئىشلار-  
 نى ئۇچرىتىپ قالغىمەن، يازغۇچى - شائىر، مۇخبىرلار  
 مۇشۇنداق ئىشلارنى يازسا بولماسمۇ دەپ ئويلايمەن.  
 مۇبادا مەن ئۇچراتقان ئىشلارنىڭ ئۆزىنىلا يازسىمۇ،  
 سەلبىي تەرىپى كىشىلەرگە ئىبەرەت، ئىجابىي تەرىپى  
 ئۈلگە بولماسمىدى؟ لېكىن، ئۇلارنىڭ يازغىنى نېمەش-  
 قا ئاددىي ۋە قەلبىكلەر؟ مەن ئۇچراتقان ئىشلار-  
 نى ئۇلار كۆرمەيدىغاندۇ؟ مىسال ئۈچۈن ئالماق، ھا-  
 زىر تىجارەتچىلەرنىڭ ئىچىدە «قويمىچى» دېگەن بىر  
 ئاتالغۇ پەيدا بولدى. بۇ غەيرىي قىلىق ھەتتا شەخس-  
 تىن شىركەتكە، شىركەتتىن ئۆتۈپ ھاكىمىيەت ئور-  
 گانلىرىغىچە بۆسۈپ كىردى. قارىغاندا، سىلەر، «قوي-  
 مىچى» دېگەننىڭ نېمىلىكىنى ئانچە چۈشىنىپ كەت-  
 مەيدىكەنسىلەر. بۇ، كىشىلەردىكى ئىقتىسادىي ئال-  
 دامچىلىقنىڭ ئۇچىغا چىققان بىر خىل ئىپادىسى بو-  
 لۇپ، مەلۇم شەخس ياكى ئىقتىسادىي تەشكىلاتنىڭ

ئەڭ ئەشەددىي دۈشمىنى! چۈنكى، ئۇ ئىقتىسادنى ۋەيرانچىلىققا ئېلىپ بارىدۇ. نۇرغۇن ئىقتىسادىي ئەمەلىي گەۋدە ۋە زاۋۇت، شىركەت، روزاق تاپقان تىجارەتچىلەر، سودىگەرلەرنىڭ پاجىئەلىك كەچۈرمىشى بۇنىڭ جانلىق مىسالى. ھۆكۈمەت، قانۇن ئورگانلىرىمۇ ئۇلارنى توسۇشقا ئامالسىز قالدى. كىشىلەرمۇ ئۇلارنىڭ دامىغا چۈشۈپ تۇردى. ئۆزىمىز سەگەك بولماي، قويىمىچى داق سالىسا، ھۆكۈمەتتىن رەنجىشىشكە ھەققىمىز بارمۇ؟ «نەپ» ھەققىدىكى شېرىن - شېكەر گەپلەرگە ئالدىنىپ، «قويىمىچى» نىڭ دەردىنى تارتقان تىجارەتچىلەر شۇنداق كۆپ. لېكىن، يازغۇچى-شائىر، مۇخبىرلىرىمىزنىڭ «قويىمىچى» لاردىن ئاگاھ بولۇش توغرىسىدا يازغان جانلىق، تەسىرلىك ماقالىسىدىن بەرەرسىنى كۆرگىنىم يوق، ئەمەلىيەتتە، ئۇنىڭدىن ساقلىنىش توغرىسىدا تەشۋىقات ئېلىپ بېرىپ، كونكرېت ئەسەرلەر ئارقىلىق كىشىلەرنى ئاگاھلاندۇرسا بولاتتى. مەنغۇ يازالمايمەن، تىجارەتچىلەر ئىچىدە يېزىپ بېقىپ قاملاشتۇرالمىغانلارمۇ خېلى بار. بۇنىڭغا نېمە دېگۈلۈك؟

دەرۋەقە، يازغۇچىلارنىڭمۇ ئويلىغىنى، يېزىقىدىكىلىقتا ئۆز ئۇسۇلى بار، ئۇلار مەن دېگەن ئەھۋاللارنى ئۆزى كۆرگەن، بىۋاسىتە تەسىراتقا ئىگە بولغان بولسا، ھەل قىلىش، يېزىش يولىنى تاپاتتى. مېنىڭچە، «قويىمىچى» نى يازىدىغان يازغۇچى، مۇخبىر چوقۇم ئىقتىساد كۆزىگە بېرىشى توغرىلانغان، سودا - تىجارەتنى بىلىدىغان ئادەم بولۇش كېرەك. ئۇنداق يازغۇچى، مۇخبىرنى مەن تېخى

ئۇچراتتىم دەيم، گەپ مانا مۇشۇ يەردە. بىزنىڭ يازغۇ-  
چى، مۇخبىرلىرىمىزنىڭ پۇل بىلەن راستىنلا خۇشى  
يوقمىدۇ ياكى ئۆزىدە بولمىغاچقا، ھەسەت كۈچىدىن  
شۇنداق تىللامدىغاندۇ؟ ئېيتىڭمۇ، بۇ ساپ دىللىقنىڭ  
ئىپادىسىمۇ ياكى پۇلنى شۇنداق تەسۋىرلەشكە كۆڭۈپ قال-  
غانلىقىنىڭ ئىپادىسىمۇ؟ پۇلنى ياشىسا، ئەخلاقى گۈ-  
زەل، ئالىمجاناب كىشى ھېساپلىنمايدۇ؟ پۇلنى تىللاپ يې-  
زىپ، تۇرمۇشتا نېمىگە ئېرىشىمەكچى؟ بەلكىم، سىزمۇ پۇل  
توغرۇلۇق ئاشۇلاردەك يازدىغانسىز، ئادەتتە تىللىماي-  
ئەھۋال قانداق بولسا شۇنى ئۇدۇلغىلا يېزىپ قويسى-  
مۇ بولىدىغۇ؟ تاللاش ھوقۇقى كىشىلەردە بولغىنى ياخ-  
شى ئەمەسمۇ؟

ئەدەبىيەتنىڭ بولسىمۇ سوراپ باقاي، سىز پۇلى  
بار مۇخبىرلاردىنمۇ ياكى ھېلىقىدەك روھىي غالىبىيەت-  
چىلىكىنى «بايلىقىم» دەپ قارايدىغان «سىياسىي» ئا-  
دەملەردىنمۇ؟ بۇنى ئېنىق ئۇقۇمساممۇ، پەمىچە قە-  
دىر ئەھۋال تۇرمۇش كەچۈرىدىغان مۇخبىرلاردەك كۆ-  
رۈنسىز. سىزنىڭچە، ھاياتتا، تۇرمۇشتا ئۆزىڭىزنىڭ  
مۇشۇ ئەھۋالىنى كۇپايە قىلىدۇ دەپ ئويلىمىسىز ياكى  
ياخشىلاش تەرەپدارى بولامسىز؟ مېنىڭچە، «شۈكرى»-  
چىلىك قۇرۇسۇن، ئادەم — ئادەملىك سالاپىتىنى ناما-  
يان قىلىش ئۈچۈن، گۈزەل ھاياتقا، راھەت - پارا-  
غەتلىك تۇرمۇشقا ئېرىشىشى كېرەك. ئادەم تولا ھال-  
لاردا قەدىر ئەھۋال تۇرمۇشقا ئېرىشكەندە، يەنە ئۆر-  
لەشكە ئىنتىلىمەس بولۇپ قالىدۇ. قەدىر ئەھۋال تۇر-  
مۇش ئادەمنى پەقەت ئايرىم تەرەپلەردىن قانائەتلەن-

دۇرىدۇ، خالاس. زۆرۈر تېپىلغاندا بۇنداق تۇرمۇش ئادەمگە چوڭ مۇۋەپپەقىيەت ئاتا قىلالمايدۇ. مەيلى سىز بولۇڭ، مەيلى باشقىلار بولسۇن، قەدىر ئەھۋال تۇرمۇشقا ئېرىشكەندە «شۈكۈر»دىن يىراق بولۇپ، يەنە ئالغا ئىنتىلمىشى، تېخىمۇ ياخشى تۇرمۇش شارائىتى يارىتىش ئۈچۈن كۈرەش قىلىشى كېرەك. بۇنى كەڭ مەنىلەشتۈرسەك، شارائىت يارىتىشقا بەرسە ئۆزىمىزدىن ئېشىپ، باشقىلارغا، كەلگۈسى ئەۋلادلارغا ياخشى تۇرمۇش شارائىتى يارىتىپ بېرىش ئۈچۈن تىرىشىش كېرەك.

ھېلى سىزگە دەپ ئۆتتۈم، يازغۇچىلارنىڭ نامراتلىقىنى چىللايدىغان، پۇلنى قىللايدىغان ئەسەرلىرى ھېلى بىز ئارقىدا قىلىدۇ. بۇ دېگەن ئېلىپكېتتون دەۋرى - دە!؟ يەنە رېئاللىققا، پاكىتقا كۆز يۇمماق، ئاقىۋەتتە ئۆزىمىز مەغلۇپ بولىمىز. ئاشۇنداق ئەسەرلەرنى ئوقۇسا ئادەمنىڭ يۈرىكى مۇجۇلمايدۇ؟ بىزنىڭ يازغۇچىلىرىمىز نېمىشقا ئىقتىسادىي ساھەلەرگە يۈز لەنمەيدۇ؟ بۇ ھەرگىز ئۇلارمۇ تىجارەت قىلسۇن، پۇل تاپسۇن دېگەندىن دېرەك بەرمەيدۇ، ئىقتىساد، پۇل توغرىسىدىكى گەپلەرنى ئېغىزغا ئالغىلى بولمايدىغان ئاشۇ يىللاردىمۇ نامراتلىقنى مەدھىيەلەپ يازسۇن، ئەمدى «سىياسىي - جان» ئەمەس، بەلكى ئىقتىسادىي قۇرۇلۇش جان توغرىسىدا دېيىلىۋاتقان ماڭا شۇنداق كۈنلەردىمۇ نېمىشقا ئىرادىسىگە خىلاپ ھالدا پۇلدىن يىرىگىنىدۇ؟ ئەجەب، بىزنىڭ شاھلارغا، سىياسەتكە بېقىپ ئىش قىلىشقا ئۇستى ئەدەبلىرىمىز ماڭا ئەمدى بۇ توغرىدا ئېغىز ئاچالماستىن بولۇپ كەتتىغۇ؟ كالىپندارلىق شېپ

ئىمىرلاردا بولسىمۇ مەيلى ئىدىنغۇ! ئىقتىسادىي قۇرۇلۇش مەركەز قىلىنغان شۇنچە يىللاردىن بۇيان، بۇ ھەقتە ئەسەر يازمىغانلار بەلكىم ئىلىگىرى تىللىغان ئىقتىساد-ئىسى ئەمدى ساختىسام ئۆزۈمنى يەرگە ئۇرغان بولىمەن دەپ ئويلىسا كېرەك. ياق، نەدىكىنى! بۇنداق ئىشقا كەلگەندە، بەزى شائىرلىرىمىز نومۇس دېگەننى ئۇنۇتۇپلا كېتىدۇ...

ئۆتكەندە قايسىدۇر بىر يەرلىك گېزىتنىڭ ئەدەبىيات بېتىنى كۆرۈپ قالدىم، قارىسام «پۇل» ماۋزۇ-لۇق بىر غەزەل تۇرۇپتۇ، ئوقۇسام: «سېنى بالاغا سالمايمۇ پۇل، جاپاغا سالغانمۇ پۇل، ھەي، نىجىس پۇل» دەپ غاچا پىتۇ. قاتتىق كۈلۈپ كەتتىم، دېمەك، شائىر-لىرىمىزنىڭ، تەھرىرلىرىمىزنىڭ ئىدىيىسى تېخى ئا-زاد بولماپتۇ. جەمئىيەتنىڭ بىلىمىدارلىرى قوبۇل قىلالامىغان ئىقتىسادىي ئىسلاھاتنى باشقىلار قانچىلىك بىلىمىز. ھۆكۈمەتنىڭ ئىقتىسادىي ئىسلاھات ئۇزاققىچە ئېلىپ بېرىلىدۇ دېگىنى بىكارچىلا ئېيتىلىمىغان گەپ ئىكەن دەپ ئويلاپ قالدىم. مانا بۇ دەل مەسىلىنىڭ تۈگۈنى. ئىقتىسادنى يۈكسەلدۈرۈپ، نامراتلىقنى چۆرۈپ تاشلايمىز دەۋاتقانغا بىر قانچە يىل بولدى. ياز-غۇچىلىرىمىز بۇ ھەقتە مۇلاھىزە يۈرگۈزۈپ، يېزىقچىلىق نىشانىنى ئىقتىسادىي ساھەلەرگە يۈزلەندۈرسەچكە-يىدا ئىش قىلغان بولاتتى. نېمەشقا دېسىڭىز، كىشىلەر بۇ توغرىدا قايىل قىلارلىق چۈشەنچىگە موھتاج، ياز-غۇچىلار كىشىلەردە باي بولۇشنىڭ نەزەرىيە ئاساسىنى تۇرغۇزۇپ، ئېلىھام بەرسە، نامراتلىق چىرماپ كەتكەن

ئانكا قاتلىمىدا ئۆزگىرىش بولماسمىدى؟ باشقا مىللەتلەرنىڭ يازغۇچىلىرى پۇل توغرىسىدا يازغىلى تۇر-غىلى خېلى يىللار بولدى. پۇلنى چۆرىدىگەن ھالدا ئەسەر يازسىمۇ، ھېسسىياتنى، مۇھەببەت - نەپزەتنى، ھەتتا شۇنداق نازۇك نەرسىلەرنىمۇ جانلىق، تەسىرلىك ئىپادىلەپ بەرگىلى بولىدىكەنمۇ؟ بۇنى سېلىش تۇرسام شارائىت كۆز ئالدىغا كېلىپ ئۆزۈمگە ھايىپ-رىمەن. بەلكىم نۇرغۇن يازغۇچىلىرىمىز گاڭگىراپ يۈرۈۋاتقاندا، چۈنكى، ئىلگىرى ئىلغار پىكىرلىك بىر تۈركۈم ئەدىبلارمىز شۇ تۈپەيلى مەڭگۈلۈك پۇشايمانغا قالغان، ئازابقا دۇچار بولغان، ھەتتا ھاياتىدىن ئايرىلغان، بۇ ساۋاق كىشىلەرنى ھامان ئاگاھلاندۇرۇپ تۇرىدۇ، ئۇنىڭ ئۈستىگە، ھازىرقى ئەدىبلەردە ئەينى زامانلاردىكى ئەدىبلەردىكىدەك جاسارەت، يۈرەك يوق، ئەدىبكە خاس مەردانلىق ئاز. ئۇنىڭ ھەممىسى دېگۈدەك نامرات، نامراتلىق ئۇلارغا ئەنئەنە بولۇپ كەتكەن، ئۇلار بۇخىل نامراتلىقنىڭ دەردىنى يەتكۈچە تارتقان بولسىمۇ، ئۇنىڭدىن قۇتۇلۇشقا جۈرئەت قىلمىغىنى بەكمۇ ئەجەبلىنەرلىك!

- بۇ گەپلىرىمنى ئاڭلاپ، بەلكىم غەلىتە ئادەم كەنمۇ بۇ؟ دەپ قالغان بولۇشىڭىز مۇمكىن، - دېدى ئۇ ئاخىرىدا، - تۈزلۈكۈمدىن بولسا كېرەك، كۆڭلۈمدىكىنى دېيىشكە كۆنۈپ قالغانىمەن.

- ياق - ياق! نەدىكىنى! سىزگە چىن دىلىمدىن ۋەھمەت ئېيتىمەن، گەپلىرىڭىز مېنى راستىنلا ھايچانغا ئايلاندۇردى. ماڭا بىر ياخشى دەرس، چوڭقۇر بىلىم بەردى.

دېگىز، - دېدىمەن سۆيۈنكىنىمىنى ئاشكارىلاپ.  
 راست، ئىقتىسادىي ئىسلاھات ئېلىپ بېرىلىۋاتقانغا شۇنچە يىللار بولدى. بىز ئىقتىساد توغرىسىدا قانچىلىك ئەسەرلەرنى يازدۇق؟ ئۆز ئەسەرلىرىمىز بىلەن قانچىلىك ئادەمنى يېتتە كلىمىيەلىدۇق؟ مەن ئۆزۈمگە بۇ سوئاللارنى قويۇپ ئويلىنىپ قالدىم. نۇرغۇن نەرسىلەر خىيالىمدىن كەچتى، بايىقى گەپلەر چېچىلاڭغۇ-دەك تۇيۇلسىمۇ، تەھلىل يۈرگۈزگەندە ۋەزنى بار ئىدى. ئويلىسام ئىسلاھات يولغا قويۇلغاندىن بۇيان، ئىجتىدىيەت سېپىگە بىر تۈركۈم ئىلغار پىكىرلىك ياش ياز-غۇچىلار قوشۇلۇپ، ئۇلار ئۆز ئەسەرلىرى ئارقىلىق خەلقىمىزنىڭ مەنىۋى تەلىمىنى قاندۇرغان بولسىمۇ، لېكىن، ئىقتىسادىي ساھە قانائەتلىنەرلىك ئەكس ئەتتۈرۈلگەن بىرەر پارچە پىرىك ئەسەر تېخى مەيدانغا كەلمەپتۇ، دېمەك، ئەدەبىياتىمىز دەۋر تەرەققىياتىنىڭ خېلىلا ئارقىسىدا ئىكەن!

### ئەدەبىياتىمىزنىڭ پۇلى يوق

ئارىدىن ئىككى ھەپتە ئۆتكەندە، يەنە بىرسى ئۆيىگە چاقىردى، مېھمانلار قاتارىدا ھېلىقى كىشىمۇ بار ئىدى. ئۇ، تەشەببۇسكارلىق بىلەن ماڭا يېقىملىق شىپ، يەنە سۆزلەپ كەتتى:

— مېنى ئەجەب كاسكى ئادەمكەن دەيمۇ قالماڭ، ئاغزىم «پەرىشان» راق، بىر ئېچىلىپ كەتسە كۆڭلۈمدە بارىنى دەۋېرسەن. بىر ھېسابتا بۇنداق مەجەزىم-

تىڭ كىشىگە زىيىنى يوق. ئويلاپ بېقىڭ، بىلىڭنىمە -  
 نى مەنمۇ دېمىسەم، باشقىلارمۇ دېمىسە، نۇرغۇن گەپ -  
 لەرنى ئۇقالماي قېلىشىمىز تۇرغان گەپ. نەتىجىدە،  
 ئۇ ئىشلارنى باشقىلارمۇ بىلىمەي جاھاندىن گاۋاڭ،  
 نادان، ئەخەق، بىچارە پېتىچە ئۆتۈپ كېتىمە -  
 ۋېرىدۇ، بىز خەق تېخىمۇ شۇنداق. كۆپىنچە ھاللاردا  
 بىلىگەن، ھېس قىلغانلىرىمىزنى سۆزلەپ قويماي ئىم -  
 چىمىزگە بېسىپ يۈرۈۋېرىشكە ئادەت -  
 لىنىمىز قالىغان. مېنىڭچە، «ۋالاقىتەك  
 كۈر» لۇكىنىڭ پايدىسى بولغاندا، قالىتىس ئالاقىشقا  
 ئېرىشىدىغان گەپ. بىز خەقنىڭ ئاجايىپ بىر دۆلىتىمە -  
 كىمىز بار: بىزدىكى دىتىسىزلىق، پەم - پاراسەتسىز -  
 لىك ئاساسەن بىلىگەننى دېمەسلىك، بىلىمگەننى بى -  
 لىشكە تىرىشماسلىقتەك قاشاقلىقىمىزدىن كەلگەن.  
 شۇڭا، بىلىگەننى سۆزلەيدىغان مەندەك مەدداھلارنىڭ  
 كۆپرەك بولغىنى ياخشى. «موللا بىلىگەننى ئوقۇيدۇ،  
 قاغا كۆرگەننى چوقۇيدۇ» دېگەندەك مەن تىجارەت توغ -  
 رىسىدىكى كىتابلارنى كۆپرەك ئوقۇغاچقا، شۇلار توغ -  
 رىسىدا سۆزلەشكە بىر قەدەر ئۇستا. بۇ مېنىڭ ئۆزۈم  
 توغرىسىدىكى قارىشىم. لېكىن، يەنە بىر جەھەتتىن،  
 كىشىلەرنىڭ باھا بەرگىنى ئۈزۈك. مەن ئەسلى مەد -  
 داھ ئەمەس. بىزنىڭ ئىنىتايىن ئىلىمى، ئاجايىپ  
 بىلىملىك «مەدداھ» لىرىمىز بار. ئۇلار باشقا بىرسى  
 ئەمەس، دەل سىزگە ئوخشاش زىيالىيلار؛ يازغۇچى -  
 شائىر، مۇخبىرلاردۇر. سىلەر جەھەتتىن تىڭ چارچى -  
 چاكارچىلىرى؛ بىزدەكلەرنىڭ تاققا - تۇققا سۆزلىرى

خۇددى ئايەل - ھاۋادەك بىز پەستىلا يوقىلىدۇ، ياكى  
شۇ بىز جايدىلا قالىدۇ. ئەمما، سىلەر ئويلىغانلىق-  
رىڭلارنى مەڭگۈلۈك قىلىپ يازىسىلەر، تەرەپ - تەرەپ-  
كە تارقىتالايسىلەر، مېڭلاپ كىشىلەرنى ئۇنىڭدىن بەھ-  
رىمەن قىلالايسىلەر، بۇ بەكمۇ كاتتا ئىش. ھاياتلىق  
دۇنياسى مەۋجۇتلا بولىدىكەن، ئىجادىي ئىزىڭلار ئىس-  
بەدىي كۆمۈلمەيدۇ.

لېكىن، مەن بايا ئېيتتىم، بۈگۈنكى كۈندە، سى-  
لەرنىڭ نەزەرىڭلار زادى نەدە؟ بۇنى بىلىش قىيىن.  
ئەسلىدە يازغۇچىلار تۇرمۇشتىن ئايرىلمىسا، يازغان  
لىرى كىشىلەرگە ياقىدۇ.

مەن كۆپ كىتاب ئوقۇيدىغان ئادەم ئىدىم. مانا  
ھازىر بىزنىڭ يازغۇچى - شائىرلىرىمىزنىڭ ئەسەرلى-  
رىنى ئوقۇمايدىغان بولدۇم. بۇنىڭ سەۋەبى: ئۇلارنىڭ  
يازغانلىرىنىڭ كۆڭۈلگە ياقىدىغانلىرى ئازلىقى، رېئال-  
لىقتىن چەتنەش ئەھۋالىنىڭ ئېغىرلىقى، ئۇنىڭ ئۈستىگە  
يېڭىلىق يوق بولۇپ، يەنە ئوقۇسا، يەنە شۇ. بۇنداق كىتاب-  
لارنى ئوقۇغاندىن نېمە پايدا؟ شۇڭا، كىشىلەر كىتاب ئو-  
قۇپ ئاۋارە بولماي، تېلېۋىزور كۆرىدىغان بولدى. بۇ ھال  
يازغۇچى - شائىرلارغا چوڭ رىقابەت ئېلىپ كەلدى...

شۇنداق قارىسام، شائىرلىرىمىزنىڭ كۆپچىلىكى  
«ئۆلدۈم - كۆپتۈم» بىلەن «كۆيدۈم - پىشتىم» نى يازىدۇ.  
پۇلنى «رەزىل» ئەمەس دەيدىغانلىرى يوق دېيەرلىك.  
ئاڭلىسام، پۇل ئۈچۈن يازىدىغانلارمۇ بار ئىكەن.  
قىزىق يېرى، شائىرلار پۇلنى قىلىپ يازغان شېئىر-  
نى ئېلان قىلىپ پۇل تاپىدىكەن. بۇ خۇددى تاھاكىمى

قاشلاش توغرىسىدا ماقالە يېزىپ، ئۇنىڭ قەلەم ھەق-  
 قىمگە تاماكا ئېلىپ چەككەنگە ئوخشاش ئۇنىش! كلاس-  
 سىڭ شائىرلارنىڭ پۇلىنى تىللاپ ياكى ماختاپ ياز-  
 غان شېئىرلىرىنى ئۇچرىتىش بەكمۇ قىيىن. يازغۇچى-  
 لارنىڭ يازغانلىرىمۇ شائىرلارنىڭكىگە كۆپجەھەتتىن  
 ئوخشاش بولۇپ، جاسارەتلىك ساقچى، ئادىل قەھەل-  
 دار، ياخشى پەزىلەتلىك كىشى، نامراتلىق ۋەھاكازا-  
 لارنى ئاساسلىق ماختاش ئوبيېكتى قىلىۋالغان. تىل-  
 لايدىغانلىرى بولسا تۆۋەن دەرىجىلىك ئەمەلدارلار-  
 نىڭ قىسمەن چىرىكلىكى، ئاقىلىۋى ماجىرالار، خۇشا-  
 مەتچىلىك، چىرىكلىكنىڭ چوڭلىرىغا تېگىش قولدىن  
 كەلمەيدۇ. قىزىق يېرى نامرات، سېرىقتال تۇرمۇش  
 كەچۈرۈشىنى شەرەپ، ھەشمەتلىك تۇرمۇشنى بولسا  
 ئاينىغانلىق دەپ يازىدۇ. بۇ، نۆۋەتتە ئەنئەنىگە ئاي-  
 لىنىپ قالغاندەك تۇرىدۇ. ئۇلارنىڭ ئەسلى مۇددىئا-  
 سى نامراتلىق — رېئاللىقنى مەڭگۈ كونترول قىلىدۇ،  
 ھەشمەتلىك تۇرمۇش ھاياتىنىڭ ساختا ماھىيىتى دې-  
 گەندىن ئىبارەت. بۇنداق قاراش ئادەمنىڭ غەدىقىنى  
 كەلتۈرمەيدۇ؟ لېكىن، مەن ئۇنداقلارغا توغرا مۇئا-  
 مىلە قىلىمەن. ئايرىم يازغۇچىلارنىڭ باي بولۇش،  
 پاراۋان تۇرمۇش مۇھىتى يارىتىش شەرەپلىك، نام-  
 راتلىق نومۇس دەيدىغان قاراش تەشەببۇس قىلىنىدۇ.  
 ۋاتقان ئەھۋالدىمۇ، ئۇنىڭغا شامالغا ئوخشاش ئۆت-  
 كۈنچى ھادىسە سۈپىتىدە قاراپ، ھېلىقىدەك «ئەسەر»  
 لەرنى يېزىشى، مېنىڭچە، بىز تېخى نامرات، يەنە بىر  
 ھەزگىل نامراتلىققا چىدىماي بولمايدۇ دېگەننى ئى-

چادىلەپ بېرىشنى مەقسەت قىلغان بولۇشى مۇمكىن .  
لېكىن، ئۇلار دەۋاتقان بۇ خىل ئىستەك، روھىي غالىد-  
بىيە تەجىلىك تۇيغۇسى بىلەن بۇنىڭدىن كېيىنكى تۇر-  
مۇشقا مۇئامىلە قىلىشىغا بولمايدۇ .  
نامراتلىقنى رېئاللىق دەۋەرسەك ، نامراتلىق ئۇس-  
تىدىكى باشقا رېئاللىقنى كۆرمىسەك، جەمئىيەت تە-  
رەققىياتى قانۇنىيىتىگە ئۇيغۇن كەلمەيدۇ . بىزنىڭ  
يازغۇچىلىرىمىز نېمىشقا مۇشۇنداق نۇقتىلارنى ئەس-  
تايمىدىل كۆزىتىپ، تەھلىل يۈرگۈزۈپ ماھىيەتنى  
باشقىلارغا ئېچىپ بېرەلمەيدۇ، يەنە بىر جەھەتتىن  
ئالغاندا، ئۇلار: ئەدەبىي ئەسەر تۇرمۇشتىن بىر بال-  
داق ئۈستۈن تۇرىدۇ، دەيدۇ، شۇنداق تۇرۇقلۇق نېمىش-  
قا نامراتلىق رېئاللىقنى تۇرمۇشتىن ئۈستۈن قىلىشىغا  
تىرىشىپ باقمايدۇ . بۇنداق دېگەنلىك ھەرگىزمۇ نام-  
رات تۇرۇقلۇق، باي مەن دەپ توۋلا دېگەنلىك ئەمەس .  
بەلكى، نامراتلارنى باي بولۇشقا يېتەكلەشتىن ئىبار-  
ەت . مۇبادا ئەمەلىيەتنى ئېتىراپ قىلغۇمىز كەلسە،  
ئەدەبىلىرىمىز ئاساسەن نامرات بولۇپ، ئۇلارنىڭ  
ھازىرقى قاتلىمى نامرات زىيالىيلاردىن تەركىب تاپ-  
قان . تېكىدىن ئالغاندا، ئۇلارنىڭ نامراتلىقى قەلەم  
قۇۋۋىتى جەھەتتىكى نامراتلىقنى كەلتۈرۈپ چىقارغان .  
ئۇلار نامرات تۇرمۇشتىن بىزارمۇ - بىزار ئەمەسمۇ،  
بىر نېمە دېمەك تەس، مېنىڭچە، ئۇلار بۇنداق تۇرمۇش-  
قا كۆنۈپ قالغان .

ھەقىقەتتە، قەلەم ئۇلارنىڭ ئارزۇ - ئارمانلى-  
رىنى نامايان قىلىپ بېرىشتىكى مۇھىم ۋاسىتە، ئۇلار-

غا بۇنىڭدەك ياخشى تاللاشۇ يوق، ئۇلارنىڭ نامرات-  
 لىققا ۋە نامۇۋاپىق ئىشلارغا قارىتا قوزغالغان غەزەب-  
 ى بىر خىل دولقۇنسىمان روھىي غالىبىيەتچىلىكتىن  
 ئىبارەت. ئۇلار شۇ مەقسەتتە قولىغا قەلەم ئالىدۇ- دە،  
 يازغۇچى ياكى شائىر بولىدۇ. ئۇنداقلارنىڭ غۇرۇر-  
 ۋىجدانى ئاجايىپ كۈچلۈك، روھىيىتى ئاجايىپ غەيۇر،  
 سەلتەنەت بىلەن جەۋلان قىلىپ تۇرىدۇ. ئۆزىنىڭ  
 نامرات تۇرمۇشى بىلەن ھەشىمەتلىك تۇرمۇش كەچۈ-  
 رۇۋاتقانلارنى ئۆز ئارا سېلىشتۇرۇپ، كۆپتۈرۈپ ئوب-  
 راز يارىتىدۇ، ئۇلار يازغان ئەسەرلەردىكى نامرات  
 كىشى باياشات تۇرمۇش كەچۈرۈۋاتقان بىراۋغا قارى-  
 غاندا، روھىي دۇنيا جەھەتتە تولىمۇ ساپ، شۇڭا، ئۇ  
 نامرات تۇرمۇشىغا مىڭ قەترە شۈكۈر قىلىدۇ ۋە باي-  
 لىققا ھېرىس بولماي مەڭگۈ نامرات ياشاۋېرىشكە،  
 زارلانماسلىققا ئىرادە باغلايدۇ. شۇڭا، نامراتلىق  
 ئۇلارنى زادىلا «ئابۇت» قىلالمايدۇ. ئۇلارنىڭ روھىي  
 جەھەتتىن ئالغان تەربىيىسىمۇ ئاجايىپ يۈكسەك؛  
 مانا بۇلار بىزنىڭ يازغۇچىلىرىمىز يازغان ئەسەر-  
 لەرنىڭ ئاساسىي مەزمۇنى. شۇنىڭغا يارىشا، يازغۇ-  
 چىلىرىمىزنىڭ ئالغان ئىدىيىۋى تەربىيىسى «مۇكەم-  
 مەل» بولۇپ، ئۇلارنىڭ قولىدا نامراتلىق بىلەن نام-  
 قازانغان دۇنياۋى يازغۇچىلارنىڭ نامراتلىق سە-  
 گۈزەشتىسى يېزىلغان تەرجىمىھاللار بار. بۇنداق كى-  
 تابلار «نامراتلىق سوتسىيالىزم، نامراتلىق شەرەپ»  
 دېيىلىدىغان زامانلاردا دۇنيانىڭ جاي - جايلىرىدىن  
 يىغىپ كېلىنىگەن، كەڭ تەشۋىق قىلىنغان، ئاشۇ ياز-

غۇچىلارنىڭ كەلچۈرىمىشى بىزنىڭ زىيالىلىرىمىزنىڭ  
 قەلبىگە تاشقا مۆھۈر باسقانىدەك ئورناپ كەتكەن،  
 شۇڭا، ئۇلارنىڭ روھىي دۇنياسىدا باياشات ماددىي  
 تۇرمۇش، پۇل ئەڭ رەزىل ھېسابلىنىدۇ. ئۇلار روھىي  
 جەھەتتە ئاشۇ كىتابلارنىڭ بۇخىل ئىسكەنجىسىنى بۇزۇپ  
 چىققانمىغان. بۇ ئەھۋالدا ئۇلار يەنە قانداق ياخشى  
 ئوبرازلارنى يارىتالىسۇن! شۇڭا، كۆپچىلىك ئەدەب-  
 لىرىمىز ئۆزىنى نامراتلىقتىن قۇتۇلدۇرغىنى يوق.  
 ئۆزىنى نامراتلىقتىن قۇتۇلدۇرالمىغان ئادەم قانداق  
 مۇباشقىلارنى نامراتلىقتىن قۇتۇلدۇرالايدۇ! يېقىنقى  
 يىللاردىن بۇيان، ئۇلارنىڭ بىر تۈركۈمى ئەسەر ياز-  
 ماس بولۇپ قالدى: بەزىلىرى ئىپتىمال نامراتلىقتىن  
 سەسكىنىگەندۇ، نامراتلىقنىڭ ماھىيىتىنى رېئاللىققا  
 تەڭ قىلغىلى بولمايدىغانلىقىنى چۈشىنىپ يەتكەندۇ؛  
 بەزىلەر ئەمەل تۇتقاندۇ؛ بەزىلەر تىجارەت يولىغا  
 ماڭغاندۇ؛ يەنە بەزىلەر ئۆزىنى روھىي جەھەتتىن ئازاد  
 قىلىپ، جىم تۇرۇۋالغاندۇ، چۈنكى، يازغۇچىلىق كەس-  
 پى بەك ئاۋارە ئىش بولۇپ، نۇرغۇن ئەقىل، زېھنىنى  
 سەرپ قىلىشقا، ۋاقىت ئىچىدىن ۋاقىت چىقىرىشقا  
 توغرا كېلىدۇ. لېكىن، كېچىنى كۈندۈزگە ئۇلاپ ئىش  
 لىگەن بىلەن كەچۈرىدىغان تۇرمۇش ھېلىقىدەك تۇرسا،  
 يېزىقچىلىققا كىسمۇ قىزىقىدۇ دەيسىز، ئەمما بىزدە  
 شۇ خىل غۇرۇر، ئەقىدە بىلەن ياشاۋاتقان يازغۇچىلار  
 يەنە ساناقسىز.

مۇخبىر بۇرادەر، سىزگە ئىپتىسام، نامرات تىجارەت-  
 رەتچى نامراتلىقتىن قۇتۇلۇش ئۈچۈن تىرىشىدۇ،

پايدىغا ئىنتىلىمدۇ، ئەپسۇسكى، نامرات يازغۇچى ئۆزىنىڭ نامراتلىقىنى يوشۇرۇش ئۈچۈن نامراتلىقىنى مەدھىيىلەيدۇ. ئۇلار ئىچىدە نامراتلىقىنى سۆكۈپ، نامراتلىقتىن قۇتۇلۇشقا ئىنتىلىمدىغا نىلەرى ناھايىتى ئاز. بەلكىم، بۇ مۇشۇ بىر مەزگىللىك ئەھۋالدىمۇ؟ چۈنكى، يازغۇچى جەمئىيەتنىڭ سەركىسى، ئىنسان روھىنىڭ ئىنژېنېرى، ئۇلار ئۆز بۇرچىنى تونۇسا، يېقىن كەلگۈسىدە بۇ خىل ئەھۋال پۈتۈنلەي تۈگەيدۇ. ئاتاقلىق يازغۇچى زوردۇن سا بىر ئەپەندى بىز-دىكى بۇ خىل غەيرىي ھالەتنى ئالدىن چۈشىنىپ يەتكەنلەردىن بىرى، ئۇنى يازغۇچىلار ئارىسىدىكى بايلارنىڭ سەركىسى، شۇنداقلا، ئىجادىيەت تۇلپارى دېيىشكە بولىدۇ. ئۇنىڭ ئەسەرلىرىگە نەزەر ئاغدۇرساق، تەسەۋۋۇرغا باي، جانلىق بولۇپ، ھەدىسە نامراتلىق ئەمەس، بەلكى نامراتلىق بىلەن بايلىق، بايلىق بىلەن روھىيەت، روھىيەت بىلەن زىيالىيلىق ئوتتۇرىسىدىكى مۇرەككەپ، چوڭقۇر ھادىسىلەر ناھايىتى روشەن بىر تەرەپ قىلىنغان. ئادەملەر جەسۇر، بۈيۈك؛ تۇرمۇش ۋە ھايات گۈزەل قىلىپ تەسۋىرلەنگەن.

يۈسۈپ خاس ھاجىب، مەھمۇت قەشقىرىلەرنىڭ تارىخى ۋە تەرجىمىھالىنى كۆرسەك، بۇجەھەتتە يەنە بەزى ئەھۋاللارنى ھېس قىلماي قالمايمىز. ئۇلارنىڭ ئەسەرلىرى نېمە ئۈچۈن بۈگۈنكى كۈندىمۇ دۇنيانى زىلزىلىگە سالالدى؟ ئۇلارنىڭ زامانداشلىرىدىن نۇرغۇنلىرى ئەسەر يازغان بولسىمۇ، نېمەشقا بۈيۈك

بولالمىدى؟ ھالبۇكى، بۇ ئىككى زات ئەينى زاماندىكى پادىشاھلارنىڭ ئەۋلادى ياكى ئوردا كىشىلىرىدىن بولۇپ، پۇل-مال ئېھتىياجىدىن ئېشىپ - ئېشىپ تۇراتتى، ئۇلار ئاشۇنداق باياشات ھايات ئاستىدا ئالەمشۇمۇل ئەسەرلەرنى يېزىپ، ماددىي بايلىقنى ئۆلمەس مەنىۋى بايلىق يارىتىشقا سەرپ قىلغان. ماددىي بايلىق، تېگىدىن ئالغاندا، تۇرمۇش پاراغىتىنىڭ ئانىسى. تۇرمۇش پاراغىتى بولسا، خاتىرجەم ياشاشنىڭ مەنبەسى. خاتىرجەم تۇرمۇش ئەدىبلەرنى ياخشى ئەسەرلەرنى يېزىشنىڭ سورۇنى بىلەن تەمىن ئېتىدۇ. خاتىرجەم تۇرمۇش شارائىتى بولمىسا، بۈيۈك ئەسەرلەرنى ئۇچۇدقا كەلتۈرۈش ئىرا-دسى قۇرۇق گەپكە ئايلىنىپ قالىدۇ. نامرات تۇرمۇش شارائىتىدا نامراتلىقنى ماختايدىغان ئەسەرلەر مەيدانغا كېلىدۇكى، ئەلنىڭ رايىغا ياقىدىغان ياخشى ئەسەرلەردىن سۆز ئېچىش قىيىن، دېمەك، ئەدىبلەر كۆڭۈلدىكىدەك ماددىي شارائىتقا ئېرىشەلمىسە، روھىي جەھەتتىن ھەر قانچە كۆتۈرەڭگۈ بولغان تەقدىردىمۇ ئەسەرلىرى غورىگىلىمىكتىن خالىسى بولالمايدۇ.

### ئەدىبلەر «يوق» نى «بار» غا ئۆزگەرتىشى كېرەك

تىجارەتچى تونۇشۇم بىلەن ئەنە شۇنداق قىز-غىن پاراڭلاشتۇق، ئۇ، مۇلاھىزىگە ئامراق، گەپلىرى ئىلمىي ئادەم ئىكەن، ئەدەبىيات نەزەرىيىسى ھەققىدە كۆپ نەرسىلەرنى بىلىمىسىمۇ، ئەمەلىي مەسىلى-

لەرنى خېلى ئاڭقىرايىدىكەن. مېھماندارچىلىق سورۇنى تازا ئەۋجىگە چىققاندا، ئۇ، مېنى بىلەن ئايلىنىپ كىرىشكە تەكلىپ قىلدى. مېنىڭ ئىچىملىك دېگەنلەرگە تاۋىم بولمىغاچقا، ھەقىقەتەن ئىچىم سىقىلىپ تۇراتتى، ئۇنىڭ تەكلىپى ياغدەك ياقتى. بىز پاراڭلاشقاچ ئۆيىنىڭ ئارقا تەرىپىدىكى باغقا كىردۇق.

— مېنىڭ يازغۇچىلىرىمىزغا بەكلا ئىچىم ئىسسىق بولدى، دېدى ئۇ يەنە سۆزگە كىرىشىپ، — ئۇلارغا مەدەت بەرگۈم، بەكلا ياردەم قىلغۇم بار. لېكىن، ئارمانغا چۇشلۇق دەرمان يوق.

بىر مىللەتتە ئەدىبلەر بولمىسا بولمايدۇ، يازغۇچى — شائىر ۋە سەنئەتكارلىرىمىز مەدەنىيەتىمىزنىڭ نامايان قىلغۇچىلىرى ئەمەسمۇ؟ ئەدىبلىرىمىز سەنئەتكارلىرى بولمىغان مىللەتنى مىللەت دېگىلىمۇ بولمايدۇ، ئۇلارمىز مەدەنىيەتتىن ئېغىز ئېچىش مۇمكىن ئەمەس. مەدەنىيەتنى يوق مىللەتتىن يازغۇچى، شائىر، مۇخبىر، سەنئەتكار چىقمايدۇ، يازغۇچى، شائىر يوق مىللەتنىڭ مەدەنىيەتى، ئىقتىسادى، تەرەققىي قىلمايدۇ، ئەدىب — سەنئەتكارلار ھەم مەدەنىيەتنى تارقىتىدۇ، ئۇلار بۇ ئارقىلىق خەلقنى يېتەكلەيدۇ ۋە ئۆزى تەۋە مىللەتنى جاھانغا تونۇشتۇرىدۇ، شۇنداقلا ئۆز ئىجادىيەتلىرىنى، مىللىي ئەدەبىيات — سەنئەتنىڭ جەۋھەرلىرىنى نەمۇنە قىلىپ قالدۇرىدۇ... ھال بۇكى، ھەممىدە ئىلغار، ئالغا ئىلگىرىلەش روھىغا

ئىگە ئاۋانگار تىلاردىن بولۇشى، ھەرگىزمۇ ھەسە دەپمىلا  
ھېلىقىدەك نامراتلىقنى تەشەببۇس قىلىدىغان ساختا  
تەشۋىقاتچىلاردىن بولۇپ قالماستىكى كېرەك. ئويلاپ  
بېقىڭ، مۇخبىر ئەپەندى، ئۆز قايغۇسى يېتىپ ئاشىد-  
دىغان نامرات ئادەمنىڭ نەزەر دائىرىسى قانچىلىك  
كەڭ بولۇشى مۇمكىن؟ يەنە بىر نۇقتىدا ئۇنداق ئا-  
دەم باشقىلارنىڭ غېمىنى قانچىلىك قىلالايدۇ؟ نامرات  
يازغۇچىمۇ ئۆز خەلقى، ۋەتىنى ئۈچۈن بۈيۈك خىزمەت-  
لەرنى قىلالىشى ناتايىن! ئۆز ھالى بىلەن قالغان  
يازغۇچىدىن نېمە چىقىدۇ، كەسپى ئاتالغۇ بويىچە ئې-  
يتقاندا، كالىپندارلىق — مەدھىيىگە لايىق «ئەسەر»  
چىقىدۇ. خالاس!

بۇ ھەرگىز ھەممىلا يازغۇچى - شائىرلارنى كەم-  
سىتىكىنىم، ئۇلارنىمۇ تىجارەتچىلەردەك ھەممىدە پۇل-  
نى ئەينەك قىلىدىغان كىشىلەردىن بولۇپ يېتىشمىسۇن  
دېگىنىم ئەمەس، بۇنى ھەم تەشەببۇس قىلمايمەن.  
بىزدىكى يازغۇچى - شائىرلارنىڭ كۆپلىكى —  
خۇشال بولۇشقا تېگىشلىك ئىش! ئىجادىيەتمۇ شۇنىڭ  
غا يارىشا كۆپ. ۋە ھالەنكى، شۇنچە كۆپ ئەسەرلەر  
ئىچىدە، پۇل، ئىقتىساد، ھاللىق سەۋىيە يارىتىش  
ھەققىدە يېزىلغانلىرىدىن قانچىسى بار، ئىقتىسادىي  
تېمىنى ئاساس قىلغان ھېكايە، رومان، شېئىر، كىنو-تېلې-  
ۋىزىيە، سەھنە ئەسىرىدىن بىر نەچچىنى دۇدۇقلىمىستىن  
ئېيتىپ بېرەلەمسىز؟! ئالايلىق، بىزدە «ئىزدىنىش»-  
تەك رومانلار بولغان بىلەن، «يەھۇدىلارنىڭ پۇل تې-  
پىش سىرى» غا ئوخشاش ئەسەرلەر يوق؛ «ئويغانغان

زېمىن» بولغان بىلەن «ھەرەم باغقا قايتىش» قا  
 ئوخشاش ئەسەرلەر يوق؛ «جاسارەتلىك ساقچى»، «تۇت-  
 قۇن قىلىنغان قاچقۇن» بولغان بىلەن، «قېنى، ئەتە  
 بولۇپ باقسۇن» يوق؛ «يىراق قىرلاردىن ئاندا يەرگە  
 سالام» بولغان بىلەن «جاھاندارچىلىق سەنئىتى» ①  
 يوق... يازغۇچىلىرىمىز نۇرغۇن ئەسەرلەرنى يازدى،  
 ئەمما، تۇرمۇشنى جانلىق ئېچىپ بېرەلمىدى ياكى  
 ھېسسىياتنى، روھىيەتنى يورۇتالمىدى، يورۇتقانلىرى  
 بار دېيىلسە، تىلغا ئالغۇچىلىكى يوق. شۇڭا، بىزدىن  
 يېقىن مەزگىل ئىچىدە دۇنيادا تەسىر قوزغىيالىغۇدەك  
 بىرەر پارچە ياخشى ئەسەر مەيدانغا كەلمىدى، راستىنى  
 دېسەم، بىزنىڭ ئەدەبىيات ساھەمىزدە يوق نەرسە كۆپ،  
 يوقنىڭ بوشلۇقى ۋە يوقلۇق كەلتۈرۈپ چىقارغان  
 زىيانلار تېخىمۇ كۆپ. قايسى بىرسى دېگەندەك، بىزدە  
 سىياسىيغا، ئىجتىمائىيغا ئائىت ئەسەرلەر كۆپ، ئىقتىد-  
 سادقا، تەبىئىي پەنلەرگە ئائىت كىتابلار بىنەك ئاز،  
 مانا بۇ بىزنىڭ تەرەققىياتىمىزدىكى بىر چوڭ يېتەك-  
 سىزلىك.

ئەمەلىيەت ئىسپاتلىدىكى، سىياسەت يېڭىلاش،  
 تۇرمۇشمۇ، جاھاننىڭ ئىشلىرىمۇ شۇنىڭغا مۇناسىپ  
 ھالدا ئۆزگىرىدۇ، ئادەملەرمۇ دەۋر ئېقىمىغا بېقىپ  
 ئۆزگەرمىسە، ماسلاشمىسا بولمايدۇ، بۇ تەرەققىي قىل-  
 ىشنىڭ بىر يولى، ئەدەبىياتىمىز ۋە ئەدبىياتىمىزمۇ  
 يېڭىلانغان ھايات قاينىمىغا ماسلىشىشى كېرەك ئىدى.  
 ئەمما، ئەدەبىياتىمىزدا، ئەدبىياتىمىزنىڭ نەزەرىدە

ئىقتىسادىي ئىسلاھات كىشىلىك ھاياتقا بەخش ئەتكەن.  
ئاجايىپ چوڭ ئۆزگىرىش، يۈكسىلىش ئۆز ئىپادىسىنى  
تاپالمايدى. تەلىمىمىزگە بۇنىڭدىن يېرىم ئەسىر ئىل-  
گىرى كۆمپارتىيە «ھەممە ئېقىملار بەس - بەستە ساي-  
راش، ھەممە گۈللەر تەكشى ئېچىلىش» تىن ئىبارەت  
ئەدەبىيات - سەنئەت فاڭجېنىنى ئوتتۇرىغا قويغان ئى-  
كەن. بولمىسا، بىزنىڭ ھازىرقى زامان ئەدەبىياتى-  
مىز بۈگۈنكى سەۋىيىگە يېتىش ئۇياقتا تۇرسۇن، ئە-  
دەبىياتقا ئوخشىماي قالار ئىكەن. بەلكىم، بۇ دېگەن-  
لىرىم قىسمەنلىك، شۇنداقلا تارقاراشلىرىمىدىن شە-  
كىللەنگەن يۈزەكى ھاسىلات بولسا كېرەك دەپ قارايمەن.  
ئەتراپلىق قارىسام، بايىقى فاڭجېنىنىڭ  
مەنىسى بەك كەڭ، مەزمۇنى بەك چوڭقۇر، كىشىنى ئەپ-  
سۇسلاندۇرىدىغىنى ئەدەبىيلىرىمىزنىڭ بۇنداق ياخشى  
فاڭجېنىدىن ئۈنۈملۈك پايدىلىنىشنى بىلىمىگە ئىلمىكىدۇر.  
مېنىڭچە، يەنە بىر جەھەتتىن، ئەدەبىيلىرىمىز بۇ-  
نىڭدىن پايدىلانمىدى ئەمەس، تار مەنىدە پايدىلان-  
دى، ئۇنى كەڭ مەنىدىن چۈشىنىپ يېتەلمىدى، ئۆۋەت-  
تىكى ئىقتىسادىي ئىسلاھاتنىڭ چوڭقۇرلىشىشىغا ئە-  
گىشىپ، ئەدەبىيات - سەنئەت ئىجادىيىتىگە قارىتا  
كىشىلەرنى «ئادىر ئەسەرلەر بىلەن ئىلھاملاندۇرۇش،  
توغرا ئىدىيە بىلەن يېتەكلەش» دەيدىغان يېڭىچە قا-  
راش ئوتتۇرىغا قويۇلدى. بۇ ئاتالغۇنىڭ مەزمۇن  
دا ئىرىسى بەكمۇ كەڭ، ئۇنى تەتقىق قىلسا نۇرغۇن  
فەرىسلەرنى ئايدىڭلاشتۇرۇۋالغىلى بولىدۇ. دېمەك ئە-  
دىبلەرگە يول شۇنچە داغدام بولسىمۇ، لېكىن، ئۇلار-

ئىككى ئاي ئىچىدە تۆۋەن بولغاچقا، يېڭى تېرىمىغا چوقۇم-  
 ئىدۇ. يۇ، كونا رامكىدىن دادىل قول ئۈزەلمەيدۇ.  
 ئۇلاردا ئېھتىياتچانلىق، ئېغىر ھالدىكى بىر تەرەپ-  
 لىمە قاراش مەۋجۇت، چۈنكى، ئۇلارغا ھەر قانداق  
 ئىجتىمائىي ھەرىكەتتە بالدۇر نېسىۋە تېكىدۇ. مەسى-  
 لەن، ئامراتلىق قازابى دەمدۇق، تەنقىد، كۈرەش، تار-  
 تىپ چىقىرىش دەمدۇق، بۇلار ئالدى بىلەن ئۇلارنىڭ  
 بېشىغا، ئاندىن پۇلى بارلارنىڭ بېشىغا كېلىدۇ. شۇ  
 تۈپەيلى، ئۇلارنىڭ ساۋاقىنى يەكۈنلەش ئېڭى يۇقىرى.  
 شۇڭا، يەنە شۇ خىل «ھايات» قاينىمىغا كىرىپ قېلىش  
 تىن ئېھتىيات قىلىدۇ. ئەمما، ئادەم سەۋەنلىك ۋە  
 خاتالىقتىن خالىي بولالمايدۇ، ئالدى بىلەن قېلىپ  
 بېقىش كېرەك، قىلماي تۇرۇپ قورقۇشنىڭ ئەھمىيىتى  
 يوق، خاتالىق، سەۋەنلىك كۆرۈلسە تۈزىتىشتىن قورق-  
 ماسلىق كېرەكتۇر؟! ئىشلىرىمىزنىڭ ئىشلىرىمىزنىڭ ئىشلىرىمىزنىڭ

### پۇلى يوق ئەدەبىنىڭ ھالىغا ۋاي

مېنىڭچە، يازغۇچىلىرىمىز ئەمدى ئىككىلەنمەس-  
 لىكى كېرەك، سودىدىمۇ ئىككىلەنگەن ئادەم زىيان تار-  
 تىدۇ. نەتىجە يارىتىش ئۈچۈن ئالدى بىلەن ھەرىكەت-  
 قا چۈرگەت قىلىش، كۆيۈش - ئۆلۈشتىن قورقمايدىن  
 خان «يورۇقلۇق ئاشىقى - پەرۋانە» روھى بولۇشى كې-  
 رەك، باشقا كەلگەندە، باتۇر بولۇش دېگەن ئەنە شۇ.  
 يازغۇچىلاردىمۇ تىجارەتچىلەردەك تەۋەككۈلچىلىك رو-  
 ھى بولمىسا بولمايدۇ. پۇلنى كۆرسە «ئايلىنىپ» قى-  
 چىنى تارتىپ كېتىدىغان، ئەمەلنىڭ شەپسىتىنى ئاڭ

لىسا قەلەمنى تاشلاپ قويدىغان، ئازابقا دۇچ كەلسە  
ھەممىدىن كېچىپ تۈگىشىپ كېتىدىغان ئادەم ھەقىقىي  
مەنىدىكى يازغۇچى، ئەدىب بولالمايدۇ.

يازغۇچىلار ئىقتىسادىي ساھەلەرگە بۆسۈپ كى-  
رىپ، ئۇنىڭ ئىچكى قاتلاملىرىنى، بۇلۇڭ - پۇچقا-  
لىرىنى ئەكس ئەتتۈرۈشى، بۇ ئارقىلىق كىشىلەرنى  
ئىقتىسادىي پائالىيەتلەر بىلەن شۇغۇللىنىشقا يې-  
تەكلىشى كېرەك. شۇنىڭ بىلەن بىر چاغدا، ئۇلار ئۆ-  
زىمۇ ئىقتىسادىي پائالىيەتلەرگە ئاز-تولا قاتنىشىشى  
كېرەك. بۇنىڭ ئىجادىيەت ئىشلىرى ئۈچۈن پىايىدىسى  
باركى، ھەرگىز زىيىنى يوق. ئەدىبلەر مەلۇم ئىقتى-  
سادىي پائالىيەت بىلەن شۇغۇللىنىپ، ئېرىشكەن ئىق-  
تىساد ئارقىلىق ئۆزىنى قامداشنى بىلىشى كېرەك. شۇ  
چاغدىلا، ئىقتىسادنىڭ جەمئىيەتتىكى رولى، ئۇنۈمى،  
ئورنى، شۇنداقلا تۇرمۇشىنى ياخشىلاش، ئىجادىيەتكە  
ئىلھام بېرىش، ئىلىم - پەن ۋە مەدەنىيەتنى ئىلگىرى  
سۈرۈش قاتارلىق جەھەتلەردىكى سالىمىقىنى ھېس قى-  
لىدۇ. ھەر قانداق مىللەتنىڭ يازغۇچىسى بولمىسا  
بولمايدۇ؛ ئىقتىسادىي پائالىيەتلەرنى راۋاجلاندۇ-  
رۇش ئۈچۈن، يازغۇچى بولمىسا بولمىغىنىدەك، ياز-  
غۇچىنىڭ مۇۋەپپەقىيەتلىك ئىجادىيەت پائالىيىتى  
ئۈچۈنمۇ ئىقتىسادىي شەرت - شارائىت بولمىسا بول-  
مايدۇ، بۈگۈنكى دۇنيادا تېخىمۇ شۇنداق؛ بالزاك قا-  
تارلىقلارنىڭ دەۋرىگە ئوخشاش ياشاپ، شۇ دەۋردە  
كىدەك يېزىشقا بۈگۈن ئەسلا بولمايدۇ. يازغۇچى ھا-  
مان يۇقىرى ئاڭ يېتىلدۈرۈپ ئالدىغا قىارىشى، كەل-

گۈمبىنى كۆرۈشى كېرەك. شۇنىڭ بىلەن بىر چاغدا،  
 پۈتكۈل جەمئىيەت ئۈچۈنمۇ ئىقتىساد بولمىسا بولمايدۇ.  
 دىغانلىقىنى چوڭقۇر چۈشىنىشى كېرەك. «ئىنسان رو-  
 ھىنىڭ ئىنژېنېرى» ھېسابلانغان يازغۇچى خەلقى يې-  
 تەكلەيمەن دەيدىكەن، نۆۋەتتىكى بازار ئىگىلىكى شا-  
 رائىتىدىمۇ ئالدى بىلەن ئۆزى باشلامچى بولۇشى،  
 ئىقتىسادىي جەھەتتىن قەد كۆتۈرۈپلا قالماي، روھىي  
 جەھەتتىنمۇ ئالمايچاناب ئورۇندا تۇرۇشى كېرەك، ئان-  
 دىن ماددىي جەھەتتىن باي بولۇشنى قولغا كەلتۈر-  
 لەيدۇ. روھىي ئامىل ماددىي ئامىلدىن كۈچلۈك يول-  
 سا، تەڭپۇڭلۇق بۇزۇلۇپ، زىددىيەت كېلىپ چىقىدۇ -  
 دە، روھىيەتچىلىك ھەممىنى كونترول قىلغۇچى ئو-  
 رۇنغا ئۆتۈۋالىدۇ. روھىيەتچىلىك ۋىجدان، غۇرۇرنى  
 دەستەك قىلىدۇ. ۋىجدان بىلەن غۇرۇرنى چەكلىش ھال-  
 قىپ ماددىي نەرسىلەردىن ئۈستۈن قويۇش روھىيەتچى-  
 لىكىنىڭ ئىپادىسى بولۇپ، رېئالىستلار ئۈچۈن ئالغان-  
 دا بىمەنە بىر ئىش. ئۆتكەن زاماندىن ئەنئەنە سۈ-  
 پىتىدە قالغان غۇرۇر - ۋىجداننى دەستەك قىلىش خا-  
 ھىشى نۆۋەتتە نۇرغۇن يازغۇچىلار بىلەن ئادىمىي-  
 لىك دەستۇرى بولۇۋاتىدۇ. لېكىن، ھەر قانداق ئىش-  
 نىڭ چېكى بولغاندەك، غۇرۇر - ۋىجداننىڭمۇ چارى  
 قىلىدۇرۇلمىغان ئورنى بار. مەن بۇ يەردە غۇرۇر -  
 ۋىجداننى چۆرۈۋېتىشنى تەشەببۇس قىلغىنىم يوق، ئا-  
 دەم غۇرۇر - ۋىجداندىن ئايرىلسا ھاياتىدىن پەرقى  
 قالمايدۇ. ھېلىكى دېمەكچى بولغىنىم ئىقتىساد بىلەن  
 روھىيەت ئوتتۇرىسىدىكى دىئالېكتىك مۇناسىۋەت مە-

سىملىسى بولۇپ، غۇرۇر - ۋىجدان تولا چاغلاردا ماددىي ھايات پائالىيەتلىرى ئۈچۈن خىزمەت قىلىش بىلەن بىر چاغدا، ماددىي مەنىشە تىنىمۇ چەتكە قاقالمايدۇ. نۇرغۇن كىشىلەر بۇنىڭغا سەل قارايدۇ ياكى تەھلىل يۈرگۈزمەي سەلبىي تەرىپىگىلا ئېسىلىۋالىدۇ. روھىيەتنىڭ ماددىي ئامىللار بىلەن بولغان ئىچكى باغلىنىشىنى، رېئال ماھىيىتىنى تەتقىق قىلمايدۇ. نۇرغۇن دەلىللەرنى كەلتۈرۈشكە بولىدۇكى، غۇرۇر - ۋىجدان ماددىي نەرسىلەرگە ئالماشتۇرغىلى بولىدىغان نەرسە بولمىسىمۇ، ماددىي نەرسىلەرگە قارىتىلغان مۇئامىلىدە مۇھىم ئورۇن تۇتىدۇ. ئۇنىڭ ئورنى چەتكە قېقىلىدىكەن، ئۆزىنىڭ ئىسپاتى ماھىيەتتىكى نامايان قىلىشى مەھرۇم بولىدۇ. ئەمەلىيەتتە رېئاللىق كىشىنىڭ غۇرۇر - ۋىجدانىغا مۇناسىۋەتلىك مەقسەتلەرنى ئىشقا ئاشۇرۇشقا پۇرسەت يارىتىپ بېرىشى ناتايىن. تولىمۇ «سول» نۇقتىدىن چىقىپ، غۇرۇر - ۋىجدانغا خىلاپ كېلىدىغان ئىشنى قىلماستىنلىقتا جاھىللىق بىلەن (بىر تەرەپلىمە ھالدا) «چىڭ تۇرغان» دا نامرات ياشاشتىن باشقا يول يوق. نامرات تۇرمۇش يازغۇچىغا ياخشى ئىجادىيەت پۇرسىتى يارىتىپ بەرمەيدۇ.

ئاڭلىسام، ھازىر ئەدىبلەر يازغان كىتابلارنى نەشىر قىلدۇرۇشقا توغرا كەلسە، ئۆزلىرى سېتىشى كېرەك ئىكەن. بۇ يازغۇچىلارنىڭ بېشىغا چۈشكەن چوڭ قايغۇ بولسىمۇ، لېكىن ئۇنچىۋالا قورقۇشنىڭ ھاجىتى يوق. بازار ئىگىلىكى يولغا قويۇلغانىكەن، ھامان شۇنداق

بولىدۇ ، ئاپتورلارنىڭ كىتابلىرىنى ھۆكۈمەت پۇل  
 چىقىرىپ بېسىپ بېرىدىغان ئىش بارا - بارا تۈگەيدۇ -  
 دۇ . بۇنداق قىلىشنىڭ بەلگىلىك زىيانلىق تەرىپى  
 بار بولۇپ ، كىتابلار سېتىلماي بېسىلىپ قېلىش ھا -  
 دىسىسى كېلىپ چىقىدۇ . ئىجادىيەتتە يۈكسىلىشىش  
 بولمايدۇ . ئەدىب - يازغۇچىلار يازغان كىتابلىرىغا  
 ئۆزى ئىگە بولىدىغان ۋەزىيەت بارلىققا كەلسە ياخشى  
 يازىدىغان ، خېرىدارلىق ئەسەرلەرنى ۋۇجۇدقا چىقىدۇ -  
 رىدىغان بولىدۇ . نەتىجىدە ، كىتابلار كۆمۈلۈپ قال -  
 ماي نەشىر قىلىنىدۇ ، كىشىلەر ئېھتىياجلىق كىتاب -  
 لارنى تاللاپ سېتىۋېلىشقا سازاۋەر بولالايدۇ . كەلگۈ -  
 سىدە نەشرىياتلار شىركەتلىشىپ كەتكەن تەقدىردىمۇ ،  
 يەنىلا خەلقنىڭ ئىلىكىدە بولىدۇ ؛ خەلق ياقتۇرمايدۇ -  
 دىغان نەشرىيات ۋەيران بولىدۇ . ھالىبۇكى ، يازغۇ -  
 چىلىرىمىزدىكى ھېلىقىدەك قاراشنىڭ راستىنلا ئاسا -  
 سى يوق . ئۇلارنىڭ بۇنداق ئەندىشىلىرى پەقەت ۋا -  
 قىتلىق مەسىلە بولۇپ ، ئىقتىسادىي قانۇنىيەتنى بىل -  
 مىگەنلىكى تۈپەيلىدىن كېلىپ چىققان ، تېكى - تەك  
 تىدىن ئالغاندا ، مەدەنىيەت ئۆزلۈكىدىن پەيدا بول -  
 ىدۇ ھەم تەرەققىي قىلمايدۇ ، ئۇنىڭ تەرەققىياتى  
 ئىقتىسادقا باغلانماي مۇمكىن ئەمەس . ئۇ پۈتكۈل  
 تەرەققىياتىدا ئىقتىساد ۋە جەمئىيەت تەرەققىياتىنىڭ  
 بىۋاسىتە تەسىرىگە ئۇچرايدۇ . بۇنىڭدىن كۆرۈۋېلىش  
 قا بولىدۇكى ، مەدەنىيەتنىڭ يۈكسىلىشى ئۈچۈن جەز -  
 ھەن ئىقتىساد بولۇشى كېرەك . ئالايلىق ، مەدەنىيەت  
 ئىشلىرىنىڭ ئاساسى مەنىۋى پائالىيەتكە تۈگەللىنە -

سىمۇ ، ئۇ يەنىلا ماددىي ۋاسىتىدىن ئايرىلمايدۇ .  
 ماددىي ۋاسىتە بولسا ئىقتىساد ئارقىلىق يارىلىدۇ .  
 ئۈستىگە ئۇلارغا تەۋە بولغان مەدەنىيەتنىڭ تەرەققىي-  
 ياتى ئىقتىسادقا يۆلەنمىگەندە ، ھەممىسى قۇرۇق گەپ  
 بولۇپ قالىدۇ . مەدەنىيەت ئەسلىھەلىرى خىل ، جان-  
 لىق ، پايدىلىنىشچانلىقى يۇقىرى بولغاندىلا ، مە-  
 دەنىيەت پائالىيەتلىرى ئۈنۈملۈك بولىدۇ . ياراملىق  
 ئەسلىھەلەر بولسا يەنىلا ئىقتىسادتىن كېلىدۇ . پەن-  
 تېخنىكا تەرەققىي قىلغان بۈگۈنكى دۇنيادا بۇنداق  
 ئەسلىھەلەر خىللا نىغان بولسىمۇ ، ئۇنى قولغا كەلتۈ-  
 رۇش ، ئىشلىتىش ئىقتىساد بىلەن چەمبەرچەس باغ-  
 لانغان . ئۇ ھەرگىزمۇ ئۆز لۈكىدىن ھەرىكەتلىنىپ قىم-  
 مەت ياراتمايدۇ . نەشىر قىلىنغان كىتابلارنى يازغۇ-  
 چىلار ئۆزى سېتىش مەسلىسىدىن شۇنى كۆرۈۋېلىشقا  
 بولىدۇكى ، مەنىۋى مەھسۇلات — بۇيۇملارمۇ بازارغا  
 يۈزلەنگەن بۈگۈنكى كۈندە يازغۇچىلار ئىقتىساد بول-  
 مىسا ، ئېسىل كىتابلارنى يازغىلى ۋە نەشىر قىلدۇر-  
 غىلى ، زامانىۋى مەدەنىيەتنى ياراتقىلى بولمايدۇ .  
 خانا ئىقتىنى چوڭقۇر ھېس قىلىشى كېرەك . دېمەكچى بول-  
 غىنىمىز ، پۇلى يوق ئەدەبىياتىڭ ھالىغا ۋاي دەيدىغان  
 كۈنگە قېلىشتىن ساقلىنمايلى دېگەندىن ئىبارەت .

### ئەدەبلەر غۇرۇر - ۋىجداننى تېخىمۇ ياشارتىشى كېرەك

سۆھبەتدەشىم شۇنچە كۆپ سۆزلەيمۇ دەيدىغان-  
 لىرى تۈگەيدىغاندەك قىلىمايتتى . مەنىمۇ قىلچە زېر-  
 كىش ھېس قىلماي قىزىقىپ ئاڭلىدىم . ئۇ ، ئۆز قاراش-

لىرىغا مەندىن ئاندا - ساندا « تەستىق » ئالغاندىن باشقا ، ماڭا ئېغىز ئېچىش پۇرسىتى بەرمىدى .  
 — ئۆزۈمنىڭ يازغۇچى - شائىر بولۇپ قالىمە -  
 غىنىمغا كۆپ ئۆكۈنمەن ، - دەپ گەپىنى داۋام قىلدى .  
 دى ئۇ ، - تاپقان ئاز - تولا پۇلۇم بىلەن نامرات كۈن كەچۈرۈۋاتقان كۆپ سانلىق كىشىلەرنىڭ تۇرمۇش ئېھتىياجىنى قامداپ ، روھىنى ئۇرغىتىپ ، قەدىنى كۆتۈرۈشىگە تۈرتكە بولالمىش نامراتايىم . مەن مىلىيۈ -  
 نېر بولغان تەقدىردىمۇ بۇنچە كۆپ ئادەملەرنى نامراتلىق تۇمانلىرى ئارىسىدىن قۇتۇلدۇرۇپ ، باي بولۇش ئىستىكى بىلەن قاناتلاندۇرالمىيەن ، ئەل -  
 ۋەتتە . يازغۇچى بولغان بولسام ، بىر قانچە پارچە ئەسەر يېزىپ سانسىزلىغان قەلپلەرگە يېڭى روھ ، يېڭى ئۆمىد بېقىشلاپ ، باي بولۇش ، پۇل تېپىشقا مەپتۇن قىلىۋېتەر ئىدىم ، تەشۋىقات بەك كۈچلۈك قورال ، روھىيەتكە چوقۇنىدىغان خەلق ئۈچۈن ئەڭ ئۈنۈملۈك دورا دېسەك ئارتۇق كەتمەيدۇ . مېنىڭچە ، نادان ۋە نامرات خەلقىمىزگە ئالدى بىلەن روھىيەت ئۈستۈن -  
 لۈكى ئاتا قىلىش ، ئاندىن ماددىي ئۈستۈنلۈكنى ئۇ -  
 نىڭ ئۈستىگە دەسسەتىپ ، ئۇلارنى روھىيەت غەپلىتىدىن قۇتۇلدۇرۇش كېرەك . بۇنىڭدا ، ئەدەبىياتنىڭ تەشۋىقاتلىق رولىدىن پايدىلانسا تېز ئۈنۈمگە ئېرىشكىلى بولىدۇ . بۇنىڭ ھۆددىسىدىن ئۆز خەلقىنى ھە -  
 قىقنى چۈشەنگەن ئالاھىدە ئىقتىدارلىق يازغۇچىلارلا چىقالايدۇ .  
 ھۆكۈمەت « پۇل تېپىش ، باي بولۇش يوللۇق »

سىياسەتتىكى چىقارغاندىن كېيىن ، دەرھال ھەرىكەت -  
 لىنىيە پۇرسەتنى قولدىن بەرمىگەنلەر تازا پۇل تاپ -  
 تى ، بېيىدى . ئەمما ، يازغۇچىلارچۇ ؟ ئۇلار گەپنى  
 قاملاشتۇرۇشقا ئۇستا بولغىنى بىلەن ، پۇل تاپالمى -  
 دىلا ئەمەس ، ئىجادىيەتتە يېڭىچە بىر يولمۇ تۇتال -  
 مىدى ؛ ئىسلاھات ھەققىدە ئۇنى - بۇنى يازغان بول -  
 مىمۇ ، مۇكەممەل تىپ يارىتالمىغاچقا ، ئوقۇرمەن -  
 لەرگە ياقمىدى . ئالايلىق ، پارا ئېلىش ، چىرىكلە -  
 شىش ، ئەخلاقسىزلىق ، ھالال ئەمگەك بىلەن باي بو -  
 لۇش ، پۇل تېپىش ، بۇزۇپ - چېچىش دېگەندەك تىپ -  
 مىلار شۇنداق ئاددىي ، شۇنداق ئۈزۈ ھالدا ئەكس  
 ئەتتۈرۈلدى . ئوبراز يارىتىشتا قىسمەنلىك ئاساس  
 قىلىنىپ ، خەلق بىزار بولغان قىلمىشلارنىڭ بىر  
 قىسمى ئىسلاھات جەريانىدا ساقلانغىلى بولمايدىغان  
 خاتالىق دېيىلسە ، يەنە بىر قىسمى پەردازلىنىپ  
 مۇۋەپپەقىيەت قاتارىغا چىقىرىلدى . مۇنداقچە ئېيت -  
 قاندا بەزى يازغۇچى - سەنئەتكارلار ، پۇل يامان نە -  
 سە ، ئۇ ھەممىنى خاراب قىلىدۇ ، ھەممىنى چىرىكلەش -  
 تۈرۈپ ، پاتقاققا تىقىدۇ دېگەننى تەشۋىق قىلدى .  
 پۇل زادى قانداق ئەسكى ؟ پۇلنىڭ ، ئىقتىسادنىڭ  
 ماھىيىتى نېمە ؟ دېگەندەك ئاچقۇچلۇق مەسىلىلەر  
 خاتا چۈشەنچە ، خاتا ئۇقۇم بويىچە قېلىۋەردى . ئەس -  
 لىدە ئۇنىڭ يۈزەكى تەرىپىگە ئەمەس ، ماھىيىتىگە  
 قاراش كېرەك ئىدى . يازغۇچىلار رەزىل ئادەملەرنى  
 تەسۋىرلەپ يازغان ئەسەرلىرىدە پېرسوناژلارنى پۇل  
 ئارقىلىق رەزىللىك قىلغاندەك كۆرسەتتى ، ئەمەل -

يەتتە ، پۇل ۋاسىتىسى بولغان ، ئەمما سەۋەبكار بول-  
غان ئەمەس . يازغۇچىلار نېمىشقا بۇنى توغرا تونۇپ  
يەتمەيدۇ . ھاقۇل ، ئۇلار شۇنداق يازدى ، لېكىن ئۇ-  
نىڭدىن كىم تەسىرلەندى ، كىم قانچىلىك تەربىيە  
ئالدى ؟ سۈرۈشتۈرگەندە يازغۇچى شۇ بىر پارچە ئە-  
سىرى بىلەن كۆڭلىدىكىنى ئاشكارىلاپ قورساق كۆپۈ-  
كىنى چىقىرىۋالغان بولدى ، خالاس .  
ھازىرقى ۋاقىتتا ، ئادەمنىڭ كۈلكىسىنى قىستاي-  
دىغان يەنە بىر ئىش بار . ئۇ بولسىمۇ ، نۇرغۇن كى-  
شىلەرنىڭ ئەدەبىيات - سەنئەت ئەسەرلىرىنى غەيرىي  
ھالدا ئىستېمال قىلىشىدۇر . تاماشىبىنلارنىڭ بەزى-  
لىرى تېلېۋىزورلاردىن ھېلىقىدەك سەھنە ئەسەرلىرىنى  
كۆرگەندە ، « ئەجەب ھېسنى يېزىپتۇ - ھە ؟ » دەپ ،  
ھەم رەنجىش ، ھەم پەخىرلىنىش ھېسسىياتىدا بول-  
دۇ . يەنى ، مەن ئاشۇ ئىشلارنى قىلىمىغان بولسام  
تېلېۋىزورغا قانداق چىقاتتى ، تېلېۋىزورغا چىققان  
ئىشلارنىڭ ھەممىسى ياخشى ئىش ، ئەسكى ئىشنى  
تېلېۋىزوردا كۆرسىتەمدۇ دەپ ، قورسىقىنى سىيىلاپ  
ئولتۇرۇپ كۆڭۈل ئاچىدىغانلار بار . يەنە بەزىلەر تې-  
خى شۇ ئەسەردىكى دېتاللاردىن ئەكس تەسىر ئېلىپ ،  
باشقىلار قىلغان ئىشلارنى بىزمۇ قىلساق بولىدىكەن ،  
دېيىشتى ياكى ئۇنى تېخىمۇ بېيىتىپ ، غەيرىي نورمال  
ئىشلارنى تېخىمۇ يۈرەكلىك قىلىدىغان بولۇپ كەتتى .  
مۇخبىر بۇرادەر ، سىز بۇنى يالغان دېيەلەمسىز ؟  
ئەدىبلەر بىز پۇلغا ، ئىقتىسادقا توغرا مۇئا-  
مىلە قىلغان بولسا ، مۇشۇنداق تار ، ئۈزۈ ھالىدىكى

يېزىقچىلىق قاينىمىغا كىرىپ قالمىغان ، پۇلنى قانداق تېپىش ، قانداق ئىشلىتىش ھەققىدە ئىزدىنىپ قىممىتى بار ئەسەرلەرنى يازغان بولاتتى .

دۇنيا ئەدەبىياتىغا نەزەر سالىساق ، تەرەققىي تاپقان ئەل يازغۇچىلىرى ئىقتىسادىي تەسىددا يازغان ئەسەرلەر ئاز ئەمەس . لېكىن ، بىزنىڭ تەرجىمانلىرىمىز نامراتلىق ياخشى ، پۇل ئەسكى ، ۋىجدان « ئۇلۇغ » ، غۇرۇر « بۈيۈك » دەيدىغان نامرات ئەللەرنىڭ ، نامرات يازغۇچىلارنىڭ ئەسەرلىرىنى تەرجىمە قىلىپ تونۇشتۇرۇشقا ئامراق . مېنىڭچە بۇنىڭدا ئويىپىكتىپ سەۋەبمۇ يوق ئەمەس . ئاساسلىقى ، نەشرىياتلىرىمىز ، ئاخبارات تارماقلىرىمىز پۇلنى تەشۋىق قىلىشتىن بەك قورقۇدۇ ، ئۇنى ئۆلگۈدەك يامان كۆردۈدۇ ، ئۇلارنىڭ نەزەردە پۇل بەك مەيىنەت ، ۋابادىنىمۇ قورقۇنچلۇق . چۈنكى ، ئۇلارنى ئۇزاق زامانلاردىن بۇيان ، پارتىيە ، ھۆكۈمەت تارماقلىرى بېقىپ ، پۈتكۈل زىيانلىرىنى تولدۇرۇپ ، « ئەركە باھلام » قىلىۋەتكەن . بۇنىڭ بىلەن ئۇلار ھەدىسە يۆلىنىۋېلىپ ، ئىقتىسادنىڭ ھېچقانداق زەربىسىگە ئۇچرىمىغان . شۇڭا ، ئىقتىساد توغرىسىدا يېزىلغان ياخشى ئەسەرلەر ئۇلارغا چىرىتكۈچ مىكروپ بولۇپ تۇرۇپلىدۇ . تەرجىمە قىلىنغان ئىقتىسادىي تېمىدىكى ئەسەرلەرمۇ نەشرىياتلاردا بىر چەتكە تاشلاپ قويۇلىدۇ ، تەرجىمانلار بۇنى بىلىگەچكە ئارتۇقچە زورۇققاندىن كۆرە ، ئۇلارغا ياقىدىغان ئەسەرلەرنى تەرجىمە قىلىدۇ . بەزى تەھرىر بۆلۈملىرى تېخى ئىقتىساد ، پەن -

تېخنىكا ھەققىدىكى تېپىمىلارنى ئۇقمايدۇ ، شۇنىڭ بىلەن ئاشۇ خىل ئەسەرلەرگە ئورۇن بەرمەيدۇ ، غەي-رىلىك ھېس قىلىدۇ . ئاخبارات - نەشرىيات ئورۇن-لىرىنىڭ تەشۋىقاتىدىن ھەممە نەرسە چىقىپ تۇرىدۇ . يۇ . لېكىن ، ئۇلار ئۆزلىرى ئەمەل قىلىپ كېتەلمەيدۇ . ئادەتتە ، ئۇلارنىڭ ئاغزىدىن دائىم «پۇل يوق» دېگەن ۋايساشلارنى ئاڭلاپ تۇرىمىز . دېمەك ، پۇل ئۇلارنىڭ ئىشلارنى كۆڭۈلدىكىدەك قىلىشىغا يېتىشمىگەن . شۇنداقسىمۇ ئۇلارنىڭ پۇل ھەققىدىكى چۈشەنچىسى بەك تۆۋەن ھەم يېتەرسىز .

يازغۇچىلىرىمىزنىڭ ئىجتىمائىي ساھە ھەققىدىكى ئەسەرلىرى ئىچىدە مۇنەۋۋەرلىرىمۇ خېلى سالىماقنى ئىسكىلىەيدۇ . بۇ خىل ئەسەرلەرنى غۇرۇر - ۋىجداننىڭ مەھسۇلى دېيىشكە بولىدۇ . ھالبۇكى ، نۆۋەتتە دەۋر ئۇلاردىن ۋىجدان - غۇرۇرنى تېخىمۇ ياشارتىشىنى تەلەپ قىلىدۇ . بۇ ھەرگىز «كونا» ۋىجدان - غۇرۇرۇڭنى يوقات دېگەنلىك ئەمەس . بەلكى ، ھازىرقى شارائىتتىكى ھاياتقا ماس كېلىدىغان ، خاسلىققا ئىگە يەنە بىر خىل غۇرۇر - ۋىجداننى ياشارتىپ مۇستەھكەملىشىنى تەشەببۇس قىلغانلىقتۇر . شۇ چاغدىلا ئۇلار ئىقتىسادىي تېما ھەققىدە ياخشى ئەسەرلەرنى يازالايدۇ . خان ، تىپىك ئوبرازلارنى مۇۋەپپەقىيەتلىك يارىتا لايىدىغان بولىدۇ .

پۇل ۋە ئىقتىسادنىڭ پايدىلىق تەرەپلىرى كۆپ ، ئۇنى توپلاش ، ئىشلىتىش ، تەتقىق قىلىش كېرەك . پۇلنى يالغۇز ياۋروپالىقلار ئىجاد قىلغان ئەمەس ،

ئۇنى پۈتكۈل ئىنسانىيەت بارلىققا كەلتۈرگەن ۋە تە -  
 رەققىي قىلدۇرغان ، ئۇنىڭ سىزنى ياۋروپالىقلارلا  
 ئەمەس ، ئاسىيالىقلار ، جۈملىدىن ئۇيغۇرلارمۇ ناھا -  
 يىتى ئوبدان بىلىدۇ ، شۇنداقلا خەلقىمىز پۇل تېپىش  
 ۋە خەجلىشكە ئىنتايىن ماھىر . ئۇلار پۇلدىن پايدى -  
 لىنىپ گۈزەل ھايات ، پاراۋان تۇرمۇش يارىتالايدۇ .  
 تىجارەتكە كىرىشكەندىن بۇيانقى تەجرىبىلى -  
 رىمگە ئاساسلانغاندا ، پۇل تېپىشنىڭ يولى كۆپ ،  
 چارە - ئامالى خىلمۇ خىل . مۇبادا سىز پۇل ھەققىدە  
 ئەسەر يازماقچى بولسىڭىز ، ئىككىلىنىپ قالماڭ ،  
 ئىككىلىنىپ قالغان چاغلاردا « يەھۇدىلارنىڭ پۇل  
 تېپىش سىرى » دېگەن كىتابتىكى مۇنۇ جۈملىلەرنى  
 ئەسكە ئېلىڭ :

« بازارلاردا ئىقتىسادشۇناسلىق » ، « ئىقتى -  
 سادىي سودا ئۇسۇلى » دېگەندەك كىتابلار پەيدا بول -  
 غان بولسىمۇ ، لېكىن ، ئەجەبلىنەرلىك يېرى شۇكى ،  
 بىزنىڭ قايسى ئۇسۇل بىلەن پۇل تېپىشىمىزغا يېتەك  
 چىلىك قىلىدىغان كىتابلاردىن بىرىسىمۇ يوق . « مۇنۇ  
 داق قىلىسا چوقۇم پۇل تاپقىلى بولىدۇ » دېگەندەك  
 ئىبارىلەر يېزىلغان كىتابلار تېخىمۇ يوق . نېمە ئۇ -  
 چۈن؟ بۇ نەرسىلەرنىڭ ئاپتورلىرى ساپلا پۇل تېپىش -  
 ىنىڭ نېمىلىكىنى بىلمەيدىغان ھۆكۈمالار . ئۇلار يىل  
 بويى نامرات تۇرمۇش كەچۈرۈپ ئادەتلەنگەچكە ياز -  
 غان كىتابلىرىمۇ ئەمەلىيەتتە بىزنىڭ قانداق قىلىپ  
 پۇل تېپىشىمىزغا يېتەكچىلىك قىلالمايدۇ .

1994 - ، 1995 - يىللىرى يېزىلدى . 1997 - يىلى 10 - ئامدا  
 قەشقەردە تۈزۈلدى .

مەسئۇل كوررېكتور: ئابدۇرۇسۇل ئۆمەر قەشقەرى  
مۇقاۋىنى لايىھىلەنگۈچى: قۇربانجان روزى

سوتسىيالىستىك بازار ئىگىلىكى بىلىملىرى ھەققىدە

关于社会主义市场经济的知识论述(二)

(2- قىسىم، پۇل تېپىش ھەققىدە يېڭىچە بايان)

\*

«قەشقەر گېزىتى» باسما زاۋۇتىدا بېسىلدى.

(قەشقەر شەھىرى مەدەنىيەت يولى 19 - نومۇر، پوچتا نومۇرى: 844000)

خەت سانى: 35 مىڭ، 1/32، باسما تاۋىقى: 2.875

تىراژى: 2000

1997 - يىل 10 - ئايدا بېسىلدى

ش . ئۇ . ئا . ر رۇخسەت قىلىش كىنىشكە نومۇرى (1997 - يىل) 0342

---

تەننەرخى: 4.20 يۈەن